

ٲول حقونہ داشاہین بونہری سرہ خوندي دي

شاہین بونہرے  
دہوال سرہ خبري

تایا ہمایون مسعود، مینگورہ، سوات  
پروف عطاء الرحمان عطاء، احسان یوسفزے  
کمپوزنگ شاہین بونہرے  
مخپانہ رفعت ختیک  
چاپ کال اکتوبر، 2016ء  
بیعہ 300 کلداری

عامر پرنٹ اینڈ پبلشرز، پینبور  
aamirprint2010@gmail.com  
0300-9019499

دموندلودرک  
یونیورسٹی بک ایجنسی، خیبر بازار پینبور

درابطی لیاۓ

سپنڈر فار فیس اینڈ کلچرل سٹیڈیز، پینبور





- 1 پہ 'دہوال سرہ خبری' یو سر سري نظر — ہمایون مسعود
- 5 دشاہین ددہوال سرہ خبری: ملغلری — رحمان یونہرے
- 9 خبری لنہی لنہی وایہ! — شاہین یونہرے
- 13 دسر درو وطن
- 17 زما قلم او دہغہ تورہ
- 23 بدہا سرگردانہ دے
- 27 چا پانے سہلگرے، تخت بھائی او پہ ہغہ دکا نو باران
- 29 دیر، کوہستان او د سپوومی شپہ
- 33 مستقی می سترگولہ دلامکانہ را!
- 39 پیر بابا او ملنگ
- 41 کترینہ، امریکہ او زما ملگری
- 44 دبا چاہہ حرر کینہ!
- 48 ژوند تہوس دے کۄ جواب دے؟
- 53 دپراگ قلعه، شہی سترگی او مورنی وہ!
- 57 دکلتورونوتر مینخ ترون او جرمنی تہ سفر
- 63 دا خاورہ او دا خلق؟
- 65 بیابہ دکلی پہ مینخ نہ خم
- 67 زہ درباری تاریخ دان نہ یم!
- 70 یار می ہندو زہ مسلمان یم!
- 73 زہ یو انقلابی پھڑنم
- 77 استپبلشمنٹ خہ شے دے؟
- 80 دبرلین دہوال تہ گورم!

- 83 زه د جانان سترگو په کور کښې تالا کړمه
- 87 پښتونخوا کنستريشن کېپ
- 91 د پښتني ژوند او مرگ؟
- 94 د غني عبادت — مينه!
- 98 هې چرته هې نوماته وايه!
- 100 پاکستان امريکه 'بهائي بهائي'
- 103 بڼه ده هې شونې هې اور ناخلي!
- 105 دا خلق داسې نه وو!
- 108 ملاله مينه ده او مينه تل ژوندي وي!
- 111 گل دور خاري خلق مات کودي کښې وې کړي؟
- 113 هو!
- 115 زه د وطن د شهيدا نووينه!
- 117 قلم واله محسود!
- 120 پښتونخوا خومره بدله شوه؟
- 124 پښتانه او د پښتنو قايي تحريک
- 128 ژوند ته وگوره ژوند څه دے؟
- 130 د مينگورې نيار
- 132 ملنگه! دوگتې دې وکړې...
- 133 بې عنوانه
- 134 گند هارا
- 135 هاغه شپه
- 136 د پښتونولي اېنتي تهيسز

- 137 منزل خپله منزل دے ا
- 138 دا قافله دا ابد پے لور روانه ده
- 139 رېږېدلې پانې
- 140 جنگ: نه ختېدونکې لوبه
- 141 د یادونو جبر!
- 142 مینه
- 143 وېش
- 144 سیز فائر
- 145 د پېښور ښار
- 146 د دیر نواب
- 147 نعرې
- 148 د زړه جهان
- 149 ته اوزه
- 150 سیاسي گوندونه
- 151 نصیب د چا ئې اوبه زه در خېژومه؟
- 152 صوفي محمد زنده باد!
- 153 باچا خاني پکار ده
- 154 زه او کائنات یو یو!
- 155 پښتون
- 156 Convert
- 157 د مرگ قصیدې
- 158 خدايه څه شو هغه ښکلي ښکلي خلق؟

- 159 ازلی جنگ
- 160 جمود
- 161 ہچی وطن ورن شی
- 162 ہرہ شہبہ یوہ معجزہ دہ
- 163 دھواری لاری چارہ
- 164 زما ذرہ ناکارہ رنخہ!
- 165 کفارہ
- 166 پہ ظاہر پہ باطن سپین سپیخلی خلق
- 167 دھغہ لوے بنار...
- 168 قای مباحثہ
- 169 قای سائیکی
- 170 د خوشحالی پہ کلتور کنہی...
- 171 د کلتوری تاریخ غلطی
- 172 یاد
- 173 ادنی تحریک
- 174 یون
- 175 بد بختی
- 176 اثاثہ
- 177 ورومی جرگہ
- 178 سپرے
- 179 دنفر تونو کر
- 180 زہ دانہ منما!

- 182 زمونڊ سندرې
- 183 ازاد او خپلواکه خلق
- 184 وړکې سندرې، وړک خوبونه
- 185 نيمگړې قيصې
- 186 کلتوري وده
- 187 هاغه شپه
- 188 Many a Nations came & hurled their Bolts at us!
- 189 درياست مرار
- 190 مکالمه
- 191 پښتون ډيمونائزېشن
- 192 جبرانيات
- 193 واک
- 194 جنت
- 195 باچا خاني
- 196 اسره
- 197 تاوان
- 198 انساني ټولنه
- 199 رابندر ناتھ ټېگور
- 201 کفکا
- 202 ډډرو حونه
- 203 زرگيه داغ به درله در کړم!
- 205 پښتانه او د قامونو چېلخانه



- 207 زہ پتہ ثواب او گناہ خہ پوہپریم؟
- 209 ژوندے ویار
- 210 دازادی ورخ!
- 211 هغه او دخمار مبخانه
- 212 سفر مدار سفر
- 213 پښتونخوا وطن، ترابان دپو او گل اندامه پښاپیری
- 216 د محبت خلو پښت اصول

## په "دېوال سره خبرې" یو سرسري نظر

هره گړی، هر یو دم، مونږ په خپل ذات کښې دننه راخوټکیدلې تحریک قتل کوو. د زړه او روح دننه د وجدان او احساساتو په جوش وهلي لارې سره اووره اچوو او کنگل کووې — ځکه نو چې کله هم مونږ د چا د داسې لیک سره مخامخ شو چې په هغې کښې مونږ د خپل زړه په تل کښې د ورک شوي شور انګې تر غږیدو کړو نو زړه مونږ ته نرې، خوږ خوږ در شور وکړي چې دا خو چورلې زما په وېبه کویا دے. دا خو زما سرینده ده چې دے ئې راته غږوي، زما خپله نا وئیلې قیصه ده چې دے ئې راته په خوند او رنگ بیانوي — هاغه قیصه، چې د خپلې بې یقینۍ په وجه ورته ما د ټکو تورو زرينه لباډه نه وه اغستولې او رانه د لاشعور په بې کرانه وسعتونو کښې ورکه شوې وه. درېغه که د خپلې بې یقینۍ په مرمرینه مری ما چاره نه وې رانښکې نو دغه تعلي، دغه امتیاز زما برخه کړېدلې شوه.

د شاهین بونډې د مسودې "دېوال سره خبرې" په لوستلو زه هم د دغه احساساتو او کیفیت سره دوڅاروم او یقیناً هم داسې به وه چې انسان په خپل سرشت کښې د یوې سرچینې او د یوې منبع نه مظهر شوې دے. دے که د کائنات د ټولو نه په لرې ستوري استوګنه ولې نه کوي خو په خپلو داخلي او خارجي احساساتو او جذباتو کښې به هېښه یک رنگي لري — د ټولو اواز د یو محراب نه راوځي. "دېوال سره خبرې" هم د هاغه محسوساتو او جذباتو د بحر بېکران قیصه ده چې په مونږ کښې دننه اوده شاعرانو، ادیبانو او نورو لیکوالانو د خپلې بې یقینۍ په سبب لاد قلم څوکې ته نه ده سپارلې.

شاهين بونهر مے د خپل کتاب "دېوال سره خبرې" په ابتدائي سطورو کښې د خپل کلي او بيا د خپل خان په حقله ليکي چې:

«د کلي نه يو وروکے سرک راتېر شو مے د مے چې دواړه اړخ ته ئې د خودرو پلوارو او نورو ځنگلي گلونو بوتې دي. کله چې به د امنور هائي سکول ته د ملگرو سره تلم نو د دغه گلونو خوشبو به د ژوند د بنائست پېغام را کولو. د سکول د ريسس په وخت کښې به هم اکثر د ملگرو نه يواځې د غره په لمن کښې ناست وم. خبر نه يم خو د غره لمن به راته د قرار احساس را کولو. يواځې والے زما په روح کښې ؤ.»

د شاهين بونهرې سفر هم د فطرت د دغه اړتې او فراخي غېږې نه او د گلونو له مينځه شورو کېږي او د تنهاپسندی افسون ور پکښې د استغراق جوهر پېدا کوي. هغه د شلباندي د هسکو غرونو د شپونکي د شپېلې موسيقي او د گلونو رنگ او خوشبو په خپل ذات کښې، په خپل روح او زړه کښې تحليل کوي او خپل اندرون پرې بنائسته کوي. بيا د تنهاپسندی په موجب په هغه کښې د استغراق ماده غزونې کوي او په غږېدلو سترگو ويني او قائل کېږي چې د فطرت د سخا نه په ډکه فلسفه کښې د نخبېترو دنگو څوگرو ته په سپلې برتري او فوقيت نشته. د گلونو خوشبو چې د سحر باد اوچې کيا ته يوسي نو د خپل شرف اظهار پرې نه کوي. د سباوون د نمر پلوهې په غريب او بادار يو شان پرېوځي او د هېڅ قسمه امتياز پکښې نه کوي. هم دغه وجه ده چې د شاهين بونهرې واره ليکونه، خوا که نثر مے او که شعر، هم د دغه پاکو او سپېڅلو جذبو ترجماني کوي.

ځکه نو هغه د مينې، د بنائست، د دنگو چينارونو او د هغې په غېږ کښې د سرو او رڼو او بو دروانو چينو، د گلونو، د خوشبو او د انسان د عظمت نغمه زن ښکاري او

په کلي توګه په انسان د انسان د لاسه په ظلم او زياتي کولو نالانه دے.

د دوي نثري ليکونه د خپل اولس او په دې اولس د تېرو څلوېښتو کالو راهسې د روان زور او زياتي، د دوي د حقونو پائوالي، د دوي په خپلو وسيلو د بل د اختيار مقدمه د يو پوهه او زيرک مبارز په طور په خوش اسلوبۍ سره نمايان کوي او د خپل وګړي د شعور د بيداري هڅې کوي. پښتون شاندار تاريخ لري او دنن دور ګنگس شوي پښتون ته د خپلو منورو اتلانو د يادګرني حق ادا کوي.

شاهين بونېر د ژورې مشاهدې څښتن دے. هر څومره که مادي طور دے د خپل جنت برين، د سردرو د وطن نه ډېر لرې د غېرو په ديار کښې ژوند کوي خو په روحاني او عملي توګه د هغه ټول خيال او سوچ د خپل اولس او قام د سوکالي او پرمختګ د لارو برخېره کولو د يو محور نه تاوېږي. د "چپک ريپبلک" په مثال کښې هغوي پښتون په دې خبره پوهول غواړي چې ډبه د قام شناخت دے او يو قام تر هاغه د کاميابۍ او کامراني سره نه شي همکنار کېدلې تر څو پورې چې ئې خپله مورنۍ ډبه نه وي ژوندۍ کړې. دے که په شېر کښې د مليونو په تعداد کښې ولې نه وي خو تر هاغه به دے د بل تابع وي او د ده وسائل به نورو خلقو ولجه کړې وي. شاهين شاکي دے چې پښتون د وخت په سهلاب کښې غېر شعوري طور دومره اوبهيو لے شو چې هاغه قام چې په ټوله نړۍ کښې ئې د خپل وسعت او مېلمه دوستۍ د پاره لومے نوم لرلو، اوس د ده پيچي د ده وطن ته راغلي سېلګري په تيږو وولي. کرائسس قايي مشران وزېږوي خو د پښتون وګړي د بد بختۍ به څه تپوس کوي، نيم پښتانه د خپل سود او زيان نه ناخبر د غېرو کېمپونو پسې روان دي منډې وهي او باقي نيم چې څه لږ ډېر ادراک لري او په خپل بدې برخې غمښن د قايي

مشرانو د زلفو ئې ځانونه اسير کړي دي، هغوي ته ئې ځان سپارلې دے. دغه موروثي مشران هم د حالاتو په غولۍ کښې کېر د خپل قام د پاره د خالي او بي معنو نعرونه علاوه نوره څه واضحه لائحه عمل نه لري.

شاهين بونېر مې په وېه کامل قدرت او دسترس لري. نثر ئې خو پوروان دے او د يوسفزي والا او افغانستان په امتزاج رنگ اسلوب ئې لکه د بودۍ د تال زره راښکونکي رنگونه لري چې ډېر زر لوستونکې په خپل حصار کښې واخلي. په لنډو ټکو کښې دومره به و وایم چې "دېوال سره خبرې" د شاهين بونېري د سفر هغه داستان دے، هاغه خودنوشت دے چې د باران له کاروان څنې د يو بي درکه شوي څاڅکي نه شورو کېږي. په دغه سفر کښې د صدف په لرمون کښې خپل ځان ځامې کوي او انجام کار ترې نه يوه ناويا ته ملغلره جوړېږي

زما د عاده چې الله پاک د دوي کاوش له قبوليت عام وړ کړي.

په ډېره مينه او درنښت

هيايون مسعود

مينگوره، سوات

## د شاهين د دېوال سره خبرې: ملغلرې

د شاهين بونډېري ليکونه داسې دي لکه زرغونه. د زرغونې خبرې په ټول پوره او د پوهې ډکې وې. هغه د کلي اولس، غم بنادې او رسم رواج په چل پوهېدله. زرغونه په ډول سينگار مټينه وه او په سرڅنه کښې د کلي د نورو ټولو پېغلو څخه مېرني وه. د زرغونې په يو کار کښې به چگس نه وه. د هغې د نغري څخه د وتلي پخلي او د هغې د غوړولي پوزي په انداز به تل په گڼه گوره کښې خبرې کېدلې. د کلي د هرې مور به دا ارمان وه چې زرغونه خپل ځوي له وغواړي. زما به تل تلوسه وه چې پري رويه او سليقه منده زرغونه به نن مازيگر گودرته ځي او که نه. ما چې د کله راهې د شاهين ليکونه لوستل شورو کړي دي نو زه د هغه د بل ليک په تلوسه کښې اوسم — زه پري مټين شوې يم.

ما ته د هغه په هر ليک کښې زرغونه ښکاري. زما په نظر کښې شاهين د دې عصر د پښتو ادب په گلبن کښې د جديدو تقاضو څخه خبر يو ويښ دانشور دے. د هغه هر ليک لکه د زرغونې سينگار شوې وي. داسې ښکاري لکه د شاهين خبرې چې رقص کوي، رباب غږوي او لکه د زرغونې ټي هر وخت په لاسو نکر يزي، په شونډو دنداسه او په ځنډو کښې ولونه اړولي وي.

شاهين لنډه خو پوره او کره خبره کوي. هغه د عالميت په چوکاټ کښې د خپل علاقتيت څېړنه کوي او هغه په خپل هر ليک کښې تل د مزي بل سر ته درنا پلو ته يون کوي. دا توکي د نن په ټي کچه (تېزه) زمانه کښې يو لوستونکي خان ته

راحصارو لے شي.

د شاهين دې ڪتاب "دېوال سره خبرې" ځينې ليکونو زه ډېر رالرزو لے یم او ما ورته ې اختياره او ښکې بهيو ې دي. د مثال په توگه (جاپانے سېلگر مے، تخت بهائي او په هغه دکانو باران) او (دېراگ قلعه، شفي سترگي او مورني ژبه). د شاهين د ليک کمال دا دے ېي د دغه جذباتي لريزان سره سره هغه د لوستونکي په ذهن کښي ډېر په چل چل کښي څه سوالونه پيدا کوي. د انسان، مينې، وطن، وږي او قامر په حقله د يو لوستونکي په ذهن کښي سوال پيدا کيږي ېي وطن کښي امن ولې نشته؟ د وطن خلق لکه د نورو قامونو د هنر، پوهي او زدکړو مرکزونه ولې نه لري او يا دوي ته لکه د نورې نړۍ په رنگه د وطن د وسيلو نه دکټي کولو سې لاري ولې نه دي معلومي؟ دغه پوښتني راپورته کول يا ورته د خپلې خاورې د بچي پام راگرزول تر ټولو لومے کمال دے — يو انقلابي کمال.

زما په فکريو ليکونکے تر هغې سم او قوي ليک نه شي کولے، تر څو ېي هغه په خپله ژبه، خپل قام، خپله خاوره، خپل کلتور او تاريخ پوره پوهه نه وي. شاهين نه يواځي دا ېي د خپل وطن په خلقو او خاوره مښين دے او په خبرو ښي پوهه دے بلکې دهغه په زړه کښي د دغه وطن د اوسنيو ناکرديو څخه د وتلو د ارمان ديوه هم بله ده.

شاهين د جديد عصر پښتون دانشور دے. هغه نه خو د مبالغو څخه په ډکو تاريخي داستانونو خپل لوستونکے تېر باسي او نه ېي د خپلې ذهني (ناروغتيا) د لاسه د سرابونو په کاروبار اخته کوي. د سرابونو کار او ذهني ناروغتيا مطلب دا دے ېي ما اکثره لوستلي دي ېي ځان ته د پوهانو ويونکو د ليکونو د مبالغو حد دا وي ېي اکثره ليکونه ېي فېنټسيز يا ذهني اختراع وي. د خپل لاس په

کوته په هواروان جهازونه راپرېباسي خو په حقيقت کېنې د خپلې قولېې د جغ  
په جوغندي کېنې پتر مې نه شي بدلولى. په خبرو تل خپل قام يا خو ژر ولوي يا  
وراني ته راپارولو ته که څوک د ژبې او قام خدمت وائي نو په اوسني دور کېنې به  
ئې ورسره څوک هم ونه مني. زما په نظر کېنې د قام دغه شان ليکونکو قام او  
وطن په لاشعوري توگه زياتي کړي دي.

شاهين چې د خپل وطن سره مينه کوي نو هسې نغاړې ورته نه وي — د وطن  
په سينه کېنې د پتو خزانو درک ورته په منگل کېنې پږدي. هغه چې سوات ته د  
سوئتزرلېنډ څخه زياته بناؤسته سيمه وائي نو پوهه د مې د سوات د خاورې  
د پېر يو راهسې تاريخي ارزښت د چم گاوندې د وطنونو نه واخله تر د يونان د زور  
تهذيبې ژوند پورې رسي. فطرت، حسن، پوهه او زغم دا د سوات تاريخ وه او د  
شاهين دا خبره بيخي سمه ده — سوات د سوئتزرلېنډ نه زيات ښکلې د مې خو  
هغه دا خبره تش د حسن په داستان يا د دې د اوسني تاراج شوي شکل په  
مرثيه نه تماومي — هغه خپل قام ته د ملائيت په دام کېنې د ښکېل کېدلو  
رنځ او ددې رنځ د درملنې چل وربناي. شاهين خپل او د لوستونکي وخت په  
فکري مغالطه او گنگس شوي تصور نه د مې خراب کړ مې نو ځکه زه واييم چې  
شاهين په "دېوال سره خبرې" کېنې د عصر د نړيوال معيار ادب ليکلې د مې.

ما چې د شاهين دا کتاب لوستلو نو ما فکر کوه چې د دې کتاب صنف څه د مې؟  
ځکه چې ما ته په ډېرو ليکونو کېنې د سفر نامې منظر کشي، د تاريخ پس منظر او  
اثرات، د رپورتاژ طرز بيان، د فکري تحرير سياسي بيانیه، د کالم تازه والې  
او اسانتيا، د افسانې تجسس او د فلسفې ژورتيا او په ځينو ليکونو کېنې د  
شعريت جباي حسن محسوسېدلو. حقيقت دا د مې چې په پښتو کېنې د ادب  
او دهغي د صنف د تعين کار د نړيوال ادب څخه مستعار اخستل شو مې د مې



— يواځې په شعر كښې د صنف تعين سوچه دے. د شاهين په دې ليكونو كښې د نثري او نظمي ادب دې كوشهر شوي شكل يا امتزاج ته زه د "ملغلرو" نامه وركوم.

ملغلرې بايد اوس په پښتو ادب كښې د يو نوي صنف په توگه و منل شي. زمونږ د قام او وطن د كرمو، پي وزلبو، پي وسيو خبره بايد اوس په سوچه پښتون رومانوي انداز، رڼه ساده او صفا ژبه كښې وهي او د دې په علت گوته كېښودل شي او هم په دغه انداز كښې د وطن د وسائلو، په دې كښې د سم وپس او په دې د هنر په چل ليكونه وهي، لكه د ملغلرو سوچه ليكونه — لكه د زرغوني سينگار شوي ليكونه.

رحمان بونېر ۷

واشنگتن ډي سي، امريکه

## خبرې لنډې لنډې وايه!

مونږ ټول مزل کوو خو ځينې خلق داسې وي چې يا خو منزل ته ورسې او يا د مزل په لارو کښې ورک شي. فنا شي. ځينې داسې هم وي چې چرته د ژوند په صحرا کښې د يوې اوښ سيورې وگوري نو هم هلته څادر خور کړي. کښېني او هره ورځ د يو نمر دراختو او پرپوتو ننداره کوي. په يو منظر کښې ورک شي. د يو اميد، د يو ارمان سندره وائي او يا د يو غم او يوې سودا په تيارو کښې د خپل اغاز او انجام فکرونه کوي.

خو څوک ټول عمر مزل کوي، لتون کوي، نوي ستوري گوري، نوي مخونه گوري، نوي گلونه او نوي سحرونه گوري. د داسې خلقو مزل نه ختمېږي — د داسې خلقو لپاره مزل د منزل نه ډېر مهم او ډېر زړه راښکونکې وي.

څوک يو څو قدمه واخلي، تر تا در شي

د چا پښې په مزل سترې شي، ناکام شي

زما مزل د پښتونخوا د ښائسته او گلورينې سيمې بونېر په شلېانډې کلي کښې هاغه وخت پېل شو، کله چې ما په دې دنيا کښې سترگې وغړولې. د خپل کلي د ډېرو هلکانو په شان راته د خپل پېداوښت صحيح نېټه نه ده معلومه — ځکه چې په کليو الو سيمو کښې هغه وخت د پېداوښت د نېټې ليکلورواج ډېر عام نه و. زموږ د کلي د پرائمرۍ سکول هېډ ماسټر، مشال استاذ راله د فرورۍ اتلسمه نېټه او کال ۱۹۷۸م ليکلې دې او ما قبول کړم دې.

په وړوکوالي کښې راته د خپل کچه کور هغه کوټه ياده ده چې په ژمي کښې د اور

بلولو له کبله ئې ټول دېوالونه په لوکو تور شوي وو. د کلي چينې او چينار د کلي د ماشومانو او ځوانانو د لوبو او د تفريح ځای و. د دې ځايه به د کلي بنځو په منگو کښې اوبه وربړې او کله کله به ئې خپل بچي هم په غېږه کړي وو.

زمونږ په کلي کښې هې کله د پائپونو په وسيله اوبه د چينو نه د غره په سر جوړې شوې ټينکې ته د خېژولو او بيا د نلکو په وسيله د کلي کورونو ته د رسولو انتظام وکړه شو نو د گودر ضرورت هم پاتې نه شو. هغه چا هې به سحر او ماژيگر د ټينکې نه اوبه راپرېښودې، غفور باچا نوم ئې دے او زما ډېر قدر من مشر دے. د گودر ضرورت خو ختم شوه وۀ خو ولې د گودر رومانس اوس هم د کلي د جينکو په زړونو کښې ژوند وۀ. د اختر او شوقدر په موقعو به جينکو د کوټو په سرونو د خانک د اواز سره د اسنډره هم وئيله هې:

"زه کشمالي اوبه کوومه

د ميا کلي غفوره!

اوبه راپرېږده!"

د کلي نه يو وړوکه سړک راتېر شوه دے د هې دواړه اړخ ته ئې د خودرو پلوارو او نورو ځنگلي گلونو بوټي دي. کله هې به د امنور هائي سکول ته د ملگرو سره تلم نو د دغه گلونو خوشبو به د ژوند د ښائست پېغام را کولو. د سکول د ريسس په وخت کښې به هم اکثر د ملگرو نه يواځې د غره په لمن کښې ناست وم. خبر نه يم هې ولې، خو د غره لمن به راته د قرار احساس را کولو. يواځې والے زما په روح کښې وۀ.

ژوند د چينې او چينار نه گېر چا پېره کړ خېدو — د غرونو په لمنو کښې ئې د درد او د احساس د شپېلۍ څخه وتلې وړومبۍ سندرې اورېدې او د کلي په ټولو پټو او ورشوگانو کښې د غانتول په گلونو کښې د يوې خيالي لېلا په لټون کښې

ورک لهوڼې ګرځېدو.

زمونږ د کلي ګېرچا پېره غرونه اود پولو پټو لړۍ دي. چې لږ الوڼې شوم نو د غرونو په لمن کښې د کرکڼو او کروړو شوکول مویوه مشغله وګرځېده. غرمه به مو د اینځر او توتانو په اونیو کښې تېرېده. غریبي وه، ګرېوانونه به مو شلېدلي وو او په پښو به مو پېزار هم نه وه خو اوس چې فکر کوم نو دغه راتنه د خپل ژوند تر ټولو خوشحاله موده ښکاره شي.

انسان هسې هم د خپل مزاج په حواله نو سټېلجیک دے. په تېرو وختونو پسې ډېر خفه کېږي خو نه، دغه په ریښتیا ډېر خوشحاله ژوند وه، ځکه چې فطرت ته نزدې وه، ښائست او معصومیت ته نزدې وه.

د بونېر د تورو غرونو په لمنو کښې پېل شوې دغه مزل تر پښتنو د لومې تاریخې، کلتوري او اقتصادي مرکز پېښور راوغزېد. د اسلامیه کالج په پُرکېفه فضا کښې د ژوند او ښائست د نوو معانو سره بلد شو — د چتراله تر اټکه د پښتنو په غرونو، سیندونو، کلو، بانډو او ښارونو راتېر شو — او بیا وخت او تقدیر تر مینځني ختیځ، اروپا او امریکې د ځان سره د یو نه هېریدونکي ملګري په شان بوتلو.

ما چې څه لیکي دي، د دغه مزل هاغه یاداشتونه او قیصې دي چې زمانه د ژوند په پُرشوره قیامتونو کښې هم نه دي هېرې شوې. دا یادونه وخت په وخت زما د ذهن په پرده لکه د فلم د منظرونو او کردارونو په بیا بیا راڅرګندېږي — کله چې په سترګو کښې وځلېږي او کله چې په زړه کښې لکه د څړیکود خپل وجود احساس خپور کړي.

دا زما د روح ټوټې دي — زما د وجدان سپر غی دي — زما د فکر سیوري دي — څه تته دي، څه روښانه دي — څه غمګین دي، څه رنگین دي.

دا قيصي د ژوند په مزل کښې د بېلابېلو پړاوونو قيصي دي.  
 مخکښې د دې نه چې دا هر څه رانه د وخت په چپاؤونو کښې لاهو شي، تاسو ته  
 ئې کول غواړم — ستاسو سره ئې شريکول غواړم.  
 په پاتې کښې د خپل قدر من مشر هبايون مسعود د زړه له تله مننه کوم چې دا  
 ټوله مسوده ئې ولوسته، سمه ئې کړه او کامر په کامر ئې زما ډاډکيرنه وکړه. د  
 قدر من رفعت ختک صاحب ډېره مننه چې د دې کتاب ټاټل ئې جوړ کړو او  
 زما لېونتوبونه ئې د خپل هنر او فکر په رنگونو بڼاسته کړل. د پښتو د  
 نوموړي شاعر ممتاز اورکزي او خوږو ملگرو رحمان بونېري او حیات روغاني  
 د ډاډکيري مننون يم چې وخت ئې وويستو او زما په دې گډوډو ئې د خپل فکر  
 څرگندونه وکړه او د دې کتاب سرڅنه ئې وکړه. د دې بڼاغلو د مرستې نه بغېر  
 زما لپاره دا ممکنه نه وه چې دا ليکونه مې ستاسو مخې ته راوړي وے — کور مو  
 ودان!

شاهين بونېري

پراگ — د چيک جمهوريت

۱۸ مې ۲۰۱۶م

## د سردرو وطن

ملاکنډ یواځې د پښتونخوا د یوې سیمې نوم نه دے، دا د تاریخ د عظمتونو، د کلونو او فطرت د رنگونو کور دے. څنگه چې ئې لوړ لوړ غرونه د بنائست د آسمان سپینو واورو ته هرکلی وائی، چینې او چینارونه ئې د سپوږمۍ د پلوشو سره راز او نیاز کوي او د غرونو په لمنو کښې ئې کال و سر د کلونو خوشبو یانې خورې وي — دغه شان د دې ځای د خلقو په زړونو کښې د امن سندرې غزونې کوي او په سترگو کښې ئې د سپرلو د راتگ خوبونه د خپل تعبیر په لټون کښې دي.

د حکومت په کتابونو کښې سوات، بونېر، دیر، شانگلہ، ملاکنډ او چترال چې راټول شي نو د ملاکنډ ډویژن په نوم یادېږي خو د فطرت د مټینانو لپاره دا د بنائست او مینې د جنت بېلا بېلې برخې دي. هم د دې جنت د سیندونو او چینو په غاړه کښې د پښتنو یو شمېر اولسي او رومانوي داستانونو ژوند موندلے دے. هم د دې جنت په غرونو او ورشوگانو کښې د دې ځای د مشرانو د ننگ او پښتونولۍ قیصې خورې ورې دي. دلته د کال په هره برخه کښې سپرلي زرغونېږي او سپرلي راټوکېږي. د ملاکنډ، ایلم، امبېلې، ماښ، تاجکاه او هندوکش د غرونو په لمنو کښې د قیمتي کاڼو او قدرتي وسیلو خزانی پټې دي او په هر کاني کښې ئې د ژوند ترانې نغمه زني دي.

دا د کال دوه زره شپږم (۲۰۰۶) خبره ده. زه د خيبر تيلي ويژن له خوا د سوات سنټر د سټېشن منېجر په حيث د سوات مينگورې په کانجو ټاون شپ کښې دېره شوم. غوښتل مې چې د دې سيمې د تاريخ، کلتور، ټولنيز ژوند، اقتصادي او فطري بناسټونو په اړه "د سردرو وطن" په نوم د پروگرامونو لړۍ پېل کړم. سوات د بده مت په کتابونو کښې د "سواستو"، "شري واستو" او "ادهيانه" په نومونو ياد شومې د مې خو دلته زه د تاريخ د پاڼو د کتلو په حامي د نن خبره کول غواړم. د نن سنډرې او سانډې زوټول غواړم.

سوات ته د تگ نه وړاندې د "کلي په کلي" د پروگرامونو رېکارډ کولو لپاره د پښتونخوا بېلو بېلو سيمو ته تلې وم او دغلته مې د پښتنو د ټولنيز او کلتوري ژوند بدلېدونکي رنگونه د نزدې نه کتلي وو. په پښتونخوا وطن کښې ستونزه د وسيلو د نيشتوالي نه، د وسيلو د ټيک انتظام د نيشتوالي ده او د هغې وجه داده چې زمونږ په اولس کښې د اجتماعي شعور او اولسي پرمختيا لپاره په شريکه د کار کولو روايت لا ډېر پياوړې شوې نه د مې.

د ۱۹۹۸م د سرشېرني تر مخه په سوات کښې خواو شا ديارلس لکمه خلق ژوند کوي. په دوي کښې ډېر يوسفزي دي چې په شپاړسه صدۍ عيسوي کښې له افغانستانه راغلي او اباد شوي دي. د کالام او کوهستان په درو کښې بيا د ډارډيک قبيلو خلق ژوند کوي چې توروالي او کلامي ژبې وايي.

کله چې د برطانيې ملکه الزبتېه دويمه، د سوات د رياست په دور کښې د والي سوات په بلنه سوات ته په دوره راغله او د دې حامي قدرتي ښکلا او بناسټ ئې وليدو نو سوات ورته د اېشيا سوئتزر لېنډ ښکاره شو.

خو ما سوئتزر لېنډ هم ليدلې او سوات هم. دا ټيک ده چې سوئتزر لېنډ هم د رنگونو او خوشبويانو خاوره ده — د غرونو نه ئې د رڼو او بو نهر ونه رابېهږي —

په تالابونو کېنې ئې رنگ په رنگ کشتي کړغي — د غرونو په سرو نو ئې د کړمې په موسم کېنې يخې هوا کاني زړه او ذهن ته سکون بخښي او په کليوالو سيمو کېنې ئې سويس پيغلې په خپلو رنگارنگ لباسونو کېنې داسې ليدلې کېږي لکه د گلونو په چمن کېنې رنگ په رنگ لولکې —

خو بيا هم سوئټرز لېنډ د سوات هومره لېوښت قدرتي حسن نه لري. په سوات کېنې خو په هره دره کېنې درنو او يخو او بو سيندونو بهيږي، په هر کمر باندي ئې رنگارنگ گلونه او مېوې رازرغونېږي، د سوات غرونه دنگ دي او بيا په دغه غرونو د زخبترو او ئې د اسبان د رفعتونو سره خبرې کوي. بله دا چې د سوات تاريخي ارزښت، دلته د بده مت تاريخي اثار او د دې حاسې د اولس لرغوني کلتوري قدرونه سوات د سوئټرز لېنډ نه په ډېرو حوالو ډېر پياوړې ثابتوي. زه سوات ته د اېشيا سوئټرز لېنډ نه، سوئټرز لېنډ ته د اروپا سوات وایم.

سوات کېنې د منو، شلتالانو، خوبانو، الوچو، سرو املوکو او ناشپاتو بلها ډېر قسمونه دي. چې هومره ترې په مقامي منډاهې کېنې خرڅ شي هغه خرڅ شي او نور په باغونو او لارو کوڅو کېنې پاتې شي، خراب شي او د خاورو سره خاورې شي. تر اوسه د دې مېوو نه د فائدي اخستو، لکه جوس ويستلو، جام او مارملېډ جوړولو او د دې د اوچولو او په مارکيټ کېنې د خرڅولو بند وېست نشته.

دغه شان دلته د شنو زمرودو او نورو يو شمېر قېمتي کابو زېرمې دي. د والي سوات ميگل عبدالحق جهانزېب په وخت کېنې د دې ټيک انتظام کېدو. رياست ئې څار کولو او د دې حاسې نه په ترلاسه شوي ټېکس باندي د رياست ادارې چلېدلې. په کال ۱۹۶۹م کېنې چې کله رياست په پاکستان کېنې شامل شو نو د نورو گڼ شمېر انتظامي ستونزو سره سره د سوات د قدرتي وسيلو نه د کار او فائدي اخستو عمل هم د کريشن، نالائق او بې غورۍ ښکار شو. په کال ۲۰۰۸م



کښې د زمرود زېرمې د وسله والو طالبانو په لاسو ورغلې او نن سبا حکومت يو شمېر ټپکه دارانو ته حواله کړې دي. د جېرانتيا خبره دا ده چې دا ټپکه داران وايي چې د زمرودونه ورته د کټې په ځامې تاوان ډېر کېږي.

په سوات کې د کارپوهانو سره د خبرو په وخت راته معلومه شوه چې د سوات د سيند نه د بجلي جوړولو داسې پروژې پيل کېدې شي چې خرڅ پرې هم ډېر لږ راځي او بجلي به هم ډېره پيدا کوي.

په داسې غني خاوره غريبي، بې وسي او د ناپوهۍ تورې تيارې څه معنا لري؟

## زما قلم اود هغه توره

۲ مارچ ۲۰۰۷م:

د ژمي يخي هوا گاني په شا کېدو وي. د پښتونخوا په مېدانې سيمو کې ورځې په گرمېدو وي. زه د مومندو او چارسدې په بريد د هشنغر په يوه سيمه کې د يو ملگري سره مېلمه وم. بهر ناست وو او د چايو نه مو خوند اخسته. دا داسې ورځې وې چې په سوات کې د امام ډېري ملا فضل الله د خپل ايف ايم رېډيو په وسيله د خپلې خوښې د اسلام تبليغ کوو.

چينکې دې سکول ته نه ځي!

د پوليو څاڅکي حرام دي!

ښځې دې د کورونو څخه بهر نه راوځي!

ځوانان دې د اسلامي نظام د قائمولو لپاره جهاد ته ځان تيار کړي!

دا داسې خبرې وې چې د هغه د رېډيو له لارې هر سحر او ماښام د څلوېښت مربع کلوميتر په دائره کې خپرېدې. ښځې خو هسې هم تر کورونو محدودې وې نو د ملا صاحب د تقريرونو اورېدو نه بغيرې بل کار هم نه وو.

ما د خپل ملگري سره د پښتنو په سيمه او خاص کر سوات غونډې سېلاني سيمه کې د مذهب په نوم د تشدد د خورېدو په موضوع خبرې کولې چې په دې کې زما ټيليفون وغږېده. په سوات کې زما د همکار، نياز احمد خان فون وو. د ټيليفون په شنه بټنه مې گوته کېښوده او چې په خبرې ووتل نو د

هغه اړخه راته نياز ډېر په وار خطايي او وېرېدلي اواز کې ووتل چې:

"سر! طالبانو زموږ په کېمره مېن حبله کړې ده. کېمره ئې ترې ماته کړې ده"

او ہفہ ئی د خان سرہ تہنتو لے دے۔"

زما د پینو نہ زمکہ و تہنتہدہ۔ یوہ دا ہئی زہ خبر و م ہئی طالبان پہ داسی حالاتو کنبی بیآ خہ کوی او بلہ دا ہئی کہبرہ مہن کم عمرہ ہلک و ہ، دہر حساس و ہ۔ ما وئیل کہ ازاد ہم ہی نو تول عمر بہ د دغہ و ہری نہ پہ و تلو کنبی ہریا لے نہ ہی۔ نیاز تہ مہ وئیل ہئی تہ چرتہ ئی؟ نو ہفہ راتہ و وئیل ہئی پہ ہفہ ئی ہم ہرید کرے و ہ خو ہفہ پہ تہنتہدو کنبی ہریا لے شوے دے۔

قیصہ خہ داسی رنگ و ہ ہئی ملا فضل اللہ پہ اسلام آباد کنبی پہ لال مسجد او جامعہ حفصہ د پو خ د عملیاتو پہ ضد احتجاج کول غوہنتل او د کبل پہ کراونہ کنبی ئی خلقو تہ و ہنا کول غوہنتل۔ پہ لارہ کنبی پولیسو ایسار کرو خو معلومہ نہ دہ ہئی د کور خاے نہ احکامات راغلل او ملا صاحب د پولیسو د حصار نہ پہ و تلو کنبی کامیاب شو او یا ورتہ لار و رکری شوہ۔

نیخ کانجو تہ پہ خہل اس سور ورسہد۔ پہ دہی وخت کنبی پہ زرکو نو خلق او د فضل اللہ طالبان د کانجو چوک تہ راٹول شوی وو۔ نیاز غوہنتل ہئی د دہی مظاہری پہ ارہ یو و ہدیو راہور جوہ کری۔ ما ورتہ وئیلی و و ہئی کہبرہ د خان سرہ مہ و رہہ خکہ ہئی وسلہ وال طالبان د تصویر و بستلو اجازہ نہ و رکوی خو ہفہ بیآ ہم غوہنتل ہئی تی وی لہ راہور ئی نو باید ہئی و ہدیو ورسرہ لارہ ہی او د یو صحافی پہ حہث د ہفہ فیصلہ ٹیک ہم و ہ۔

ما غوہنتل ہئی کہبرہ مہن تاج رحمان تہ خہ زیان و نہ رسی نو لہ دہی کبلہ مہی د تحریک طالبان سوات ویاند مسلم خان او سراج الدین تہ د تہلہفون پہ ذریعہ د کال کولو ہئی و کری خو کامیاب نہ شوہ۔ طالبانو ہلک امام دہری مرکز تہ رسولے و ہ، و ہئی و ہ او د نورو و ہرولو لہارہ ئی ورتہ د رکری و رکولہ ہئی تہ د امر ہئی اہجنت ئی نو وندے دی د اور لمبو تہ اچوو۔

بيا مې په مينگوره کښې د ازادۍ اخبار مالک ممتاز احمد صادق او خپل ملگري عثمان اولسيار ته فون وکړو. هغوي هلې ځلې شروع کړې او د ځانې مشرانو په کوششونو ئې تاج رحمان د وسله والو څخه راخوښه کړې وه او هسپتال ته ئې د علاج لپاره بوتلې وه.

ما د ملگري نه اجازت واخستو او سوات ته روان شوم. دا داسې ورځې وې چې د سوات انتظاميه په شا شوې وه او وسله والو طالبانو خپلو هلو ځلو له دوام وړ کړې وه. د پوليسو مشر يامين خان غوښتل چې مونږ دې راپور درج کړو خو ځانې مشرانو وئيل چې بڼه به دا وي چې د طالبانو د امير فضل الله سره مخامخ خبره وشي او غوښتنه ترې وشي چې د ميډيا د ملگرو حفاظت يقيني کړي او هاغه وسله والو ته سزا ورکړي چا چې په تاج رحمان تشدد کړې وه. د زورور سره نور څه کېدې شي خو په جرکه به ورځې. زه، نياز احمد خان او ممتاز صادق ملگري شو او د سوات د سيند نه هغه اړخ ته د ملا فضل الله کور ته د جرگې په نيت لاړو چې خپله کيله ورته وکړو او د کېرې د تاوان غوښتنه ترې وکړو.

چې مام ډېرې مدرسې ته ورسېدو نو د طالبانو وياند سراج الدين مو هرکله وکړو. کېر چا پېره وسله وال ځوانان گرځېدل. ځينې ځانې خلق هم وو چې د مدرسې د تعبير په کار کښې بوخت وو. فضل الله ځانې سرې وه نو د سيبې په رسم او رواج پوهېدو. د والي سوات د دور په شان د مدرسې د تعبير لپاره ئې د يو يو کلي ذمه واري لگولې وه. دا شر اعلان ئې کړې وه. هره ورځ به د يو کلي څه خلق راټلل او د مدرسې په جوړولو کښې به ئې مرسته کوله. په دغه وخت کښې د سوات په ځينو برخو کېرې ښځو خپل د سرو زرو کالي هم د مدرسې د تعبير لپاره عطيه کړې وو. پښتنې ښځې خپل کالي ډېر په گرانه بل چاله ورکوي. دا

زه د ملا فضل الله هنر گنم چې خپله خبره ئې د هغوي تر غوږونو رسولې وه او هغوي ئې په دې قانع كړې وې چې د دغه كالو په بدل كېنې به د جنت د نعمتونو حقدارې وگرځي.

د فضل الله سره مونږ د مدرسې په چت وليدل. په دغه وخت كېنې زمونږ نه كېر چاپېره وسله وال كسان ولاړ وو چې د ځينو پكېنې مخونه پټ وو او ځينو د نمر تورې چشمې په سترگو كړې وې. ملا صاحب ووئيل چې دا څا مې سم نه دے. د هغه بېتېك ته به لاړ شو او په ارام به خبره وكړو. سراج الدين او فضل الله وړاندې او مونږ ورسې په مامر ډېرې كېنې د هغه د خښتو او سيبتو نه جوړ پوخ بېتېك ته لاړو.

خد متكارو راله شنې چاڼې راوړې. خبرې شروع شوې. ما ورته وضاحت وكړو چې زمونږ ملگري د امرېكې ايجنټان نه بلكې د يو مقامي ټېلي ويژن كېمپره مېنان دي او هغوي غوښتل چې د خبرونو لپاره ويداو واخلي نو ځكه ئې جلسې ته كېمپره راوړې وه. خو دغلته ځينو وسله والو وهلو. كېمپره ئې ترې ماته كړه او بيا ئې د ځان سره بوتلو. ملا صاحب زمونږ خبره ډېره په غور واورېده. په دغه دوران كېنې د طالبانو وياند مسلم خان او يو څو وسله وال هم راغلل چې مخونه ئې په تورو ټوكو كېنې پټ وو او زمونږ كېر چاپېره كښېناستل. ځيني پكېنې په پوږو كېنې هم ودرېدل.

ملا فضل الله ډېر په غور زمونږ خبره واورېده او زمونږ سره ئې زمونږ د ملگري په وهله كېدو او د كېمپري په ماتېدو خپله خواخوږي ښودله. كله چې د مسلم خان د خبرو واراغ نو هغه ډېر په ستغه ووئيل چې څه شوي دي ښه شوي دي. ميديا طالبانو پسې پر وپېگنډې كوي او بله دا چې تصويرونه ويستل هسې هم په اسلام كېنې جائز نه دي نو بس د كېمپري د تاوان خبره هېره كړئ او

کېمږه مېن هې کومو کسانو وهله دے، هغه ناپوهه وو، د طالبانو مشران به ئې پوهه کړي.

په فضل الله د مسلم خان دا خبره بڼه ونه لگېده، په قهرېدلي نظر ئې مسلم خان ته وکتل، وئيل ئې هې دوي په جرگه راغلي دي. پکار ده هې مونږ د دوي خبره واوړو. تاسو د جرگې په اصولو نه پوهېږئ، د پښتو د رواج نه نه ئې خبر؟ په دې سره مسلم خان خاموشه شو او بيا ئې څه ونه وئيل.

فضل الله وئيل هې هر څه شوي دي، سم نه دي شوي. هغه به په رېډيو په خپل تقرير کېنې د دې معافي وغواړي او په يوه هفته کېنې به د کېمږې تاوان هم پوره کړي.

ريښتيا هې ملا فضل الله د خپلې وعدې مطابق په رېډيو په خپله وينا کېنې بخښنه وغوښته او زياته ئې کړه هې په تاج الرحمان تشدد د ځينو جذباتي هلکانو له خوا شوې دے هې هغوي سراسر غلطي کړې ده او دا هې هغه به ئې تپوس وکړي.

دا زمونږ د پاره د برياً خبره وه ځکه هې په دغه وخت کېنې چا د وسله والو طالبانو په اړه يوه خبره هم نه شوه کولې. ټوله سيمه د وېرې ترهې خپسې په خپله ولقه کېنې نيولې وه.

يوه هفته وروستو سراج الدين ټېليفون وکړو هې مونږ دې د جمعې نمازڅه له مام ډېرې ته لار شو هې د مولانا صاحب نه د کېمږې تاوان ترلاسه کړو. زه په دغو ورځو کېنې د څه ریکارډنگ لپاره په پېښور کېنې وم خو نياز احمد خان او د تي وي مرکز يو څو نور ملگري د فضل الله ملاقات له لارل.

نياز راته بيا وروستو ډېر په خوند خوند دا قيصه وکړه هې د جمعې د نمازڅه نه وروستو فضل الله په ناستو خلقو غږ وکړو هې د کېمږې د تاوان پوره کولو لپاره

دې چنده (عطيه) ورکړي. يو طالب د امير صاحب مغني ته خادر خور کړو او خلقو ورپکښې د نوټونو په شکل کښې چنډې ورواچولې. هې ډېرو خلقو چنډې ورکړې نو نياز ته ووتلې شو هې په خادر کښې اچولې شوې روپي راغونډې کړې او هر څومره هې دي، د کپمري د تاوان په توگه دې قبولې کړې. نياز هې دفتر ته راورسېد او روپي ئې و شمارلې نو د کپمري د قيمت نه لږې وې خو د وعدې مطابق هغه قبولې کړې.

تاج رحمان د هسپتال نه رخصت کړې شو. جسماني ډېر زخونه پرې نه وو خو داسې ښکارېدو هې لکه روح ئې زخمي شوې وه او زړه او ذهن ئې د دې پېښې د وپرې څخه لا ازاد شوې نه وه. ما په چټي خپل کور ته ولېږلو. د کور د مشرانو له خوا ورته سوات ته د تلو اجازت ترلاسه نه شو او هغه بيا سوات ته راستون نه شو.

## بدها سرگردانه دے

د مينگورې ښار نه خواوشا د پنځلس کلوميټره په فاصله د جهان اباد کلي دے. دا کلي د څلور واړه اړخ نه په غرونو کښې راگېر دے. يو وخت داسې وه چې د دې غرونو په لمنو او سرونو به د بدها مت منونکو د مينې او امن تبليغ کولو. دلته به د انسانيت د عظمت خبرې او بحثونه کېدل او د ژوند په تيارو کښې به درنالتون کېدلو.

نن، زرگونه کاله وروستو، د مينې او امن او انسان سره د ښېگړې دغه تبليغات د بارودو په لوگو کښې، په بې چاودنو او د انسانانو د وژني غونډې ناوړه کارونو په وحشت کښې ورک شوي او هېر شوي دي.

دا د کال ۲۰۰۷م د اکتوبر مياشت وه. په اکتوبر کښې په سوات کښې موسم پيڅ وي، شپې اوږدې شي او په کليوالو سيمو کښې خلق د ماښام د تيارې د خوړېدو سره سم خپلو کورونو ته ستنېږي.

د جهان اباد په يو غره کښې د بدها يوه مجسمه په غره کښې کنستلې شوې ده. په دې کښې بدها د مراقبې په حال کښې ښودلې شوې دے. د پېړيو راهسې د بدها منونکي او په فن او هنر مټينان د دې مجسمې د زيارت لپاره وخت په وخت راغلي دي. دا "Rock carving" خواوشا ۲۲ فټه اوچت دے او د تاريخ پوهانو په وينا په اوومه پېړۍ کښې جوړ شوې دے. دا د لرغون پوهانو (Archeologists) لپاره په باميان کښې د بدها د مجسمو نه وروستو د ډېر ارزښت وړ هنري کار وه.

په سيمه کښې د مذهبي سخت دريزۍ د مفکورې د خوړېدو نه وروستو د سيمې



د لرغوني تاريخي اثارو څه اهميت پاتې نه شو. سخت دريزه مذهبي ټولګو غوښتل چې هر هاغه څه د مينځه يوسي کوم چې د يوې داسې ټولنې د بنياد کېښودلو لپاره مهم وي چې په انسانيت، زغم او مينه ولاړه وي.

د اتم اکتوبر په شپه وسله والو طالبانو په جهان اباد کې د بدها د دغه لرغوني اثر د ړنګولو تاييا وکړه. د کلي يو اوسېدونکي شمشېر خان ماته ووئيل چې د شپې څه څلورېنټ پنځوس وسله وال طالبان په کلي راتېر شول او د غره د لمنې هغه برخې ته ئې ځان ورسوه چرته چې بدها په مراقبه کېښې ناست وه.

د دوي سره جنرېټوراو په کاني کېښې د سورو کولو اوزار هم وو. د کلي خلقوته ئې ووئيل چې ستاسو سره مو کار نشته، خپل کار کوو او ځو.

شمشېر خان زياته کړه چې وسله والو اول د مجسې په سر کېښې سوري وکړل، بيا ئې د بارودونه ډک کړل او اور ئې ورته پورته کړو. د چاودنې سره د مجسې سر په جزوي توګه ړنګ شو. وسله وال تر ډېرو ساعتونو بوخت وو چې څه رنگ دې مجسې ته د ډېر نه ډېر تاوان ورسوي. د سحر درنا خورېدونه وړاندې ئې خپل سامانونه راټول کړل. په ډېر فاتحانه انداز ئې خپل کلاشنکوفونه اسبان ته جګ کړل، د زې ئې وکړې او ستانه شول.

په سېدو شريف کېښې د سوات ميوزيم ډائريکټر محمد اقليم راته ووئيل:

"په سوات کېښې د بدها دوه ويشت داسې تاريخي اثار دي چې په نېه حال کېښې دي او بايد د حفاظت لپاره ئې ګامونه پورته کړم شي."

هغه غمښن وه او دا وېره ئې محسوسوله چې هسې نه دا لرغوني تاريخي اثار د وسله والو د بريدونو له خوا هلو د مينځه لاړ شي.

دا تاريخي اثار که يو خوا د دې سيمې د اولس د اولسي، تاريخي او کلتوري شناخت دپاره مهم دي او هغوي ترې د خپل سباوون لپاره الهام اخستې شي

نو بل خوا دا د بده مت د منونکو لپاره ډېر مقدس ځایونه دي او که چرې حفاظت ئې وهي نو دلته مذهبي سېلگري "Religious Tourism" وه کولې شي او د سيبې د اولس په اقتصادي او کلتوري پرمختگ کې يو مهم کردار لوبولې شي.

کله چې په کال ۱۹۹۲م کې سخت دريزه هندوانو په هندوستان کې تاريخي بابري جومات رنگ کړه نو په پاکستان کې هم د دې په ځواب کې قهر وني مظاهري راوپارېدې. هم په دغو ورځو شپو کې د سوات په غالیکي نومې کلي کې خلقو د بده مت بله مجسمه هم رنگه کړه چې د بريکوت نه مينگورې ته تلونکي د لومې سرک په غاړه په يو غره کې کنستې شوې وه. دغه شان په پير بابا بونېر کې د سکھانو په گوردواره هم بریدونه وشو او هغه وسوزولې شوه.

د دې ټولو بریدونو په شا هغه خلق وو چې د اسلام د امن پېغام ئې هېر کړې او د ذاتي تعصب، ناپوهۍ او سياسي مقصدونو لپاره ئې اولس د عدم برداشت او تشدد په لور بوتللو او د سيبې د تاريخي او کلتوري تسلسل مزې ئې غوڅولو.

د سوات د کلتوري ټولني مشر عثمان اولسيار راته وئيل چې څو کاله وړاندې مرکزي حکومت ته د يوې بهرنۍ ادارې له خوا څه سل مليونه روپۍ په دې غرض ورکړې شوې وې چې د دې تاريخي اثارو د حفاظت له پاره په کار اوستلې شي خو تر اوسه په دغه اړه څه کار نه دې شوه.

ډاکټر عدیل ظریف په پېښور کې د يوې غېر سرکاري ادارې "سرحد کنزروېشن نېټ ورک" (Sarhad Conservation Network) مشر دې. هغه راته وئيل چې په اصل کې د پاکستان د رياست پاليسي د کلتور نفي کوي. ډاکټر صاحب سپيناوې وکړو چې د پاکستان په درسي کتابونو کې طالب علمانو ته نه دې وپېژني چې د هېواد قومي تاريخ د کال ۱۹۴۷م نه

شروع ڪپري. ڊاٻالڪل غلطه خبره ده. ددي سيمي تاريخ خوزرگونه ڪاله زور دے او دلته دگندھارا پء نوم د نري د يو ڊپرلومے تهذيب بنيادونه ڪپنودلے شوي وو.

پء دي موضوع ما پء دغه وخت ڪنبي دڪراچي نه د خپرپدونڪي "نيوز لاین ميگزين" لپاره د "Obliterating a Rich Past" پء نوم يوراپور هم لپڪلے وه. دراپور لپاره مي دپاڪستان دنوموري اداڪاري اوليڪوالي فريال گوهر سره خبري وڪري. فريال د تاريخي اثارو د حفاظت يا "کنزروپشن" (Conservation) پء اء پء يوه شپرنيزه پروژه هم ڪارڪوي. د هغي نه مي پويستل هجي پء پاڪستان او خاص توگه د پڻستنو پء سيمو ڪنبي پء تاريخي اثارو بريدونو ته هغه پء هء نظر ڪوري؟ نو هغي راته ووئيل هجي وسله وال تنظيمونه او حيني داسي خلق هجي پء جرمونو ڪنبي ڪڪروي، پء لرغوني اثارو بريدونه له دي ڪبله ڪوي هجي د ميديا او نريوالو توجه ڪان ته ڪش ڪري او دغه شان پء حڪومتونو د خپلو غوڻنتنو منلو لپاره فشار واپوي.

فريال ددي اثارو داهميت پء اء ووئيل هجي پء اصل ڪنبي دارقم اثار ديو قام د تاريخي او ڪلتوري ارتقا يو "Timeline" وي او د قام پء شناخت "identity" جو رولو ڪنبي مهم ڪردار لري. ددي اثارو حفاظت ڪهه مهم دے هجي مونڊر ددي اثارو نه د پخوانو ٽولنو ڏونڊ واک، هغوي ته دور پڻبو ستونزو او د هغوي دڪارنامو پء اء علم او پوهه ترلاسه ڪول شو. ددي پوهي نه بغير مونڊر د مستقبل پء اء منصوبه بندي ڪنجه ڪول شو؟

## جاپانې سپلگرے، تخت بهائي او په هغه د کابو باران

د پښتونخوا صوبې، د مردان ښار نه د پښخلس کلوميټره په فاصله د تخت بهايی د بده مت د راهبانو د عبادت لپاره د تعيرونو يو "کپلېکس" (Complex) د مې په ورومې صدي قبل مسيح کښې جوړ کړې شوې دې. وخت په وخت ورباندې بريدونه او يرغلونه شوي دي خو خوندي ځکه پاتې دې چې د يو غر په سر جوړ دې. خواته ورسره د سري بهلول کنډرونه دي چې په يوه زمانه د ژوند د رنگه ډک ښار وه. "د ملگرو ملتونو د تعليم او کلتور سازمان" (يونييسکو) دا د نړۍ په مهمو کلتوري اثاثو کښې شمېري.

دا د دوه زره پينځم (۲۰۰۵م) کال د ژمي موسم وه. زه د ملگرو سره د دې کنډرونو په اړه د يوې ډا کومنتري جوړولو په غرض دغه کنډرونو ته په غره کښې ورختم. چې لږ مزل مو وکړو نو يو ځوان هلک مو وليده چې په ډېره منډه په ښکته راروان وه. چې مونږ ته راورسېد نو معلومه شوه چې دا يو جاپانې وه چې د پښتنو روايتي کالي ئې په غاړه وو. ډېر وېرېدلې او وارخطا وه او سر ئې هم لږ زخمي وه. مونږ راييسار کړو خو هغه دومره وېرېدلې وه چې په مونږ ئې هم باور نه راتلو. ما ترې په انگليسي ژبه پوښتنه وکړه چې څوک ئې او څه درسره وشو؟ هغه په انگليسي ژبه خبرې نه شوې کولې خو بېرته غره ته ئې گوته نيوله. زموږ ملگرو ورله اوبه ورکړې او د تندي نه ئې ورله وينه اوچه کړه. زما دوه

ملگري په غره کښې په بره لارل چې معلومه کړي چې په مېلمه گزارونه چا کړي دي؟ لږ وخت وروستو ملگري راغلل. هغوي ووئيل چې بره د خواشاکو څه ماشومان وو چې دا مېلمه ئې په کانو ويشتلې دے. هغوي وئيل چې دا کافر دے او دۀ ته ضرر رسول د ثواب کار دے. د پښتنو ټولنه چې د مېلمه دوستي لپاره يو نوم لري، نن دې حال ته رسېدلې وه چرته چې ماشومان هم د سخت دريزه مذهبي تعليماتو د اثر لاندې وو او د ثواب معني نه ئې خبره ئې هم په وينه کښې ثواب لټولو.

دا چاپاڼې سېلگر مے وۀ او د بدھ مت منونکے وۀ او د دغه تاريخي اثارو د ليدو او ورته د مذهبي احترام او عقيدت وړاندې کولو لپاره راغلے وۀ — خو د خپل عقيدت او مينې په کوڅو کښې په کانو ويشتلے شو.

مونږ غوښتل چې د بدھا دا مينه وال د ځان سره ايسار کړو خو هغه ښکته لارې ته اشارې کولې چې گټې تلل غواړي. زمونږ يو ملگري تر لوڼې لارې ورسولو. ما فکر کوۀ چې دا زلمے کله خپل وطن ته خپلو خلقو ته ورسې نو چې زمونږ په اړه به ورته څه وايي؟

## دير، کوهستان او د سپوږمۍ شپه

دوه زره شپږم (۲۰۰۶م) کال وۀ. په مهدياني سيمو کښې گرمي ښه په زور کښې وۀ. زۀ په دفتر کښې ناست ورم چې په موبائل فون راته د ډير ضلعي د "ورکس اينډ سروسز ډيپارټمنټ" (Works & Services Department) د مشر سيد جلال صاحب چې خلق ئې په جان صاحب هم پېژني، تېلېفون وکړو. د خبر په خبر نه وروستو ئې راته دعوت را کړو چې بر ډير ته لاړ شم او د کوهستان د دنکو غرونو په ښائستونو او هلته د اوسېدونکو خلقو په ژوند ژواک د تي وي لپاره يو پروگرام رېکارډ کړم.

جان صاحب په وطن مئين يو سپېڅلې پښتون دے او مشران ئې د پخواني چترال رياست واکمن پاتې شوي دي. د هغوي دعوت زما د پاره حکم وۀ او بله ما هم غوښتل چې د بر ډير د کمراټ درۀ، جاز بانډۀ، کلکوت او لاموتۍ سيمې ووينم. نو په يوه هفته کښې مې پروگرام راجوړ کړو او بر ډير ته روان شوم.

د ملا کنډ په غره ورته شو — هاغه ملا کنډ چې د بهرملکي ځواکونو په ضد د پښتنو په مزاحمت کښې ئې لومے کردار لوبولے دے. د برطانيې پخواني وزير اعظم ونستن چرچل دلته د پيرنکي پوخ سره د خبريال په توگه وخت تېر کړے وۀ او خپل يادونه ئې په کال ۱۸۹۷م کښې د "The Story of the Malakand Field Force" په نوم خوندي کړي دي او په دغه کتاب کښې ئې د ملا کنډ د پښتنو قبيلو سره د پيرنگيانو د جنگونو قيصې ليکلي دي.

هسې خو د ملا کنډ ټولې سيمې د تاريخ د مزل پر اوونه او د فطرت د ښائستونو علامتونه دي خو د بر ډير او برسوات غرنيزې سيمې د ژوند درنگ او ښائست

داسې گودرونه دي چرته چې هر احساس خپو دے او هر اواز سندر ده. د بردير نه د شرينگل په لاره ټولې درې د رنگونو نه ډکې دي. هر غر ئې د بنائست د بناپېرو غر دے او هر بوټے ئې دارو دے. په دې غرونو کښې کوهستانيان اوسېږي. دا په زړه او په ذهن پاک خلق دي. د دوي د ژوند ټوله اډانه هم په دغه غرونو او ځنگلونو ده خو د ډېرې مودې نه د بنکته سيمو نه ټپکه داران راغې، د حکومت د ځينې چارواکو په مرسته د دوي ځنگلونه وهي او دوي له په بدل کښې څه نه ورکوي.

د شرينگل نه کمرات ته لاره تلې ده. د کمرات درې په غرونو ځنگلونه او په لمنو کښې ئې د گلونو لړۍ دي.

الله په تورو غرو مټين دے

په سر ئې واورې وروي وپښ کښې گلونه

د درې په مينځ کښې د پنځکوپرې سيند بهېږي. مونږ يوه شپه د دې سيند په غاړه داسې وکړه چې د دې سيمې نه د يو سياسي مشر فريد خان د کورنۍ زلمو راله د سيند په غاړه په مېدان کښې اور بل کړو. اور څه وه خو لمبې وې چې تر سحره بلېدې او مونږ ترې گېر چاپېره بستري اچولې وې. کمبلونه مو اچولي وو — يو خواته د سيند او يو شور او بل خوا د اور د لمبو رڼا او تودوالے — دا زما د ژوند يوه بنائسته شپه وه او تر ډېرو ورځو هم په دغه خبار کښې ډوب کړ خېدم.

فکر مې کوه چې د خپل غفلت او ناپوهۍ له کبله مونږ د دې جنتونو نه هاغه خوند وانه خستو کوم چې پکار وه. دلته ډېر خلق د ژوند د اسانتياو نه بي برخې دي، غريبان دي. يا خو په خپلو پټو کښې خوارې مزدوري کوي او يا بنکته بنارونو ته د کار لپاره ځي.

د سخت دريزه مذهبي ډلو د راتگ سره دلته هم ځينې خلق د ژوند په اړه داسې فکر لري چې هغو د پرمختيا کارونو ته د شک په نظر کوري. بدلون ته نه دي آماده — نه دې ته تيار دي چې ژوند د جهالت داودها د خوږ نه راوباسي.

په يو وخت کښې د کمراټ د سيند دواړه اړخ ته دا ټولې درې د ځنگلي کلونو نه ډکې وې — په خوشبويانو معطره وې خو دا ځل ما وکتل چې په ډېرو برخو کښې ئې هغه کلونه نه وو غوړېدلي. ما پوښتنه وکړه چې دا ولې؟

نو د سيبې ځوانانو راته وويل چې دلته ځينې مشران نه غواړي چې سېلاني راشي. دوي فکر کوي چې دې سره دلته فحاشي خورېږي نو ځکه ئې دغه کلونه رېښلي دي او د هغې په ځامې ئې الوکان کړلي دي. زمونږ په وطن کښې د کلونو دښمنان هم څه لږ نه دي! په زمکه د کلونو هغه رنگونه ئې خړ الوکان د زمکې لاندې کړل.

بله ورځ راپسې جان صاحب هم راورسېد. د تېمگرې ډاکټر شعېب هم وه او زمونږ شاعر ملگرمې اقبال حسين سالار هم سره د خپلو ملگرو راغ. د لاموتي او چندري خلق راسره ملگري شو. خوراکي مواد، لاپښونه او کمپلې مو د ځان سره واخستې او د جازبانډې په لور روان شو.

لاره د غرونو په سرونو او د درو په غېږه کښې تېره شوې ده. يو غر پسې بل غر، يو يې درې پسې بله دره — هر غر د بل غر نه زيات مغرور او هره دره د بلې درې نه زياته بنائسته. د کلي ملک صاحب راته وويل چې کله هغوي مزل کوي نو په درې ساعتونو کښې جازبانډې ته رسي خو مونږ د غره د مزل بلد نه وو نو مونږ خواو شاپېر ساعتونه واخستل.

چې ډېر ئې ساه به شو نو د کلي ملگرو به راته وويل چې کله جازبانډې ته ورسئ نو ټول سټريټوب به مو ختم شي. يو ځامې يو کس راله په پکول کښې ځنگلي



کلونه وټومبل. وټيل ئې د دې سره به دې ساه سه وي او سفر به بڼه کولې شي.

مانبام شو، د نخبندرو ځنگل وۀ، مونږ سفر کوۀ. يو ځوان په لاره تېر وټيلې، چېرې خور او اواز ئې وۀ. اخر دا چې يو بل غر ته ور سم شو. سره د دې چې شپه رورو په راغزېدو وۀ خوتيارۀ نه وۀ. ټوله دره د سپوږمۍ د پلوشو په رڼاگانو روښانه وۀ. فطرت د بڼائست بارانونه وروول. چې د غر نه پورته شو نو د شنو چمنونو يوه اوږده لړۍ مو په نظر شوه. لکه چې جنت ته دروازه پرانستلې شي — لکه چې بنده د تخيل په وسعتونو کښې د ځانه هم ئې درکه شي — لکه چې دا د نړۍ د ټولو بڼائسته ځای وۀ — دا جازبانده وۀ!

شپه وۀ. هاغه ملگري چې زمونږ نه مخکښې رسېدلي وو، اور ئې غرغڼه کړمۀ وۀ او د خوراک تيارۍ روانې وې. په جازبانده کښې د خاورو گټو د يو جومات نه علاوه بل تعبير نه وۀ. په جومات کښې مو سامانونه واچول او بهر راووتلو. ټوله شپه مو د جازبانده په معطره فضا کښې په خبرو او سندرو کښې تېره کړه. سحرزدي مو لېر ارام وکړو او بيا خواته، د کتوري ډنډ ليدوله لارو. داد گېر چاپيره غرونو نه د واورو اوبۀ راغې او د دغه ډنډ په شکل کښې د جازبانده بڼائستونوله د جلال او جمال رنگونه ورکوي.

د دغې درې نه د سوات کوهستان ته هم لاره تلې ده او که د دواړو درو تر مينځه سرک جوړ کړمۀ شي نو دې سيعې ته به خلق په اسانه تلې او راتلې شي او د سيعې اقتصادي وده به ورسره هم وشي.

د ډنډ د شنو رڼو او بو په سر د نمر د رڼا پلوشې خورېدې او زۀ دې فکر وړمۀ وم چې د دې جنت خلق ولې تر دومره اوږدې مودې د غربت او ناپوهۍ د تورو تيارو بلا په خپله پنجه کښې نيولي دي؟

## مستي مې سترگوله د لامكانه را

د دوه زره شپږم (۲۰۰۶م) کال د سپرلي خوشبو او رنگونه د بېر د پير د لوارې د غره په لمن کبې نېټه په جوېن کبې وو. زه سره د خپلو ملگرو ډاکټر اقبال، ډاکټر ميروېس، غلام غوث، گل شېر او ورور محبوب جبران په چترال کبې د بښاښت د هاغه منزل په لور روان وو چې نړۍ ئې د کېلاش او کافرستان په نومونو پېژني.

د هندو کش په لمنو کبې پرته هره دره په خپل ذات کبې د جنت حيثيت لري، هره لاره د بښاښت منزل ته رسي، هر يو غر د دې سيبې د اوسيدونکو د تاريخي عظمت، برداشت او مينې غمازي کوي او هر گودر ئې د گلونو او رنگونو تصوير دې — خو د دغه غرونو په لمن کبې د کېلاشيانو پيرير، رامبور او بېبوريټ درې داسې جنتونه دي چرته چې د بښاښت بڼا پېرې د خپلو ټولو رنگونو او سازونو سره زړونو ته د ژوند لازواله احساسونه وربخښي.

د چترال د بښار نه وړاندې او زموږ د گادي چلوونکي گس لاس ته د وړو او لويو لويو غرونو په لمنه کبې په تاو راتاو غوړېدلي يو سرک موږ د خپل مرام په لور مزل شروع کړو. چينو، چينارونو، ابشارونو او ځنگلي گلونو په دغه لارو د تلونکو هرکله کولو. نظر په لهونو بښاښتونو کبې ورک د يو نوي جهان په لټون کبې وه او زه د راتلونکو منظرونو ليدو ته ئې قراره وه.

په دغه دنګو دنګو غرونو کېنې رالوتلې د هوا هرې چېې او د ګلونو د خوشبو هر احساس، د ځان سره د کېلاشيانو د لرغوني تاريخ قيصې او داستانونه راولړل. د پښتنو په خاوره چې ټولنه درجعت پسندی ښکار ده او ژوند ته نژدې قدرونه او دودونه روړو په ور کېدو دي، د سکندر اعظم د ځواکونو نه پاتې شوو دې خلقو خپلې سندرې، ژبه، کلتوري قدرونه، مېلې، کالي پتري او روايتي ګډاګانې ژوندی ساتلې دي.

يو وخت داسې وه چې د کېلاش قبيلې د هندوکش په لمنو کېنې په ډېر لومړي شمېر کېنې اوسيدې، خو اوس ئې شمېر تر څلورو زره ډېر نه دے او د چترال تر درېو درو رامبور، برير او بېموريت محدود پاتې شوي دي. دا خلق د چترال د ښار نه خواو شا د شل کلوميټره په فاصله، د ګټو او د لرګو نه په جوړو کورونو کېنې ژوند کوي، ګډې بيزې ساتي او ډېر ئې کرونده ګر دي.

کېلاشيان د فطرت په غېږه کېنې ساه اخلي، د ښائست عبادت کوي او د جمال او جلال سندرې وايي. هر کال د سپرلي په موسم کېنې چې د ښائست رنگونه خپاره شي نو دوي د نوي کال هرکله په ګډاګانو او سندرو کوي. د انګورو نه اوبه وباسي او ډېر ښه وائن (Wine) ترې جوړوي.

مونږ چې بېموريت ته ورسيدو نو غوښتل مو چې د کېلاشيانو د يوې مشرې مېرمن لکشن بي بي سره ووينو. لکشن بي بي يوه ښائسته ښځه ده چې د خپلو خلقو د کلتوري او ټولنيزو قدرونو د خوندي کولو او د خپلې سيمې د پرمختيا لپاره د "Indigenous Kalash Survival Program" په نوم د يوې غېږ سرکاري ادارې مشري کوي. لکشن بي بي د دې دنګو غرونو نه وټلې هغه ورومې ښځه ده چې د کمرشل جهاز د چلولو لائسنس هم لري خو اوس د خپلو خلقو خدمت او د کېلاش کلتور په نړيواله کچه د ورپېژندلو لپاره هلې ځلې کوي.

د هندو ڪش پټه لمنو ڪښې د نمر پلوهې پټه خورېدو وې چې مونږ د لکشن بي بي کور ته ورسېدو. لکشن بي بي د ځان لپاره د لرگو، سنگ مرمر او کاڼو پټه خوندور امتزاج ډېر ښائسته او د نوي ډيزائن کور جوړ کړې دے. يوه برخه ئې د مېلمنو د ضيافت لپاره ده چې هغه ئې د خپلې ادارې د دفتر پټه توگه هم کاروي. د کور پټه دالان ڪښې ئې شين چمن او د وطني گلونو قطارونه ولاړ وو. د لکشن بي بي پلار مونږ ڪښېنولو او راته ئې ووئيل چې لږ انتظار وکړو.

لږ ساعت وروستو لکشن بي بي پټه خپلو روايتي کالو ڪښې ملبوس زموږ د هرکلي لپاره راووتله. د ټولو سره ئې ستري مه شي وکړل او بخښنه ئې وغوښته چې هغې چوکې د ځان لپاره وائڼ جوړول نو ځکه ئې پټه مونږ انتظار وکړو او مونږه ټولو ورته ډېر پټه خوشحالي ووئيل چې نه، هېڅ خبره نه ده، مونږ دغه سيمې ته هم د هغې د ليدو لپاره راغلي يو.

لکشن بي بي له لږه ډېره پښتو هم وړېځي خو زما ئې انگليسي ايکسنټ (Accent) ډېر خوښ شو. هغې د خپلو خلقو او هغوي ته پټه ورپېښو ستونزو ډېر پټه اعتماد سره خبرې کولې او دا وېره ئې څرگندوله چې د کېلاش اولس پټه سيمه او نړۍ ڪښې دروانو سياسي او ماحولياتي بدلونونو پټه نتيجه ڪښې د ډېرو ننگونو سره مخ دي.

لکشن بي بي ووئيل چې کله به سکول ته تلله نو عن د خپلې ورورولي خلقو به دا ډېره عجيبه خبره گفله او پټه دې نه پوهېدل چې د دې لري پرقي او غرځيزې سيمې پټه پرمختيا ڪښې د جينکو د زده کړو څومره اهميت دے؟

لکشن بي بي ووئيل چې سکول ته د تگ پټه وخت به کله کله پټه لارو ڪښې سپو پټه مخه کړه، ډېره به ئې وځغلوله خو د دې يوه گټه به دا وشوه چې سکول ته به ډېره زړ ورسېده.

د لکشن بي بي سره ما د هغوي د کلتور او لرغوني روايتونو په اړه خبرې وکړې، په سيبه کښې د مذهبي سخت دريزی د ډېرېدو او د هغوي ټولني ته په ورپېښو خطرو مو بحث وکړو. هغې ووئيل چې د هغې د خپلې سيبې او خلقو سره ډېر جذباتي تړون دے او هم دغه وجه ده چې هغه سره د دې چې د پاکستان يا نړۍ په بل يو ښار کښې د اوسېدو وسيلې لري، بيا هم هغې چرته بهر اوسېدو ته زړه نه دے ښه کړے او هم په دغه دره کښې د خپلو خلقو سره ژوند کوي. لکشن بي بي وايي چې د کهلاشيانو دغه سيبه د نړۍ يو ژوندے عجائب گر (Living Museum) دے چرته چې د سلگونو کلونو زارۀ روايتونه او کلتوري قدرونه ژوندي دي خو اوس د غلته د سېلانيانو د ډېر راتگ او مذهبي ډلو د هلو ځلو ډېرېدو سره په دغه لرغوني قبيله فشار ډېر شوے دے. ډېرو پکښې د غريبي او ورپېښو خطرو له کبله نور خپل مذهب پرېښے دے او رو رو د کهلاشيانو شمېر په کمېدو دے.

د کهلاشيانو يو بل مشر عبدالخالق د خان سره د کلي په سېل بوتلم. د دنکو دنکو غرونو په لمن کښې د لرکو او کازو نه جوړ دغه کورونه که هر څومره د يو دېومالايي داستان منظر وړاندي کولو خو ژوند پکښې اسان نه ښکارېدو. ښځو د کور د غريو لپاره د ماښام د ډوډۍ تيارے کولو، ماشومانو چې خپلې روايتي رنگينې جامې ئې اچولې وې، د کورونو د کرکيو او دروازو نه بهر کتل او څه چينکو خپلو کورونو ته خپلې گډې بيزې راروانې کړې وې لکه ټوله ورځ ئې چې بهر د غرونو په درو او پولو پتو کښې تېره کړې وې. يوې ډوډۍ ښځې راله د وائن نه يو غټ چک ډک کړو، وئيل ئې دا زموږ له خوا ستاسو لپاره ډالۍ ده.

د ماښام رنگينې په تېرېدو وې. په ټوله دره د تورې شپې تور ځادر رو رو راخوړېدو. موږ د کلي په لارو کوڅو کښې گرځېدو. د يو ځايي مشر په وينا په يو

مېدان کښې د کلي ټولې جينکې راټولې شوې وې، يو هلک ډول او بل خپله شپېلۍ راوړه او د روايتي گډاگانو محفل تود شو.

جينکو، ښځو، سړو او ماشومانو په شريکه د شپېلۍ او ډول د تزښدي او زړه راويښوونکې موسيقي سره داسې گډا وکړه چې که په نړيوال سټيج ور وړاندې شي نو د خلقو نه خو بونه تښتولې شي.

د موسيقي محفل چې خور شو نو څه وخت وروستو د کلي د کوټو نه د شپېلۍ د اوزونو لړۍ پېل شوه. يو اړخ ته هلکان او بل اړخ ته جينکې چې هلکانو به شپېلۍ وغږوله نو بيا به ئې وار جينکو له ورکړو. عبدالخالق وئيل چې داسې دا خلق د شپېلۍ ځان مشغول هم ساتي او په دغه شپېلۍ کښې يو بل ته د خپل زړه خبره هم کوي.

د شپېلۍ د سوز نه ډکه موسيقي د کلي د کوټو او کورونو څخه اوچتېده او د غرونو په درو کښې لکه د سپرلي د خوشبو خورېده. مونږ چې بله ورځ مازيگر د بېمبوريته نه راستنېدو نو ما فکر کوله چې دا ټيک ده چې دا خلق د ژوند د بنيادي اسانتياو نه بې برخې دي او ډېر مال دولت هم نه لري خو بيا هم دا خلق په ښارونو کښې د اوسېدونکو خلقو نه ډېر خوشحاله دي ځکه چې دوي فطرت ته نژدې دي، د ژوند د زړه په نهان ځانو کښې د پټې سندري په راز پوهېږي، د ساز په خوږو خبر دي او بغېر د مينې نور په هېڅ نه پوهېږي.

څو کاله وروستو چې په سوات او ملاکنډ کښې د مذهبي سخت دريزۍ لمبې بلې شوې او د مذهب په نوم د انسانانو وونه پېل شوه نو په بېمبوريته، برير او رمبور کښې اوسېدونکي کېلاشيان هم د وېرې او ترهې ښکار شو. د يونان سره تړاو لرونکې يو سېلگر مې چې د کېلاشيانو د بچو د زده کړو لپاره ئې هلې ځلې کولې، وسله والو وټښتولو. دغه شان په يوه بله پېښه کښې وسله والو د

کېلاشيانو څاروي وټنټول او دا درې ورته هم ورکړلې شوي چې يا مسلمانان هي او يا بيا ځان بريدونو ته تيار کړي. اوس چې په کېلاش کېنې د سپرلي مېلې کېږي نو دومره پکېنې ځايي خلق نه وي څومره چې پکېنې پوليس او امنيتي ځواکونه وي.

نن چې زه د بېناست د دغه څاورې نه په زرگونو ميلونه لرې په پردي وطن کېنې يم نو دا فکر مې يوسي چې ايا د کېلاش د بېناسته کليو کورونو نه را اوچتيدونکي د شپېلۍ خواږه او اوزونه هم هاغه شان زړونو ته قرار او سکون بخښي او که نه د وخت توند خېزو بادونو دغه او اوزونه ساکت کړي دي؟

## پير بابا او ملنگ

د اختر مېله، د پير بابا مزار، د مزار خوا ته په جومات کښې يو ملنگ خپل اچکن خور کړې دې، دېوال ته ئې ډډه وهلې ده او د جومات په لمن کښې داو بو جوړې فواري ته گوري. د سپينو سنگ مرمر و جوړې فواري کښې د نېر پلوشو يو بل له غاړې ورکولې. د ملنگ په غاړه د تسبو امېلونو او د هغه په گوتو د رنگارنگ غمو گوتبو د هغه د مزاج موسيونه ښودل.

مونږ ټول په څه نه څه پسې گرځو— هغه هم د څه لټون کوؤ.

ما وئيل وخت به ورسره ښه تېر شي. ورغلم. ما وئيل ملنگ بابا څه خبر دې؟ وئيل ئې خفه يم. ما وئيل څوک خوشحاله دي؟ خفگان خو ازلي دې — وئيل ئې دا منم خو قيصه داسې ده چې بېگا راته مرشد په خوب کښې حکم کړې چې ځان زر تر زره د داتا صاحب دربار ته ورسوم. ترانسفر مې شوې دې او زه دلته پير بابا سره خوشحاله يم. موسم هم ښه دې.

ترانسفر؟

وئيل ئې زه له تېرو څلورېښتو کالو راهسې په دې ټول وطن کښې گرځم. د دې خاورې په درو، سيندونو، غرونو او ورشوگانو تېرېږم، خو بونه وينم او خو بونه وپشم. کله په يو ځاى کلونه هم تېر کړم او کله ورځ دوه ايسار شم او بيا په خپله مخه ځم. پينځه کاله مې کاکا صاحب کښې تېر کړل. څو مياشتې وړاندې مې ترانسفر پير بابا ته شوې وه خو بېگا راهسې امر دې چې داتا صاحب ته ځان ورسوم.



ما وئیل ملنگہ اتہ خو ہم لکہ زمونہو دہی لارو پۂ شان پۂ دائرو کنبی چورہی!  
 ددی منزل خۂ سر ہم شتہ کہ نہ؟ منزل چرتہ دے؟ بابا تہ لکہ زہ ہم خپل  
 ملگرے بنکارہ شور. وئیل ئی کام اخلہ، منزل کوہ — کلہ ہی لار ور کہ ہی،  
 منزل پۂ خپلہ پۂ زرۂ کنبی لکہ دگلاب و غورہ پوی — سوز خپلہ ساز ہی. وئیل  
 ئی کم عقلہ بونہریہ! درد پۂ خپلہ خپل علاج دے، منزل پۂ خپلہ خپل منزل  
 دے!



## کټرينه، امريکه او زما ملگري

کال دوه زره لسم (۲۰۱۰م) وٺه. په واشنگټن کټي د "اڪيڊمي آف اېجوڪيشنل ڊولپمينٽ" (Academy of Educational Development) په مرسته امريکي ته د قدرتي افتونو د انتظام په اړه د يو تربيتي پروگرام لپاره تلے وم. پاڪستان نه راسره ځيني حڪومتي چارواکي، د مدني ٽولني غړي او خبريالان ملگري وو.

پلان داسي وٺه ٻي مونږ به په واشنگټن کټي څو ورځي ايساريو او بيا به نيو اورلېنز (New Orleans) او د کيليفورنيا ځيني ښارونو ته سفر کوو چرته ٻي به مونږ د قدرتي افتونو سره د مبارزې د بېلابېلو ادارو د مشرانو سره وينو. منتظيپينو غوښتل ٻي مونږ ته په نيو اورلېنز کټي هاغه سببي وښودلې شي کومې ٻي د کټرينه په نوم سمندري طوفان ځپلې وې. د دوه زره پينځم کال د اگست په مياشت کټي دې طوفان په زرگونو کورونه وران کړي وو او خواوشا اتلس سوه کسانو پکټي ووند بائبله وٺه.

د هالي ووڊ نوموړي اداکار، براڊ پٽ دلته د "مېک اټ رائٽ" (Make it right) په نوم د کورونو د سر دوباره بيا ودوانولو يوه پروژه هم پېل کړې ده. هغه دې ځپلے شوو خلقو له په خپل خرڅ داسي کورونه جوړوي ٻي د موسم د بدلون او دغه شان د قدرتي افتونو مقابله کولې شي.

نيواورلېنز د لوزيانا رياست تر ټولو لومے او مهم ښار دے. خواته ئي د

"ميسيسيپي" (Mississippi River) سيند بهېږي . دلته ډېر خلق افریقایي نژاد امریکنيان دي. مونږ يو داسې گاوند ته ولېږلے شو چرته چې ټول کورونه د سيندري طوفان او سپلاېونو له کبله تباہ شوي وو . په ځينو سيمو کېنې د زيان من شوو د کورونو تشې ډهانچې ولاړې وې. چونکې دغلته د کورونو د بيا ودانې لړۍ روانه وه نو د انتظاميې او مدني ټولنو د غږولو له خوا د اغېزمنو شوو کورونو د ړنگولو کار هم روان وه.

زمونږ د ډلې ملګري هم ورسره ملګري شو. کار مو شروع کړو. په پلکونو به مو دېوالونه نړول او بيا به مو د هغې ملبه يو خواته جمع کوله. خواته د يو گاوند تور پوستې ټنڅې راله يځې او بۀ او د څښکلو لپاره جوس را کړل او ډېره راته خوشحاله وه چې مونږ راغلي يو او د هغوي په گاوند کېنې کار کوو. يوه امريکه هغه ده چې مونږ ې د خپلو جنګي سازو سامان سره لېس د تي وي په سکرين وينو او بله امريکه هغه ده چې په هېواد دننه ده او د دغه ځای د اولس نه جوړه ده. رښتيا خبره ده چې په هېواد دننه امريکه کېنې د انسانانو قدر کېږي او ډېر ازاد او د يو بل په احترام کلک ولاړ. کلتوري او ټولنيز ژوند لري.

د رېډ کراس له خوا رسره يوه جينۍ وه چې ډېره ښائسته هم وه او تعليم يافته هم. هغه هر وخت په دې هڅه کېنې وه چې مونږ د څۀ ستونزې سره مخ نه شو. کار روان وه چې يو ملګري خپل لاس زخي کړو. هغه جينۍ په منډه لاړه او First Aid Kit ې د ځان سره راوړو، پتمې ې ترې رابهر کړه، د هغه ملګري زخم ې ووينځه او ډېره ښه تيمارداري ې وړله وکړه.

زمونږ نورو د طبيعيت نه شوخ او شنگ ملګرو چې دا منظر وليدو نو هر يو به راتلو او کېښناسته به — چا به وئيل په لاس کېنې مې بړيخ شو. چا به وئيل

پښه مې خوږه شوه او هغه جيئي به په ډېره خوشحالي دهغوي د درملني غم کوټه.  
 هغه پوهېده چې زما ملگرو ته څه ستونزه نه وه خو د هغې د توجو لپاره ئې دا هر  
 څه کول، بيا ئې هم څه گيله يا احتجاج نه کولو. کېدې شي هغه په دې هم  
 پوهېده چې زما د وطن جنگ څپلي خلق په رښتيا د مينې ډېر اوږي دي.

په مرگ دې نه مري جانان خوږ دے

په رنځ دې پرېوغي چې پوښتنې له ورځمه



## د باچا په حرم كښې!

د دوه زره ديار لسم (۲۰۱۳م) كال د اگست مياشت وۀ. د استنبول د سلطان احمد جومات خواته زما د هوټل د كمرې د كر كې نه ما وكتل چې د دغه عظيم الشان جومات د كښتونو او منارو تر مينځ د مازيگر د نمر پلوشو پټ پټوني كول.

هرې پلوشې چې لكه د ځان سره ېې شېره قيصې راوړې وې، يادونه ئې راوړې وې — د باچا يانو قيصې، د حرم د وينزو قيصې، د وژلې شوو شهزادگانو قيصې، د باسفورس په چپو كښې د وركو شوو ډوبو شوو وينزو قيصې، په محل دننه د ساز شونو قيصې، د مينې او موسيقي د محفلونو قيصې، د جنگونو قيصې —

هله ته د شفق لمنې سرې شوې، نمر په خپل مدار كښې يو بل چكر پوره كړ او د جومات په منارو ناستو مرغيو هم لكه چې يو بل ته د ټولو تېرو زمانو قيصې كولې.

دا جومات چې خلق ورته Blue Mosque هم وايي، په اولسې صدې عيسوي كښې د سلطان احمد اول په دور كښې د شاهي اركيټيكت، صدف كار د محمد آغا په نكراني كښې جوړ كړې شوې وۀ. دا تعبير يواځې د عبادت ځامې نه د مې بلكې د "بازنطيم" Byzantium د بادشاهانو له وختو تر اوسه د ټولو تلليو باچا يانو د شان او شوكت، زور او دېدې، فكر او فلسفې يو مجسم شكل د مې.

د جومات سره په لږه فاصله د عثماني سلطنت د باچا يانو په محل "ټوپكپي" (Topkapi) سرانې كښې د ټولې نړۍ نه راغلي سېلانيان د عثمانيانو د رنگ

شوي سلطنت پاتې شوي اثارو ته گوته په خوله وو. د دغه محل په يوه برخه کې د سلطان د ښځو او وينزو لپاره حرم جوړ دے. په دې حرم کې د کورني د ښځو په گډون د بېلابېلو هېوادونو سره په جنګونو کې د نيولې شوو ښځو د اوسېدو انتظام شوے و. د حرم د انتظام ټول واک اختيار به د سلطان د مور، والده سلطان، په لاس کې و. هسې خو دا د خوند مستق او نسواني ښائست درنګونو نه ډک ځامې گڼلے کېدو خو په دې حرم دننه اوسېدونکو ښځو د بنديوانو په شان ژوند تېرولو. دا د سرو زرو پنجره وه چې د والده سلطان د اجازې نه بغير ترې وتل ممکن نه وو. د حرم د څو کيداري او انتظام ذمه واري هاغه تور پوستو غلامانو ته حواله وه چې خسيان کړے شوي به وو.

دا حرم د دولس سوه نهه نوي صدې عيسوي نه تر نولس سوه درې ويشتم کاله پورې د يوې سياسي او ټولنيزې ادارې په توګه په کار راوستلے کېدے. په دې وينزو کې څه داسې وې چې د سلطان د توجو او مينې وړ گرځېدلې وې او بيا ئې وروستو د سلطنت په سياسي هلو ځلو هم خپل اغېز پرېښے و. زه د دې حرم په کوټو او دالانو گرځېدم او د هغه وخت قيصې مې د ذهن په پرده لکه د تصويرونو ښکارېدې. ما د عثمانيانو فوځونه ليدل چې د عيسايي مذهب اروا او بلقان په سيمه کې ئې باچايی او حکومتونه د پښو لاندي کول او د ځان سره ئې له هاغه ځايه د غنيمت مالونه راټولول، خلق ئې غلامان کول او د هغه وطنونو تر ټولو ښائسته او پوهه ښخې ئې د وينزو په توګه د ځان سره راوستلې. په دې ښځو کې به ځينې د سلطان تر حرمه ورسېدې او د هغه د يو اځپوالي په شېبو کې به ئې د هغه د خوند او مستق انتظام کولو. د سرو زرو په دې پنجره کې مېشته ښځو له دا مهمه وه چې د ادب او فلسفې د زده کړو

سره سره د موسیقي د آلاتو د غږولو هنرونه هم زده کړي، ځکه چې بغېر له دغې د سلطان زړه څنگه کتلې کېدې شو؟

زده د باسفورس په غاړه د سلطان د محل یو کوټ ته ورسېدم. د سمندر چپو ته مې کتل او د خپل تصور په نیلۍ سور د عثمانی بادشاهانو دور ته ورسېدلېم. د ځان نه او د جهان نه ناخبر!

د باچا د لوڼې قلعي د دنگ دېوال د سر نه یوه تېره کریکه راپورته شوه، یو درز شو او بنکته سمندر ته یو پنډو سکې پرېوتو. لږه شېبه کېني د باسفورس خونړو چپو هر څه د ځان سره یوړل. نه نور پاتې شو او نه نشان. د سپوږمۍ پلوشې تورو وریځو وخورې.

په دغه شېبه لکه چې یوه بله وینزه د جلا د توري لاندې شوې وه، لکه چې یو بل فقیر د زراو زور په وړاندې د انا الحق اواز پورته کړې وه او د خپل بغاوت او سرکشی په گناه د سمندر چپو ته سپارلې شوې وه. لکه چې یو بل ارمان خاوري ايرې شوې وه.

د باسفورس سینه هم د سمندر سینه وه. د پېړیو پېړیو د رازونو نه ډکه اهلته د اسمان لمنې سرې شوې، دلته د استنبول د لومې جومات د منارو نه د اذان غږونه پورته شو او شېخ الاسلام په خپله مراقبه کېني ډوب ناست خپلو تسبو له نور هم زور وړ کړو!

یوه پلوشه زما په سترگو کېني لکه د خوب وځلېده — ماته، زما احساس ته، زما زړه ته نوره هم رانزدې شوه. د هغې په گرمو او نرمو شونډو هم لکه چې څه قیصه گرځېده. وئیل ئې،

'زه به د شپې د سپوږمۍ د پلوشو کالي په غاړه کوم او ستا خواله به راځم.'

ما وئیل، 'الله دې راو له!'

مسكى شوه، وئيل ئې،

'زه ستا نه تلي كله يم. زه خو هر وخت ستا سره يم.'

ما خپل زړه ته سر ورنښکته کړلو او په دغه صحرا کښې مې د خېبر د سيبې د يو  
ارمان ون شاعر دا اواز واورېدو چې:

دېرو شپو له راشه چې د يو بل نه خبر شو

يا ږه په يو شپه د دېرو شپو خبرې نه شي



## ژوند تپوس دے کھ جواب دے؟

د غني خان سره ليدل او د هغه خبرې اورېدل زما خوب وه. هغه ما په ټي وي ليدلے وه او هغه ما د هغه دور د انقلابي جوانانو په سندرو کښې محسوس کړے وه. زما کاکا جی، فضل غني غني، د فلسفي غني خان معتقد او نزدې دوست وه او هې کله به هم د ملگرو سره ناست وه، د غني خان د ژوند خوندورې قيصې به ئې کولې هې ټولو به ترې ډېر خوند اخستو.

کاکا جی به د غني خان د ذهانت او خپلې خاورې سره د مينې قيصې کولې او وئيل به ئې هې غني خان د پښتو ادب د شلې پېړۍ ناويا ته شخصيت دے، حکه هې غني خان په ورومبي حل د پښتنو په ټولنيز ژوند د وهونو د راخوځار د شلولو هڅه کړې وه او پښتنو ته ئې د ژوند د بېلابېلو رنگونو د ښودلو سره سره هغوي ته د مهنې نړۍ سره د تگ چل هم ښودلے وه. هم په دغه نوم په غني خان د کاکا جی مقاله وروستو خپره شوه او د غني خان مينه والو خوښه کړه.

دا د ۱۹۹۰م کال قيصه ده. زه د اووم يا اتم جماعت طالب علم وم. د خپلې مور سره هشنغر ته د ماماگانو کور ته تلے وم. زما د نيکه مور په حق رسېدلې وه او د غمرازي لپاره ډېر خلق راغلي وو. د تنکي د نصرت زو په بازار کښې د نورو هلکانو سره ولاړ وم هې په دې کښې يو موټر راغے، ډرائيور ترې نه را کوز شو، د وروستي سيټ دروازه ئې خلاصه کړه او د يو ډېر ښائسته او خنده رويه مشر په را کوزېدو کښې ئې د هغه سره مرسته کوله. دا غني خان وه. د خلقو او اولس

غني خان!

ډرائيور ورته همسا سمه کړه. د خواشاپه دوکانونو کښې ناستو خلقو د ډېرې خوشحالي نه رامنډې کړې. غني خان ې د دواړو لاسونو نه ونيولو او د غمرازي د ځامې په لور په مزه مزه روان شو. کاکا جي هم ورته را ورسېد. ما اورېدل بهې ورته ې وئيل.

'بابا! زه ستاسو په راتلو ډېر خوشحاله يم خو ولي خان هم راغله وه. تاسو ناچوره هم يئ، ولي مو تکليف وکړو؟'  
غني خان ورته موسکے شو او ورته ې ووئيل.

'کم عقله! ولي خان به په خپل ځامې راغله وه او زه په خپل ځامې راغلم.'  
په هاغه ورځ ما غني خان په ورومبي ځل د نزدې نه وليدو او اوس مې هم د هغه د معني او بې نيازي نه ډکه موسکا د زړه او ذهن په دنيا کښې لکه د سپرلي د باد خوره ده.

د نورو زلميو په شان زه هم د غني خان د فکر او تخيل درنگونو نه په ورومبي ځل د سردار علي ټکر او گلزار عالم د سندرو او غزلونو له لارې خبر شوم.

وروستو ما غني خان ولوست او د هغه په طنز و مزاح او ټوقو ټقالو کښې مې د لېوني فلسفي خپلې خاورې او خلقو سره د مينې او د بدلون د يو داسې خواهش څرېکې محسوس کړې بهې د مزاحمت ټول دېوالونه ې په شا تېبول او د يو روښانه او خپلواکه سباوون د بنيا د تيره ې کېښودله.

دا زما د عمر يوه جذباتي برخه وه. د خوبونو د ليدلو او بيا د هغې د رښتيا کولو لپاره د هلو ځلو دور وه. د لېونتوب دور وه. غني خان د عمر په دغه مست او لېوني دور کښې زما د عمر ډېر زلي د پوهې او شعور سره اشنا کړي وو. غني خان د ژوند په هغه مسئلو خبره کول غوښتل، په گومو مسئلو بهې خبره کول د کلي د ملا په نزد کفر او الحاد گڼلې کېدو.

غني خان د روايت تسلسل هم وه او له روايته بغاوت هم. غني خان د خپلې خاورې د لرغوني او سيکولر تاريخ مئين وه خو د پښتنو په ټولنه کښې د خورو وهونو او تيارو د لرې کولو لپاره درنا استازې هم وه — غني 'غني' وه!

د ژوند درياب ته بله کومه غاړه شته او که نه؟

تقدیر اسماني او نه بدلېدونکې دې او که نه د انسان زیار او زړه ژې بدلولى شي؟

ولې پښتون د ټوپک له ډزه زيات د ملا د دم نه وېرېږي؟

ژوند تپوس دې او که جواب؟

سجده تش سر لگول دي او که خان خاورې کول دي؟

نشه کناه ده او که د مسقي د ميو جام ديار پښو کښې کېښودل دي؟

مذهب د زړه او روح تسليېدو ته وايي او که خيام په زور د کعبې طوافونو له بوتل دي؟

پښتانه ولې نشه د باچايانو او خوي خصلت د غلامانو لري؟

دا او د دې په رنگ بلها تپو سونه وو چې غني خان راپورته کول او د خپل ژور

فکر، مطالعې، مشاهدې او مينې په رنگونو او د خپل روح په بېقرارى کښې ئې

ورته خوا بونه لټول —————

زړه مې واچوه په تال کښې

د ملا په پښو مې کېښود

ما وې، دا مې صدقه ده

دا چې خومره زه پوهېږم

په طه او په يسين

دا چې خومره ښکته تلې شي

په سجده زما جبين  
 دا چې خومره اخلي نور  
 دا زما خاكي وجود  
 دا چې خومره زما وږبه  
 شي خلكه انكبين  
 ملا مخ زمانه واړوه  
 وې، دا څه دي ستا تالي كښې؟  
 نه پولا و دې نه فيرني ده  
 نه حلوانه فالوده ده  
 وې ئې، شرع ظاهر كوري  
 او ظاهره ته فاسق ئې  
 دا درې سره د مينې  
 تارا خستې څه قيصه ده  
 يره يره د قهار نه  
 دايمان لويه حصه ده  
 د جنون او د جانان ستا  
 څه مهبله فلسفه ده

د غني خان سره د اظهار ډېرې لارې وې. هغه يو ټول وختي ارتست وه. شاعري  
 او مجسمه سازي دوه لوې لارې وې چې هغه په ډېره استاذي او هنر په كار  
 راوستې او د خپل هنر څرگندونه ئې دومره په اخلاص كوله چې له يوه كرونده  
 كره نه واخله تر د پوهنتون د استاذه پورې ټولو خوښوله او الهام ئې ترې  
 اخستو.

هم دغه وجه ده چې غني خان د پښتنو د شلمې صدۍ د ادبي او کلتوري تاريخ تر ټولو زوروره او قوي حواله ده چې د فکر رنگونه يې د نړيوال ادب په اسپان لکه د هاغه ستورو پر قهپړي يې لارې شوو کاروانونو ته د منزل لاره هم بنائې او د منزل معنا هم.

ما مرگي ته شروع کړې

د ژوندون د خېشت قيصه ده

د جنون او د جانان دا

خه عجبه فلسفه ده

## د پراگ قلعه، شني سترگي او مورني ژبه!

تېر کال چې سپر لے ښه په جوین کښې وه، د پراگ لارې کوڅې درنکارنگ کلونو په خوشبو يو معطره وې او د "والتاوا" (Vltava River) درياب په غاړه ډلې ډلې خلق چې زيات تر پکښې د هلکانو او جينکو ټولي وو، ناست وو. چا د فطرت ښائستونه ستائيل او چا د يو بل په سترگو کښې د مينې نوي جهانونه لټول. زه د ښائستونو په دغه خمار کښې د پراگ د باچايانو د لوڼې قلعي پراگ کيسل (Prague Castle) ته په مزل ومړ. په لاره راسره يوه چيک جينې ملگرې شوه. د خپر په خېر نه وروستو ټي راته ووئيل چې په چارلس پوهنتون کښې د اورپايي تاريخ زده کړې کوي.

ما هم ځان ور وپېژندو. نه پوهېږم چې د موسم خبار وه او که زما په يواځيوالي ټي زړه خوږ شو خو په تاريخ، ادب او افغانستان او پاکستان کښې په روانو سياسي حالاتو مو خبرې پېل کړې او چې په ځان پوهېدو نو د پراگ د قلعي په ويخ کښې دانگورو د بوټو په مينځ کښې يوې ښائسته کښې ته رسېدلي وو.

ما وئيل تاسو خو ټول لس مليونه خلق يسي، هغه هم د اروپا په زړه کښې اوسئ او کېر چاپېره درنه د جرمني، استريا او روس په شان لومے لومے طاقتونه دي. دا څنگه وشو چې تاسو وخت په وخت د دغه لويو طاقتونو د واک لاندې پاتې شوئ خو بيا مو هم خپله مورني ژبه ژوندی ساتلې ده؟ د سرکار ژبه ده، د کار

ډبه ده، د اقتصاد ډبه ده او د ابلاغ ډبه ده؟

د هغې په سپين مخ د هغې شپې سترگې نورې هم وځلېدې لکه چې په خپل قام، ډبه او تاريخ ې ډېر وياړ احساس کړې وي. وئيل ې، دې پوښتنې ته به د تاريخ په هينداره کښې وگورو. هغې ډېر په قلاړه د کافي د پيالي نه وروميسه گوت وکړو، ماته ې په سترگو کښې سترگې راواچولې، وئيل ې،

"گوره! مونږ دا خپله ډبه ډېره په شواخوان ژوندۍ ساتلې ده. په کال ۱۲۲۰م کښې د "سپين غره" د جگړې نه وروستو په مونږ د "هېسبرگ" (Habsburg) باچا زورور شو او زموږ د کلتور او ژبې په ځامې ې هر څه جرمن وې ته اړول پيل کړل. يواځې دا نه چې هغوي زموږ ډبه له مينځه وړل غوښتل بلکې د مذهب په نوم ې هم په خلقو ظلم زور کولو او بيا په راروانو دوو پېړيو کښې داسې وشوه چې زموږ مورنۍ ډبه د رياستي نظام، ادب او پوهنځو نه ورکه شوه. په چيک ډبه کښې ليکلې شوي کتابونه وسوزول شول او بيا داسې وشوه چې زموږ ډبه يواځې په کلو بانډو کښې کرونده گروپورې محدوده پاتې شوه.

ما د کيفي د کړکۍ نه وروميسه د پراگ د باچايانو لويې قلعي ته او بيا د هغې په سترگو کښې د تاريخ د جبر په ضد د هغې د اولس د مبارزې نه راولاړ شوي باور ته وکتل. دا جينۍ چې عمر ې د ۲۲ کالو نه ډېر نه وه، د خپل تاريخ او کلتور نه دومره خبر وه لکه څومره چې د نوي دور د سائنسي، سياسي او اقتصادي حالاتو نه خبر وه.

ما وئيل، دا خو ډېر لومړی تاوان وه خو بيا په دومره خرابو حالاتو کښې مو ډبه ژوندۍ څنگه کړه؟

وئيل ې، داسې وشوه چې يو خو په کلو بانډو کښې خلقو خپل متلونه، اولسي سندري او لرغوني توري راټول کړل، خوندي ې کړل او خپلو بچو ته ې ور ياد

کرل — بله دا چې بیا زموږ ځینې لیکوالانو دغه متلونه، قیصې او سندريې وليکلې. په کال ۱۸۰۹م کښې د "یوزیف ډوبروېسکي" (Josef Dobrovsky) په نوم یو لیکوال د چیک ژبې گرامر وليکلو. د کال ۱۸۳۳م او کال ۱۸۳۹م په مینځ کښې یو بل ډېپوهان "یوزیف ینگمین" (Josef Jungmann) په پینځو جلدونو کښې د چیک او جرمن ژبې ډکشنري وليکله او ځینې سائنسي توري او اصطلاحات یې جوړ کړل چې بیا وړاندې یې سائنسي څېړنې ته لاره هواره کړه. دغه شان څه موده وړاندې د فن او هنر په مېدان کښې تحریکونه پېل شول او چیک ژبه چې په کلو کښې راژوندی شوه او روږ وپیاوړتو ته راوغزېده او یو ځل بیا ژوندی شوه. نن دا په ټول هېواد کښې وئیل کېږي، لیکلې کېږي او هره ورځ د نړۍ د مهمو کتابونو تر جې پکښې کېږي. نن دا د فلم او تېټر ژبه ده، د سکول د نصاب ژبه ده او د اقتصاد ژبه ده.

مخکښې د دې نه چې ما بله پوښتنه ترې نه کړې وه، هغه رامنځته شوه، وئیل یې چې تاسو څومره خلق یی؟

ما وئیل، مودې وشوې زموږ خو چا سر شمېرنه نه ده کړې خو د اندازې تر مخه په ټوله نړۍ کښې او یا ملیونه خلق خو به یو.

وئیل یې، او یا ملیونه خلق خو ډېر زیات دي. ستاسو ژبه خو به ډېره پر مختلې وي؟ ما وئیل، بخښنه غواړم خو زموږ ډېر خلق په خپله ژبه لیک لوست نه شي کولې او زموږ د بڼه طبقې خلقو ته پرې ځان بد ښکاري.

وئیل یې، وطن مو شته؟ ما وئیل، شته مو خو خپل واک اختیار نه لرو.

هغه چې لکه زما دې خبرو د خپل تاریخ په تېرو وختونو کښې ورکه کړې وه، د یوې اوږدې خاموشۍ نه وروستو یې وئیل، یو خبره درته وکړم؟ ما وئیل، څه خبره؟ وئیل یې، د واک خبره. ما وئیل، وکړه خو موږ خو د مورنیو ژبو خبره



کوله. وئیل ئې، هوا خو بغير د ژبې د ژوندی کولو تاسو خپل واک نه شی ترلاسه کول.

نن یو کال وروستو چې په خپل وطن کښې په لکهونو کې کوره شوو خلقو ته گورم، په بهي چاودنو کښې د وژل شوو پښتنو مړي شمارم، د نصاب په کتابونو کښې د نورو قامونو د اتلانو قيصې گورم نو د مورنۍ ژبې او واک تر مینځ د اړیکې په اړه د دغه چيکې جینې خبره را یاده شي. خو پوهېږم نه چې تاسو ته ئې څنګه روښانه کړم؟



## د کلتورونو تر مينځ تړون او جرمني ته سفر

کال دوه زره اتم (۲۰۰۸) و. د نومبر مياشت و. مونږ پنځويشت ملگري د اسلام اباد د نړيوال هوايي ډگر نه دوښته او بيا د جرمني بون ښار ته لاړو. دا ټول خبريالان، څېړنکاران او د پوهنتون استاذان وو او موخه ئې دا وه چې په بون کښې به د المان غږ د سيوري لاندې د کلتورونو تر مينځ د کميونیکېشن يا رابطو په موضوع په يو تر بيقي پروگرام کښې برخه اخلو او بيا به دغلته کېدونکې دگنډه اړاد لرغونو اثارو د يونندارتون په اړه راپورونه ليکو.

مونږ چې بون ته ورسېدو نو ښه ډېره يخني وه. واورې پرې وې. مونږ چې د ځان سره کوم کوټونه او سوپټرې وړې وې، په هغو کښې مو هم د موسم يخوا له محسوسوه. يورپ هسې هم يخ دے خو بيا هم دغلته د موسونو د تغير له کبله د خلقو د ژوند هلې ځلې هېڅ کله هم نه ودرېږي.

د المان غږ د انتظامي راله د ښار په مينځ کښې په يو هوټل کښې داوسېدو انتظام کړے و. ما لا په کمره کښې خپل سامان سم کړے نه و چې چا دروازه وټکوله. چې دروازه مې پرانسته نو يو ځوان مې وليدو. خپله پېژندگلو ئې وکړه. وويل ئې چې جرمني کښې زمونږ د قيام په وخت به راسره ملگرمے وي.

لارښودنه به مو کوي او د دې ځای د کلتوري، ټولنيزو او اولسي قدرونو نه به مو خبر ساتي. دهغه سره په لاس کښې يو جانماز او د قران پاک نسخه هم وه، را ئې کړل او قبله ئې راته هم سبه کړه. هغه دا هر څه د دې لپاره کول چې که چرې زه د خپلې عقيدې مطابق عبادت کول غواړم نو چې څه ستونزه راته نه وي. زه اکثراً ملګرو ته وایم چې که اروپا پر مختګ کړې دے نو له دې قبله ئې نه دے کړې چې گڼې اروپا بربنډه ده يا د مليانو د خبرې په روئې فحاشه ده — اروپا د دوو جهاني جنګونو نه وروستو خپله ټولنه په مينه، امن او علم ودرولې ده. مذهب د هر چا ذاتي معامله ده خو د هېواد قانون به غريب هم مني او مالدار هم، ملا به ئې هم مني او دوکاندار هم، د پارلېمان غړې به ئې هم مني او د ټېکسي ډرائيو هم. اروپا پوهنتونونه او څېړنيز مرکزونه لري چرته چې د ژوند د بېلابېلو اړخونو او انسانانو ته په ورپېښو ستونزو څېړنې کېږي. دامونډ ته چې زموږ په کلو ښارونو کښې د مذهبي ډلو مشران او مليان د اروپا د بې لارې کېدو کومې قيصې کوي او څنگه سپکاوې ئې چې کوي، داسې هېڅ خبره نشته. اروپايانو ځان د وهونو او د ملا د فرېبونو نه ازاد کړې دے. هغوي چې څه هم کوي نو د علم، شعور او څېړنې په بنياد ئې کوي.

بله ورځ مو د المان غږيا "ډوېچي ويلې" (Deutsche Welle) په لومے تعبير کښې تر بيټي پروگرام پېل شو. کوم استاذان چې به راتلل، ټول د خپلو خپلو شعبو يا څانګو ماهرين وو، عالمان وو او د زده کړو طريقه ئې دا وه چې زموږ سره د بېلابېلو کلتورونو تر مينځ د رابطې په موضوع بحثونه وکړي او زموږ په ذهنونو کښې نوې نوې پوښتنې راولاړې کړي.

د دوي د علم دوستي د دې نه لومے ثبوت څه کېدې شي چې کوم لرغوني اثار زموږ په خپل وطن کښې د بېلابېلو خطرو سره مخ دي، د هغې خپلو اولسونو

ته د ښودلو لپاره ئې د اروپا د بېلابېلو هېوادونو په مرکزونو کېني د نندارتون بندويست کړمې وه. هره ورځ به د پوهنتونونو استاذان، زده کوونکي، څېړن کاران، د هنر مينه وال او عام اولس د دغې نندارتون ليدو له راتلل او د چارسدې، مردان او سوات نه راوړل شوو د گندهارا اړت دغه نايابه نمونو ته به گوته په خوله کېدل.

زمونږ سره په بحثونو کېني به اکثر دا پوښتنه مخې ته راتله چې په کومه خاوره دومره ستر او سپېڅلو هنرونو وده کړې ده، هلته د تشدد او وينو تويول څه معنا لري؟ دا يو ډېر لومړی بحث وه ځکه چې مونږ د قام په حيث د تاريخ په اوږدو کېني د خپل کلتور او تهذيب د سرچينو نه راپرېکړمې شوي يو او بيا په پاکستان کېني چې کله د فوځي ډکټېټر ضياء الحق اسلام راغ نو زمونږ د تاريخ، کلتور او ټولنيزو قدرونو په ضد دغه کمپائن نور هم گړندمې شو او په مونږ د مذهب يو داسې شکل راوتپلې شو چې د هغې بنياد په جنگ جگړو او نفرت ولاړ وه. درياست له خوا زمونږ د ښه مسلمانانو جوړولو لپاره او مونږ په افغانستان کېني د روس خلاف د جنگولو لپاره په زرگونو مدرسې جوړې شوې، چرته چې د جهاديانو په تيارولو لاس پورې شو. موسيقي، هنر، شاعري، روايتي اتنونه، مجسمه سازي او ټول ښکلي هنرونه لويه گناه وگرځولې شول او دغه شان خبره دې ته راورسېده چې نن په دغه خاوره د خلقو سرونه پرې کېږي، سکولونه په بېمونو الوځولې کېږي او تر دې چې د عبادت په ځايونو کېني هم بې چاودنې کېږي.

زمونږ د دې تربيتي پروگرام مشر "ډاکټر هيلمټ اوسانگ" (Helmut Osang) وه چې خپله هم خبريال وه او د پرمختيايي زده کړو په موضوع ئې د ډاکټرېټ ډگري لرله. يو ډېر لومړی عالم او خنده روپه سرمې وه. زمونږ د

وطن په ستونزو او مونږ ته په راپېښو چېلنجونو زموږ نه ښه خبر وه. هغه به هر چا ته غوږ کېښودو او چې څه نوې خبره به ئې واورېده نو د ځان سره به ئې وليکله. زموږ د وطن د پوهانو يوه ستونزه دا ده چې اوري کم او وائي ډېر. دوي وائي چې هم د دوي خبره سمه ده او ټوله دنيا دې هم بس دوي ته غوږ کېږدي.

بون د مغربي جرمني يو زوړ او تاريخي ښار دے چې د "رائن (Rhine River) درياب په غاړه اباد دے. دلته د جرمن د چانسلر او نورو لوړ پوړو چارواکو (upper echelons) دفترونه، کاروباري مرکزونه او لومے لومے پوهنتونونه دي. هم دلته پارليماني کونسل په کال نولس سوه نهه څلوېښتم (۱۹۲۹م) کېښي د جرمن فيدرل ريپبلک دستور جوړ کړے او منظور کړے وه. د رائن درياب غاړه ډېر رومانوي ځامے دے چېرته چې په رېستورانونو او د خوشحالي په نورو ځايونو کېښي خلق راټولېږي او د دغه ځامے د ښکلا نه خوندونه اخلي.

ما چې به هر سحر د خپل هوټل د کړکي نه کتل نو په ډلو ډلو ماشومان به د سکول په بسونو، موټرو او پياده خپلو زده کړو له روان وو. د هغوي په مخ به د خپل قام په تاريخ وياړ او د مستقبل لپاره د هيلو رڼاکاڼي پر کېدې. هغوي د يو ازاد او خپلواکه قام بچي وو او هېڅ وېره ئې نه محسوسوله چې گنې څوک به ئې په زور زياتي د خپلو زده کړو نه راوگرځوي. زه چې دا ټکي ليکم نو په خېبر پښتونخوا او قبائيلي سيمو کېښي په زرگونو سکولونه وران پراته دي او په لکھونو ماشومان د زده کړو نه ئې برخې کړمے شوي دي.

په دې تربيتي پروگرام کېښي زموږ سره د اسلام اباد يوه جينې هم وه چې خاوند ئې په فوځ کېښي مېجر وه. خبريال له هم نه وه خو نه پوهېږم چې د کندهارا اربت په موضوع په دې پروگرام کېښي چا څنگه او ولې ځامے کړې وه؟ وشوه داسې چې د کورس استاذ يوه ورځ پوښتنه وکړه چې هغوي د جرمني د

کومو نوموړو شخصياتو په اړه معلومات لري او څوک ئې خوښېږي؟ دغې جينې تر ټولو وړاندي ډېر په فخر ووتيل چې هغه د هتلمر نه ډېره متاثره ده او دا چې په پاکستان کښې خلق هتلمر ډېر خوښوي. د استاذ په مخ د مايوسي نخښې ښکاره شوې لکه چې په دې خبره بالکل نه وي خوشحاله شوم. د لږې خاموشۍ نه وروستو هغه ووتيل چې په جرمني کښې اکثریت خلق هتلمر نه خوښوي او هغه ځکه چې د هغه نوم د جنگ او نفرت سره تړلې دے — د هغه د جنکي پالیسيو له کبله جرمنيان د جنګونو او مصيبتونو ښکار شوي وو، له دې کبله هغوي هتلمر ته د يو اتل په سترګه نه گوري. هغه ووتيل چې جرمني ډېر لومے لومے پوهان، سائنسدانان، موسيقاران او هنرمندان زېږولي دي او که څوک د جرمني سره مينه کول غواړي او په جرمني ځان پوهول غواړي نو بايد چې دغه عالمان او هنرمندان وپېژني او د هغوي د لومے علي کار نه کته پورته کړي.

په بون کښې د افغانستان او پښتونخوا نه راپه کپه شوي ډېر پښتانه هم ژوند کوي او دغلته د "پشتون سوشل ډيموکراټک گوند" په نوم خپل يو گوند هم لري. د دې گوند د راجوړولو او قائم ساتلو لپاره خدا مے بخښلي ډاکټر کبير ستوري ډېر زيار باسله دے. اوس هم د هغه بچي او په خاص توګه نصير ستور مے پښتنو ته په ورپېښو ستونزو غونډې راجوړوي او د پښتونخوا نه سياستدانان او پوهان د بحثونو لپاره راغواړي.

په بون کښې يو ډېر سپېڅله او په قام مټين پښتون هدايت بنگش دے چې ډېره موده وړاندي دلته راغله او د خپل کور او اور خاوند دے. هغه زمونږ په راتلو ډېر خوشحاله شو او سره د ډاکټر شاهجهان خان او خبريالانو ملګرو عرفان اشرف او فخر کاکاخېل ئې زه يو ماښام خپل کور ته راوبللم. د هغه

مېرمن الماني ده خو په پښتو ژبه خبرې هم کولې شي او د پښتونو د دود دستور نه هم خبر ده. زموږې ډېر تود هرکله وکړو، په پښتو کښې ئې راته سترې مه شي وکړل او ډېر خوندور خورا کونه ئې راله تيار کړي وو. زه د يو پښتون او يوې الماني ښځې تر مينځ د مينې او احترام دې رشتې او خپلولې ته ډېر خوشحاله شوم او په دې خبره نور هم باوري شوم چې که دکلتورونو تر مينځ د نفرت او تعصب په حاي د مينې او امن د رشتو د پياوړي کولو او په يو بل د پوهېدو لپاره کار وشي نو دا نړۍ د امن او مينې کور جوړېدای شي.

## دا خاوره او دا خلق؟

دا خاوره د گندهارا ځانگو، د امن کور — دا خلق د جنگ خوراک. دا خاوره د فطرت په رنگونو او خوندونو ښائسته — دا خلق يې رنگه، بېخونده — نه ساز لري نه سوز، نه هنر شته نه اتې. دا خاوره د لعلونو خزانه، دا خلق نه مال لري نه دانې، نه نن لري او نه سبا — په کور هم مسافر، بهر هم مسافر — دده نه گېر چاپېره قامونه بدل شو، د ژوند لارې بدلې شوې خو دې بدل نه شو، دده قسبت بدل نه شو — جمود نور څه ته وائي؟ زوال نور څه ته وائي؟

دا د شلې پېړۍ د ورومې نيمايي خبره ده. د دې خاورې يو باچا وه چې دا خلق يې په تيارو کښې نه وو خوښ. د هغه نوم امان الله خان وه — غازي امان الله خان! هغه د جنگ او ډپلومېسي د دواړو مېدانونو سپه سالار وه. هغه په اولس باچا نه وه، د اولس باچا وه. د هغه په باچاهۍ کښې افغانستان د يرغلگرو د جنگ مېدان نه وه، سوالکري نه وه، بفر سټيټ نه وه — افغانستان خپلواکه وه، ازاد وه او د خپل تقدير په خپله مالک وه.

هغه په افغانستان کښې د ژورې او ټوپک په ځامې د کتاب او قلم باچاهي غوښته. هغه دغه خورو ورو قبيلو له د نوي ژوند يو دستور ورکړه وه. هغه وئيل چې ښځه انسان دې، حقونه لري، عزت لري، حرمت لري — ښځه نوکره نه ده، ښځه د کور شريکه مالکه ده. ښځه د نوي نسل مور او لارښوده ده، ملگري ده، مينه ده، ښائست دې — سپکه نه ده، بې ننگه نه ده، بې الهامه نه ده.



د هغه افغانستان په علم او شعور ولاړ و. د هغه افغانستان د وهونو جاله نه وه. د هغه افغانستان، "کوسمپوليتن" (Cosmopolitan) و. د نړۍ د پرمختللو هېوادونو سره څنګ په څنګ د تلو جوګه وه. د هغه افغانستان په رنگونو بڼاسته وه، په لوګو توراو په وينو سور نه وه.

خو د هغه افغانستان د چا خوښ نه وه. د هغه په افغانستان کېنې د جهالت خبر نه وه. د هغه افغانستان د يرغلګرو د لارې دېوال وه نو ځکه نړول ئې اړين وو.

د کال نولس سوه اته ويشتم (۱۹۲۸) خبره ده. باچا اروپاته ئې، ملکه ثريا ورسره هم ملګرې ده. په اروپايي پلازمينو کېنې ئې تود هرکله کېږي. د باچا يانو او رياستونو د مشرانو سره کوري. په هسک سر د خپلې خاورې استازيتوب کوي او د خپل اولس لپاره د پرمختيا نوې لارې او نوي فکرونه کوري.

خو هغه ېې د کومې خاورې د ننگ خبره کوي، په هغه خاوره څو مليان په هغه د کفر او بې ننگۍ تورونه پورې کوي — بغاوتونه را اوچتېږي او د غلو د يو لښکر د مشر، باچا سقاو په مشرۍ کېنې اولس د خپل باچا په ضد راپاڅي او د افغانستان په ضد راپاڅي. د غلو باچا د افغانستان باچا کېږي او د اولس باچا له خپلې خاورې په تېښته مجبوره کېږي.

نوم باچا تر ټولو وروميس کار دا کوي ېې له ارګه ټول کلونه رېږي او سبزيانې پرې کړي. د جينکو بڼوونغي تړي، د پرمختيا ټولې منصوبې رانغاړي او د اسلام د خدمتګار په شکل کېنې په دغه خاوره د نفرت، تنګ نظري او وهونو تخم کړي. دا خاوره هم لکه ېې د کربلا خاوره وي!

## بيابنه د کلي په مينځ نه ځم

نن زه د يو عجيبه احساس سره مخ يم — دا احساس ما د ملا کنډ په غرونو پورېباسي او د سوات ښائستونو ته مې رسوي. زه په لاره پروت د پښتنو د يوسفزو قبيلې د مشر ملک احمد په مزار راتېر شم. د بريکوټ نه بېرته د شنکردار ستوږي مخې ته ودرېږم. زه د دغو کنډرونو او قبرونو په رنگو شوو دېوالونو او خړو خاورو کې د خپل ورک شوي تاريخ نڅې نڅې نڅې نڅې گورم. زما نه ورک شوي خپل ځان پسې گر ځم!

زه په جهان اباد کې د بدها (بودا) وران شوي مخ ته وگورم او ماته پکښې يو خوا د ملاې وران کړم شوې مخ ښکاره شي او بل خوا د خپل ټولني... د رياست پاکستان!

د ستراتيژيکي کتو جنگ يواځې تعبيرونه نه دي رنگ کړي. ښوونځي ئې نه دي برباد کړي، زموږ د اولسي او کلتوري ژوند بنيادونه ئې هم نړولي دي. يواځې خلق ئې نه دي وژلي، د اولس جذبې او وجدان ئې هم وژلې دې. په سوات کې د "Awakening" په نوم د يوې مدني ټولني څېړنه وايي چې په دغه سيمه کې په ۲۰۱۵م کال کې يو شپېته (۶۱) ښځې د غېرت په نوم وژلې شوې دي، يو سل يو شپېته (۱۲۱) ښځو، جينکو د ځان د وژلو هڅه کړې ده، پينځه (۵) ښځې تېټولې شوې دي، په دوه سوه پنځوس (۲۵۰) ښځو په کور کې د خاوند او خپلو خپلوانو له خوا تشدد شوی دې او د پنځلسو (۱۵) ښځو عزتونو ته لاس اچولې شوی دې. په سوره کې د ښځو ورکول او يا د ښځو خرڅول ځان له يوه بله دروونکې موضوع ده.

په سوات كښې د بنڅو د حقونو فعالين واڼي هې جنګ د خلقو اقتصاد ټوټې ټوټې كړې دې او ډېر غريب خلق مجبوره دي هې خپلې خوښې لوبه د پېسو په بدل كښې د نورو صوبو داسې خلقو له وركړې هې نه ئې پېژني. وروستو يا خو دا بنڅې وركې شي او يا ډېر دې وسې او زړه چاودون سره ژوند تېروي.

پرون دا بنڅه مُلا د مذهب په نوم د زده كړو نه يې برخې كړه. په كور كښې ئې زنداني كړه او د جنت په نوم ئې ترې كالي پتري واخستل او نن د خپل ورور، پلار او خاوند د لاسه په وينو ولسېده. دا بنڅه هې د پښتون د ننگ او غېرت شمله وه، نن د روايت په دار وځنګېده! دا بنڅه څومره بدبخته ده؟ كېدې شي هې وړان شوي كورونه او گودرونه سر د بارة بيا جوړ شي خو فكر نه كوم هې وړان شوي زړونه به بيا جوړ شي.

بيا به دكې په مينځ نه ځم

د مامونې د سرقا تل به پكښې وينه

## زه درباري تاريخ دان نه یم!

په يو داسې وطن كښې چرته چې د رياست ټول نظام د دروغو او بې ايمانۍ په بنيادونو ولاړ وي، هلته رښتيا وئيل ايمان غواړي، پوهه غواړي او د زمري هومره غټ زړه غواړي. داسې خاوره چرته چې د نصاب كتابونه د فرضي قيصو او د ميډيا چاپلونه له دروغو او "سينسپشنلزم" (Sensationalism) نه ډك دي، هلته د تاريخ سولو خبره گناه نه ده نو نور څه دي؟

ډاكتر سيد وقار علي شاه د اسلام اباد په قاندا اعظم پوهنتون كښې د تاريخ استاذ دے، د دولسو كتابونو ليكوال دے، رينډمينے دے خو پښتون دے. ډاكتر صاحب د كدوانو پانې نه دي وئيلې بلكې د اكسفورډ غونډې پوهنتون نه ئې د ډاكتري سند تر لاسه كړے دے.

هر څوكه په پاكستان كښې څوك د رياست له خوا د جوړو شوو لارو نه اخوا دېخوانه شي تلے، بيا هم نه د تاريخ مخه څوك نيولے شي او نه د رښتياو. د هندو كښ په لمنو كښې كه يو خوا مست سپرلي راټوكېږي نو بل خوا ازاد او خپلوا كه فكرونه هم رازرغونېږي. كېدے شي چې په يونان كښې يواځې يو سقراط د خپلو رښتياو د سزا په توگه د زهر و پيال په سر راوړي وي خو د پښتنو د خاورې انسانان خو څه كوې چې هغه كاني بوټي ئې هم شهيدان دي.

وخته! دلته چې قدم ږدي نو په خيال ږده!

د دې خاورې كاني بوټي شهيدان دي

د تيارې اورنا جنك ازلي دے. رښتيا او دروغ په يوځاے نه شي پاتې كېدے

او اور او اوبه ديوبل دهنمان دي.

د نومبر د مياشقي په پنځويشتمه نېټه ډاکټر سيد وقار علي شاه په شاه عبدالطيف يونيورسټي څېرپور کښې يو کانفرنس ته د خپلې مقالې "آئيډينټيټي کرائيسز اينډ د ريسپانسبيليتي آف پاکستاني هستارينز" (Identity Crisis and the Responsibility of Pakistani Historians) اورولو په وخت په دې خبره زور ورکړو چې بايد پاکستاني تاريخ دانان خلق له تيارو راوباسي اورنښتيا ورته ووايي.

نوموړي زياته کړه چې بايد د باچا خان، عبدالصمد خان اڅکزي، جې ايم سيد، ولي خان، بگهت سنگه او پير صبغت الله شاه غوندي روښن فکره او د ازادۍ د تحريک نوموړو قهرمانانو ژوند ته هم کتنه وشي، کار پرې وشي او نوي کهول ته وښودل شي. ډاکټر صاحب د کانفرنس گډونوال په دې خبره پوهه کول غوښتل چې د تاريخ لار رسول غواړي.

څو ورځې پس د پوهنتون وائس چانسلر ډاکټر جاويد اشرف ډاکټر سيد وقار علي شاه خپل دفتر ته راوغوښتو او ورته ئې ووئيل چې چا ورته وئيلي دي چې په دغه کانفرنس کښې د پاکستان په ضد خبرې شوې دي. ډاکټر صاحب وائي— ما ورته وځانډل ځکه چې په دغه کانفرنس کښې وائس چانسلر په خپله هم ناست وه.

تر ملاقات درې ورځې وروستو وائس چانسلر ډاکټر صاحب ته فون وکړو، وارخطا وه، وئيل ئې، په ما ډېر فشار دے. هغه وئيل نه شو خو غوښتل ئې چې ډاکټر وقار علي شاه د پوهنتون تر سيوري لاندې د څېړنيزې ادارې د دائريکټري چوکي پرېږدي.

ډاکټر صاحب هم پوهه شو او ديو بهبا که اورينښتيني پښتون په حېث ئې ورته

درې خبرې وکړې.

ورو مې دا چې یواځې ډائریکټوري غواړې که نه د تاریخ د څانګې د چمیر مېن چوکۍ درته هم پرېږدم؟ — دوېمه دا چې زه درباري تاریخ دان نه یم چې دربار له خوارا جوړ شوې تاریخ به بنایم — او درېمه دا، هغه وخت تېر شوې د مې مونږ به له خلقو له پاکستان سره د وفاداری سر تیفیکېټ غواړو.

د نومبر په درېمه نېټه وائس چانسلر ډاکټر جاوید اشرف د یو لیک له لارې ډاکټر وقار علي شاه د تاریخ او کلتور د څېړنیزې قامي ادارې له مشرۍ څخه لرې کړو او دلرې کولو څه وجه ئې هم ونه ښودله.

د مارګلې په لمن کېنې زور یو ځل بیا لمغړې وکړې، دروغو بیا یرغل وکړو خود هندو کش په سر د یو لهوني دا خبره ټولو تللیو او راتلونکو وختونو واورېده چې: "زه درباري تاریخ دان نه یم!"

## يار مې هندوزۀ مسلمان يم!

دا په سوات كښې د ژمي د يوې شپې قيصه ده. دايلم د غره په سر د واورو سپين خادر خور وۀ او د مرغزار په لمن كښې د راتلونكي سپرلي اميدونه په خواږۀ خوب اوده و. مونږ د يو ملكري په حجره كښې راټول شوي وو. خواته د بدهايانو د وختو د يو كندهر په غېږه كښې د دې خاورې د امن او مينې يادونو غزونې كولې.

خو د سوات د سيندنه هغه خواته يو ملا د شريعت په نوم، د مذهب په نوم، د انصاف په نوم د خلقو د ژوند سره لوبې كولې. وېره وۀ، دهشت وۀ، بې يقيني وۀ او خاموشي وۀ او يوه بې لارې كوونكې خاموشي!

بيا هم د ژوند لاره څوك نيولې شي؟ سندره څوك څنگه د پښو لاندې كولې شي؟ ظلم كه هر څومره ډېر شي، هيلې او اميدونه نه شي وژلې. تيارې هې هر څومره ډېرې شي، د سبا سترگه خوبه راخېژي.

د حجرې په دغه كوټه كښې د سوز او ساز محفل، د ښائست سندرې، د ژوند خبرې او د رنگ قيصې په خپل جوښ كښې وې. دا هر څه كه يو خوا د زړۀ د زخونو دارو و نو بل خوا دروان ظلم په ضد يو احتجاج هم وۀ — يو ښائسته او زورور احتجاج!

په دې محفل کېنې د عقيدو په بنياد، درنگ او نسل په بنياد، د تور او سپين په بنياد څه فرق نه و، امتياز نه و. ټول ملګري وو. ټول د يوې خاورې پيې وو او ټول يو مار خوړلي وو!

نيمه شپه شوه. درياب ساز او د منګي اهنګ هره ساه خمار او هره تپه مېخانه کړه. د زړه په جهان کېنې يو اوده شوي، خاموشه شوي او ژوبل شوي احساس بيا سر راپورته کړو.

يار مې هندو زه مسلمان يم

ديار لپاره درمسال چارو کومه

په دې خاوره د بېلابېلو عقيدو د منونکو تر مينځ د مينې د تړون د دې نه بڼه اظهار نور نه شي کېدای. دوه عقيدې، دوه مذھبونه خو تاريخ يو دے، ساج يو دے او د مينې او انسانيت رشته يوه ده. لږه شېبه تېره نه وه چې زموږ د يو هندو ملګري سترګې له اوښکو ډکې شوې.

لکه دې تپې (لنډې) هغه د تاريخ په لارو کېنې د نوو پوښتنو سره مخ کړې وه — لکه د هغه چې په خپلو غوږونو باور نه راتلو. هغه غصه هم وه او پي وسه هم — وئيل ئې چې هره دوېمه درېمه ورځ ورته ټېليفونونه راغلي، بدران ورته وئيلے کېږي او د مرګ گواښونه ورته کېږي.

موږ د هغه د دمر د لاسه کولو هڅه کوله خو د هغه اوښکې داسې راروانې وې چې که چېرې نن راتوې نه شي نو د هغه سينه به وشلېږي. هغه بار بار هم دا خبره کوله چې زه د دې نه انکار نه کوم چې زه هندو يم خو ولې زه پښتون نه يم؟ وئيل ئې د مرګه نه وېرېږم، زړه مې چاودے ځکه دے چې اوس مې خلق د مور پلار او د کورنۍ د نورو غړو سپکاوے کوي. هغه وار په وار هم دا خبره کوله چې که چېرې ستاسو سره داسې وشي نو تاسو به ئې معاف کړئ؟



مونږ ټول د رياست د تورې بلا په پنجه کښې وو، ټول زورېدلي وو خو په مونږ  
ټولو کښې هغه ډېرې وسه وه — ځکه چې هغه په خپله خاوره په خپل کور کښې  
نه چا پښتون گڼلو او نه انسان.

د جنازې بازو مې نيسه

چرته به ما په راستي خوله در کړې وينه



## زۀ يو انقلاب پېژنم

پۀ پاکستان کښې د پخواني فوځي ډيکټېټر ايوب خان لۀ صنعتي انقلابه راواخله تر پخواني وزير اعظم ذوالفقار علي بهتو د سوشلسټ انقلابه پورې او د پخواني جنرال او صدر ضياء الحق، د جماعت اسلامي او د نورو مذهبي گوندونو پۀ گډون د مسلم ليگ تر شنه انقلابه پورې، بيا د عوامي نېشنل گوند او نورو کيڼ لاسو سياسي گوندونو تر سرۀ انقلابه بېلابېل نومونه مخې ته راغلي دي، سياسي ماحول ئې تود کړمۀ دمۀ، بحثونه ئې راپارولي دي خو ډېر زرتېر شوۀ دمۀ او بيا لۀ خلقو هېر شوۀ دمۀ.

انقلاب بدلون راولي خو دغه انقلابونو هاغۀ بدلونونه نه دي راوستي د کومو څې ئې دعوي کړې وي.

د پښتنو پۀ نوي تاريخ کښې د يو پښتون پۀ توکۀ زۀ پۀ دې خاورۀ يو انقلاب پېژنم او هغۀ د مې پۀ لسيزۀ ۱۹۳۰ کښې د باچا خان د خدائي خدمتگار تحريک هاغۀ انقلاب وۀ څې د هندو کش پۀ لمنو کښې دېرۀ پښتانه ئې رابېدار کړل، سياسي شعور ئې ورکړ او د عدم تشدد لۀ لارې ئې قامي مبارزې ته تيار کړل.

پۀ پاکستان کښې د ترهگرۍ د بې شمېرۀ پېښو او پۀ فوځي عملياتو کښې د لکھونو خلقو لۀ بې کورۀ کېدو وروستو اوس يو ځل بيا د ازادۍ او انقلاب خبرې کېږي، بحثونه کېږي او د ميډيا پۀ چپنلونو داسې سياسي مشرانو ته څلورويشت ساعته وخت ورکولۀ کېږي څې د طاقت سرچشمه ئې اولس نه بلکې د هېواد مقتدرۀ حلقې دي.

زۀ د ازادۍ پۀ نامه د يو سياسي گوند پۀ لاريون څنگه باور کولۀ شم، کله څې

په قبائلي سيمو كښې په لكهونو پښتانه قبايل د ازادۍ د اته شپيته كلونو باوجود تر يو غير انساني نظام لاندې ژوند كوي او له بنيادي انساني حقونو يې برخې دي. ايا په دې ازادي مارچ كښې د دغه قبيلو د ازادۍ او هغوي ته د هېواد د يو شان اوسېدونكو د حقونو خبره يا وعده شوې ده؟ زه خو دا فكر كوم هې ازادي مارچ بايد د لاهور په ځامې له خېبره يا وزيرستانه پېل شومې و، ځكه هې د دغه سيمې اولس تر اوسه د پوليتيكل اېجنټ او وسله والو ډلو غلامان دي.

خو پوښتنه دا ده چې د انقلاب خبره وكړو چې انقلاب څه ته وايي؟ د يو تاريخي عمل په توگه، انقلاب د هاغه غورځنگ په معنا دې چې اكثر له تشدد ډك وي او موخه يې د يو زور نظام له مينځه وړل او د ټولني په اساسي ادارو كښې يو پياوړې بدلون راوستل وي.

په اتلسمه عيسوي پېړۍ كښې د فرانسيسي انقلاب په نتيجه كښې بادشاه له تخته راگزار كړې شو او له اول سر نه راواخلئ تر بېخه د ټولنو د بيا جوړولو هڅې وشوې. هم له هغه وخته انقلاب او تشدد له يو بل سره تړلي ټكي وگرځېدل.

په شلمه عيسوي پېړۍ كښې ډېرو انقلابي مشرانو په ۱۹۱۷م كال كښې د "ولاديمير اېليچ لېنين" (Vladimir Ilyich Lenin) په مشرۍ له روسي انقلابه الهام واخستو. لېنين د "كارل ماركس" (Karl Marx) په دې خبره باور لرلو چې د ټولني لپاره د تاريخ د يو پړاو نه بل پړاو ته د تگ لپاره انقلاب اړين او مهم دى. په شلمه عيسوي صدي كښې د ايران انقلاب، د انقلابونو يو بله نمونه ده. په ايران كښې د ۱۹۷۹م د انقلاب موخه دا وه چې گڼې ټولنه ډېره سيكولر شوې ده او غربي قدرونه او كلتور ورباندې غالب شومې دى نو د دې

لپاره د اسلامي اصولو او قدرونو په رڼا کېنې د ټولني بيا جوړښت پکار دے. زه په دې لاريونونو کېنې هله د شريکېدو فکر کوم چې ماته په دې خاوره کېنې د خپل ژوند او قلمي وجود په اړه د ځينو پوښتنو جواب ترلاسه شي.

شلمه پېړۍ د انقلابونو په سبب امتياز لري چې د نړۍ په ډېرو سيمو او هېوادونو کېنې د اروپايي او امريکايي امپراتورۍ (Imperialistic) په ضد خلقو پاخون وکړو او انقلابونه ئې راوستل.

انقلاب په ټولنه، کلتور، اقتصاد او سياسي ادارو کېنې لومے بدلونونه راولي.

د برصغير د ازادۍ ستر مبارز خان عبدالغفار خان "باچا خان" وپنا ده چې انقلاب عالمان او پوهان غواړي. د انقلاب لپاره ورومې خبره هم دغه ده چې د ټولني د سياسي، کلتوري او اقتصادي ستونزو پوهه ترلاسه کړلې شي، د هغې تجزيه وهي او بيا د دغه ستونزو په نتېجه کېنې د اولس غوښتنې او سياسي فکر منظم کړمے شي او د سياسي انقلابي نظريې يا مفکورې په شکل کېنې اولس ته په داسې انداز وړاندې کړې شي چې د ټولني ټول غړي ورباندې پوهه شي. د دغه پوهې په نتېجه کېنې ورومې د انقلاب هدف ټاکلے کېږي او د دغه هدف په لور دا مزل پېل کېږي. انقلاب د عمل نوم دے، تشې خبرې او ادعاوي ټولنه نه شي بدلولے. د انقلاب لپاره دا خبره هم مهمه ده چې اولس په کومو حالاتو کېنې ژوند کوي نو چې له هاغه حالاتو بېزاره وي، غصه وي او د سياسي عقيدې په بنياد دغه حالات بدلول غواړي.

د پښتنو په نوي تاريخ کېنې د يو پښتون په توگه زه په دې خاوره يو انقلاب پېژنم او هغه د ۱۹۳۰مې په لسيزه کېنې د باچا خان د خدايي خدمتگار تحريک، هاغه انقلاب وه چې د هندو کش په لمنو کېنې دېره پښتانه ئې راپېدار کړل، سياسي شعور ئې ورته ورکړو او د عدم تشدد له لارې ئې قلمي مبارزې ته تيار

کړل.

دغې انقلاب دا وطن د پيرنگي له غلامۍ ازاد کړو او دا اوس چې پښتانه څه نه څه سياسي شعور لري، هم د دغه انقلاب برکت دے. دغه انقلاب ولې خپل منطقي انجام ته ونه رسېد، دغه يو جلا بحث دے.

زه به په دې لاريونونو کې هله د شريکېدو فکر کوم چې ما ته په دې خاوره کې د خپل ژوند او قامي وجود په اړه د ځينو پوښتنو جواب ترلاسه شي.

په موجوده حالاتو کې له سواته تر وزيرستانه په زرگونو تعليمي ادارې په بونو الوخولې شوې دي. ايا په دې انقلاب يا ازادۍ لاريون کې د دغه تعليمي ادارو د بيا جوړولو څه پلان وړاندې کړم شو دے؟

د ترهگرۍ په پېښو او بريدونو کې په زرگونو پښتانه ماشومان، سړي او ښځې وژل شوي دي. په دې لاريونونو کې د دغه شهيدانو د وينې څه ذکر شته او په دغه پېښو کې ککړو خلقو ته د سزا ورکولو څه اصول ټاکل شوي دي او که نه؟

د پښتنو وطن له قدرتي وسيلو ډک دے، د ځنگلونو او ښائستونو وطن دے، د رنگونو وطن دے او د سيندونو وطن دے — بيا هم زه ېې روزگاره يم، ېې وطنه يم او ېې وزله يم. زما د وطن په وسيلو زما د واک غوښتنې ته ولې د غدارۍ په نظر کتلې کېږي؟

ايا د ازادۍ او انقلاب لاريونونو مشران ما ته د دې پوښتنو ځواب را کول شي؟ چې کله ما ته ځواب ترلاسه شي او دغه ځوابونه دا دعاو او نعرو په ځمکه په رښتيا او غېر جانبدارۍ ولاړ وي نو بيا به زه هم اسلام اباد ته لاريون ته ځم.

## استېبلشمنټ څه شے دے؟

هر رياست د خپلو ستراتيژيکي، سياسي او اقتصادي کتو لپاره خپل نظام او خلق لري، خپله نظريه او فکر لري، خپلې لښکرې لري، خپله ټپه او چارېپته لري چې په وار وار ئې د ميډيا په بېلابېلو چينلونو، د نصاب په کتابونو، د ځيني سياسي، وسله والو او مذهبي ډلو په قوي کولو او د ځينو په وهلو اولس ته رسوي. دې ټول نظام ته په ساده ژبه کېښي استېبلشمنټ (Establishment) وايي.

په پاکستان کېښي دا استېبلشمنټ د پنجاب د سياستدانانو، جنرېلانو، مليانو، صنعت کارانو، خبريالانو او سرکاري او غير سرکاري ادارو د مشرانو په لاس کېښي دے. هسې خو دوي وايي چې مونږ ټول مسلمانان يو او ټول پاکستانيان يو خو په عمل کېښي هره هاغه پاليسي، نظريه او د پرمختيا هره هاغه منصوبه چې د پنجاب په کتبه نه وي نو هاغه پاليسي ارومرو د پاکستان په کتبه هم نه ده. پنجاب او پاکستان د يو هېواد دوه نومونه دي. د اردو او انگليسي د نوموړي ليکوال محمد حنيف په خبره په پاکستان کېښي پنجاب يو اځيني بېلتون پاله صوبه يا ايالت دے.

د دې ځلنده مثالونه مونږ د پاکستان په سياسي او اولسي تاريخ کېښي کتلے شو. باچاخان، عبدالصمد خان اڅکز دے، اکبر بگتې، ذوالفقار علي بهتو او نوريو شمېر ملت پاله مشران ځکه غداران دي چې د پنجاب د کتو په ځامې ئې د خپل اولس او خپل قام د کتو خبره کوله. په دوي کېښي بيا په ځينو د کفر فتوي هم لگولې شوې دي.

د درېو صوبو منتخبې اسبلي وايي کالاباغ ډېم ز مونږ په کتبه نه دے او خاوره او

اولس راتہ بر بادوي خويکي يواڻي پنجاب وائي ٻي ڪالاباغ ڊيم سره به د پنجاب زمڪي خروب هي او پاڪستان به وده وڪري نو شوڪ ٻي ڪالاباغ ڊيم نه مٺي. هغه د هيواد دٻسن دے.

دغه شان د پاڪستان او چين ترمينج د اقتصادي راھداري پءُ معاملہ د پاڪستان استپبلشمنٽ هغه سياسي او اولسي مشران غداران گر حولي دي کوم ٻي د دغه کورپور پءُ اقتصادي کتو کٺي د خپل اولس لپاره برخه غواري.

د نصاب پءُ ڪتابونو کٺي زءُ ميرتقي مير، مرزا غالب، مومن خان مومن او ڊاڪٽر محمد اقبال خو و ايم او خءُ اعتراض پري نه لرم ڪڪه ٻي دغه د اردو وٺي لوے ليڪوالان او شاعران وو خو ڪءُ زءُ و ايم ٻي زءُ خوشحال خان خٽڪ، رحمان بابا، غني خان او حمزه شينواري هم وٺيل غوارم نو بيا ماته د تنگ نظره او پري شاتلي پٺتون نوم را ڪوے ڪٻري او د خيبر پٺتونخوا د وزير اعليٰ پرويز خٽڪ غوندي سياسي مشران ٻي د پٺتنو پءُ ووتونو د اقتدار شوڪي ته رسي، پءُ دي وٺنا هم نه شرمهري ٻي پٺتنو واورم نو پءُ مازغو کٺي مڙ ڊز ڪٻري.

د دي استپبلشمنٽ د ڪار انداز ڊپر عجيبه او خونري دے. دا د شطرنج لوبه ده. دا استپبلشمنٽ زورور پءُ دي دے ٻي ٽوپڪ هم لري او فتويٰ هم. د دي دٻو او لوٺي بلا يو سر نه دے، بلها سرونه ٺي دي. ڪله د فوٽي ڊڪٽر پءُ شڪل کٺي، ڪله د طالب ڪماندانانو پءُ شڪل کٺي، ڪله د سياسي مسيحا پءُ شڪل کٺي، ڪله د ديني مدرسو او سکولونو پءُ شڪل کٺي، ڪله د لٽيڪرو پءُ شڪل کٺي، ڪله د ڪلتوري غونڊو پءُ شڪل کٺي او ڪله د ميڊيا پءُ چٺونو د نومورو خبريالانو پءُ وسيله خبره هم د دي استپبلشمنٽ چلپري.

قيصه، فکر او منزل يو دے، انداز او اواز ئي بدلېږي.

دا استېبلشمنټ سندره هم وايي او مرثيه هم، کور درته هم وړانوي او اوښکې  
درسره هم تويوي، اتڼې درسره هم کوي او پټه حجره درته بېباري هم کوي،  
جرگه هم درسره کوي او جنگوي دې هم.

سباکه چرې زمونږه ملتپاله مشرانو کښې څوک د استېبلشمنټ نوم واخلي  
او د وطن د هر مصيبت ذمه واره ئي گڼي نو بايد پټه مونږه کښې ترې څوک دا  
پوښتنه وکړي چې مشره! دا خو سمه ده چې دا بلا ډېره زور وړه او مکاره ده خو پټه  
دې سيمه کښې د دې استېبلشمنټ د هرې تجربې فاتحين هر وخت نور خلق  
ولې دي او غاږيان او شهيدان يواځې مونږه ولې يو؟

زما نصيب کښې جانان نشته

که د تعويذ پټه ځامه ملا پټه غاږه کر مه



## د برلین دہوال ته گورم!

د شلې پېړۍ په وروستی نیمايي کېنې د سرمایه دارانه نظام او اشتراکیت تر مینځ یې باوري او د یو بل نه وېره دومره حد ته ورسېدله چې د قامونو تر مینځ یې د بیلتون دېوالونه ودرېدل. دا دېوالونه تل حکومتونو ودرولي او اولسونو نړولي دي.

په نولس سوه یو شپېتم (۱۹۶۱م) کال کېنې د مشرقي جرمني حکومت، جرمن دیموکراتیک ریپبلیک (German Democratic Republic) د یو دېوال په ودرولو پېل وکړو. دې دېوال ته د برلین دېوال هم وئیلے کېږي چې یو وطن، یوه خاوره یې په دوو هېوادونو "مشرقي" او "مغربي" جرمني ووېشله. قام یو وه، تاریخ او کلتور یې یو وه، مزل یې یو وه خو د هغه وخت سیاستوالانو او جنگ سالارانو یې د منزل په لاره کېنې دغه د شکو او کتو جوړ دېوال ودرولو.

د برلین دېوال خواته پاڅه پاڅه بورجونه جوړ وو چرته چې به د څار لپاره وسله په لاس خوا کونه ولاړ وو او چې څوک به یې لیدل چې له دېواله اخوا اوږي نو دزې به یې ورباندې کولې. د مشرقي جرمني حکومت به وئیل چې فاشسټ (Fascist) هېوادونه د هغو اولس د سوشلسټ انقلاب نه یې لارې کول غواړي. له دې کبله یې د خپل اولس د خوندي کولو لپاره دغه دېوال جوړ کړم دے

خو د دېوال تر ودرو لو وړاندې خواوښا پيښځه دېرش لکهه خلق د مشرقي جرمني له بندېزونو نه تښتېدلي وو او د مغربي يورپ په هېوادونو کېنې ئې پناه اخستې وه. حکومت وئيل چې دېوال به د خلقو د تښتېدو مخه ونيسي.

د برلين دېوال تر نولس سوه نهه اتيايم (۱۹۸۹) کاله د چبر او ظلم د يو يادگار په توگه ولاړ وه خو بيا ئې هم د خلقو له يو بل سره د يوځامه کېدو لاره ونه نيوله. په دې اته وښت کاله کېنې پيښځه زره جرمنيانو د مرگ تر دې مزي د اغېنتلو هڅه وکړه چې پکېنې دوه سوه کسان وژلې شوي وو.

په نولس سوه نهه اتيايم (۱۹۸۹م) کال کېنې په پولهېند او هنگري کېنې د سوشلسټ واکمنو د کمزوري کېدو او په مشرقي جرمني دننه د ځينو سياسي بدلونونو له کبله دواړو خواو ته ناقراري ډېره شوه او د اولسونو له يو بل سره د يوځامه کېدو غوښتنې زور ونيولو. حکومت مجبوره شو چې مغربي جرمني ته د خلقو په تگ راتگ بندېزونه اوچت کړي او بيا په راروانو درې کلونو کېنې د دغه دېوال تشه نخښه پاتې شوه.

په ډلو ډلو خلق به په دېوال وروختل او له هغه بل لوري به ورته د مغربي جرمني خلقو تو د هرکله کولو. پنجره ماته شوه. د ازادۍ او يووالي شعارونه پورته شول، تقسيم کړم شو، جدا کړم شو، قام بيا يو شو. د برلين دېوال چې خلق ئې د اوسپنې د دېوال په نامه هم پېژني، رانسکور شو، راوړېدو. وېرې او بې باوري ماتي وخوړه — ميني او قاموالی وگټله.

جرمن چانسلر "چيرهارډ شرودر" (Gerhard Schröder) يو ځل وئيلي وو،

'دا دېوال نه و اشنکتن مات کړم دے او نه ماسکو، دا کار

د مشرقي جرمني ننگيالي اولس کړم دے.'

اوس هم په نړۍ کېنې د ژپي، مذهب، رنگ او نسل له ډېرو دېوالونو سره سره د

سیمتو، کانو او ازغنو تارونو نہ جو رو دہوالونو اولسونہ وپشلی دی خوتاریخ دا وائی ہی دہوالونہ تل ریاستونو ودرولی او اولسونو نرولی دی۔ نن ہی پے تورخم د یو قام پے وکرو د تک راتگ بندپزونہ لگولے کہپری، دروازی ورتہ تری کپری نوزہ وایم ہی دھاغہ زرونو لہارہ دہوالونہ شوک جو رو لے شی ہی دیوی اوپدی او خونری جدائی وروستو یو بل تہ ورغارہ وتوتہ او یولہ بلہ حاربدو تہ لہوالہ دی۔

کہ دچروپہ شوکولاروی

زماپہ خپل لالی باور دے راہہ شینہ



## زه د جانان سترگو په کور کښې تالا کړمه

قلمي مبارزه پوهه غواړي، يوواله غواړي، د منزل پېژندنه او تعين او د منزل همت غواړي. په مهذبه نړۍ کښې د يو اولس د حقونو جنگ سياسي گوندونه کوي. د قام ستونزې پېژندل، د هغې د هواري لارې پېدا کول او قلمي لارښودنه قلمي سياسي گوندونه کوي. په دې کښې شک نشته چې له "پير روښانه" تر "باچاخانه" پورې پښتنو خپله قلمي مبارزه مخ په وړاندې وړې ده او په دغه لاره کښې له ډېرو قيامتونو راتېر شوي دي — خو ځنگه چې وخت بدلېږي، دغه شان ورسره د قامونو غوښتنې بدلېږي، د ژوند راز او انداز بدلېږي، فکر او فلسفه بدلېږي. ځکه چې د هر رنځ خپله خپله درملنه وي، د هر سپرې خپل رنگ وي، هر درد د خپل اظهار لپاره نوې تپه غواړي، نوې ساندۀ غواړي.

نن د هندوکش دواړه اړخ ته دا قام د خپل وجود او تاريخ په حواله د نوو پوښتنو سره مخ دے او نوي ځوابونه غواړي. مونږه ترهگرۍ په اور کښې ودرولي يو، غربت څپلي يو او ناپوهۍ، دوهمونو او تيارو په جال کښې گېر کړي يو — خو په دې ټول عمل کښې زموږ قلمي تحريک کوم ځامه ولاړ دے؟

په دې سيمه کښې چين غزېدل غواړي، کاروبار کول غواړي او د خپل صنعتي وجود د بقا لپاره زموږ د خاورې خام مال هم غواړي او نړۍ ته د رسېدو لپاره په مونږ لاره هم غواړي. دوي ورته د پاکستان او چين اقتصادي کورډېټور وايي چې د چين حکومت ورله په پېل کښې شپږ څلوېښت بليونه ډالره هم منظور

کري دي.

چين زمونږ د ترور زوږم نه دے. د هر رياست په شان خپلې گټې تاوان ته گوري. دا په خپل ځان سره خبره ده خو د يو عام پښتون په ذهن کښې خو دا سوال راوچتېدے شي کنه چې تراوسه زه د ترهگري او پي و سي د دې دومره زړه چاودون نه راتېر شوم او نن په دې سيمه کښې د پرمختيا منصوبي جوړېږي نو زما برخه پکښې شته او که نه؟

جغرافيه وايي چې ستا برخه پکښې شته ځکه چې که دا لاره په ډېره اساعيل خان، وزيرستان او ژوب تېره شي او کواډر ته ورسې نو لنډه هم ده او خرڅ پرې هم لږ راغي — خو د لاهور د تخت باچا وايي چې دا لاره او د دې سره تړلي ټول سهولتونه به ورومې له پنجا به تېرېږي. که وروستو پکښې ستا څه رسي او که نه — ستا خپل قسمت!

دا زمونږ د ملتپاله سياسي مشرانو کار وه چې په دې منصوبه کښې ئې د خپل اولس حقونه غوښتلي وے او يو ښکاره دريځ ئې خپل کړم وے، خو په دې اړه تر ټولو منظم او سائنټيفيک کار پښتونخوا اولسي تحريک وکړو.

د دسبر په دېرشمه نېټه د پاکستان وزير اعظم په ژوب کښې د يو سرک پرانسته وکړه او دغې له ئې د اقتصادي راهدارۍ د مغربي روت نوم ورکړو. په دغه موقعه د پښتونخوا ملي عوامي گوند مشر محمود خان اڅکز مے، د جبيعت علماء اسلام مشر مولانا فضل الرحمان او د عوامي نېشنل گوند ستر سکتر ميا افتخار حسېن هم موجود وو. تقريرونه وشو، لاسونه وپړ کېدل او خبره ختمه شوه.

خو د پښتونخوا اولسي تحريک مشران وايي چې دا د کورپه ور مغربي برخه نه وه بلکې يو ساده سرک دے او هغه پروژې ور په کښې شاملې نه دي کومې چې د

پنجاب لپاره منظورې شوې دي.

راوي وايي چې په دغه موقع مولانا فضل الرحمان او ميا افتخار حسبن وزير اعظم ته په دغه سرک خپل تحفظات ښودلي وو خو قدر من محمود خان اڅکزي هېڅ هم نه وو وئيلي. دغه شان څه موده وړاندې چې د عوامي نېشنل گوند مشر اسفنديار ولي خان د وزير اعظم سره په اسلام اباد کېږي وليدل نو په مونږې دازېرې وکړو چې فکر مه کوئ، تاسو چې څنگه غواړئ دا کار به هم هاغه شان سر ته رسي. خو اوس چې مونږو گورو نو قيصه داسې روانه ده څنگه چې ئې مرکزي حکومت وړاندې بوتلل غواړي. د فلم مرکزي کردارونه نور دي. کېدې شي مونږو وړ پکښې د اېکسټرا کردارونو په توگه د پلاټ د ډکولو لپاره ځامې کړې شوې يو.

دا هم معلومه نه ده چې د نواز شريف سره کومه داسې کيدې سينگي ده چې هاغه مشران ئې هم غلي کړي دي چې اوازونه ئې تر چتراله او تر يولانه رسېدل. په دې ټول عمل کې تر ټولو خوندوره خبره دا ده چې د تحريک انصاف غونډې سياسي گوند چې تل ئې د پاکستان د فوجي استېبلشمنټ بيانیه په مخ بوتلې ده، تر ټولو زورور دريځ خپل کړې دے او د صوبې وزير اعلي پروېز خټک په پېښور کېږي د سياسي گوندونو غونډې ته وئيلي دي چې مرکزي حکومت د صوبې غوښتنې نه مني نو دتها کوټ نه تر حويلياں پورې د يو سل کلو ميټره ځاوري دکارولو اجازه به ورله ورنه کړي.

دا به اوس کتنلې شي چې دا تشه نعره ده او که نه د تحريک انصاف، حکومت به پرې عمل هم وکړي خو تر ټولو لويه ذمه واري د هاغه سياسي گوندونو ده چې په دې ځاوري دعوي هم لري اود اولس مشري هم ورسره ده. يو وخت وه چې په دې ځاوري به دا اوازونه پورته کېدل، "لر او بر يو افغان"، "يو قدم يو اواز".

"انقلاب انقلاب"، "خپله خاوره خپل اختیار"، "نه منو د بل اختیار"، "اے ولي! ته يواځې اشاره وکړه، بيا ئې تماشه وکړه"، "له بولانه تر چتراله پښتون يو کړه محمود خان"، "خو شو شپې لا تېرې نه وې هې دغه ټول شعرونه، دغه ټول اوازونه ورک شو، تشې انگازې ئې پاتې شوې او لږ ساعت وروستو هېڅ هم پاتې نه شو — اوازونه هم نه، او انگازې هم نه.

خلق صحرا کښې تالا کېږي

زه د جانان سترگو په کور کښې تالا کړمه

۲ جنوري ۲۰۱۶ م. تاند

## پښتونخوا کنسنټرېشن کیمپ

ما وئیل زه به د شپږ کلن شاه زېب اېړیدي قيصه لیکم —  
 هوا هاغه شاه زېب چې خو ورځې وړاندې د جمرود په بازار کښې سره د خپل مور  
 پلار ووژلے شو —

هوا هاغه شاه زېب، د چا په سترگو کښې چې د ژوند خوبونه له مرگه پس هم  
 غړېدل —

هوا هاغه شاه زېب چې د ریاستونو تر مینځ د سټراټیژیکي گټو لپاره په جوړه  
 شوې قتل گاه کښې قتل شو، تېر شو او هېر شو.

خو کومه کومه قيصه به کوو؟ له ټکره راواخله تر بابرې، له پېښور تر کابل،  
 له چتراله تر کوټې او کندهاره، له سواته تر وزیرستانه، د پېښور له سکوله تر  
 باچاخان پوهنتونه — دا ټوله سیمه یو لومے کنسنټرېشن کیمپ دے. دلته  
 هره شېبه قیامت او هره ساه یو لومے ناورین دے.

وخته دلته چې قدم ږدې نو په خیال ږده

د دې خاورې کاني بوټي شهیدان دي

زه په پاکستان کښې په دې اټه شپېته کاله نه چا بنه مسلمان و منلم او نه یو  
 بنه پاکستانے — زه څوک یم؟

ما د اسلام په نوم اوچت شوي هر بېرغ ته سلام کړم دے او تش سلام مې  
 نه دے کړم، قرباني مې هم ورکړې ده. خونن چې په جرگو، حجرو، تعلیمي  
 ادارو، ښارونو، کلو، جوماتونو او د لویو په مهډانونو کښې زه هم د اسلام په  
 نوم ووژلے کېم نو زه د دې خپل اسلام پوښتنه د چانه وکړم؟



د چا اسلام ومنم؟

زه د پاکستان لپاره د خپل ورور په مری غلے شوے یم. ما د خپل حق لپاره  
خبره هم نه ده کړې خو د پاکستان لپاره ما هر وخت د وینو نذراني ورکړي  
دي. زما خپل کور لوټ شوے دے خو بیا مې هم د پاکستانی ریاست د  
بادارانو د کورونو حفاظت کړے دے.

خو هم د دغه پاکستان په قامي ميډيا او رياستي بيانيه کښې زه يو پې وقوف او  
غدار پتهان یم.

زه کوم هېواد ته خپل هېواد ووايم؟

کومې خاورې ته خپله خاوره ووايم؟

زه خو په دې وطن کښې په ژوندوني مړے یم!

په باچا خان پوهنتون برید یواځې په یوه تعلیمي اداره برید نه دے، د پښتو  
په تاریخي سیاسي مبارزه برید دے، د هغوي په روښانه سباوون برید دے،  
د هغوي په فکر او فلسفه برید دے او د هغوي په عزت برید دے.

د ریاست اولین ذمه واري خو د خپلو وگړو د ځان، مال او عزت حفاظت وي او  
کله چې ریاست د دغه لوړو انساني قدرونو په خوندي کولو کښې یو ځل نه زر  
ځله پایتږ راښي نو باید د ریاست غړي دې په خپل ځان ووېرېږي.

خو آیا په تشه وېره به کار وښي؟

خپېر پښتونخوا حکومت پښتو ته شا کړې ده!

په نصاب کښې پښتو د یو لازمي مضمون په توگه د خپېر پښتونخوا حکومت په  
لومړیتوبونو کښې نه دے او د صوبې په ډېرو پوهنتونو کښې د پښتو څانگه  
نشته.

په خپېر پښتونخوا کښې د سکولونو او کالجونو استاذان او د پښتو ژبي

ليکوالان وائي هې د تحريک انصاف او جماعت اسلامي په مشرۍ کښې د صوبې موجوده حکومت د پښتو ژبې د درس او تدريس په اړه څه واضحه پاليسي نه لري او په تعليمي ادارو کښې ئې د پښتو زده کړه له پامه غورځولې ده.

په ملاکنډ کښې د يو کالج استاذ اقبال شا کر وائي، په نصاب کښې پښتو د يو لازمي مضمون په حيث د حکومت په لومړيتوبونو کښې نه دے او د صوبې په ډېرو پوهنتونو کښې د پښتو څانگه نشته.

په مردان کښې ولي خان يو ډېر معياري پوهنتون دے. هلته د پښتو څانگه نشته. په سوات پوهنتون کښې د پښتو څانگه نشته او دغه شان په شپږينگل کښې د بېنظير بهتو په نوم پوهنتون کښې هم د پښتو څانگه نشته. په کالجونو کښې هې کومې سيمې د پښتنو دي، هلته په کالجونو کښې په تېر وخت کښې د استاذانو يوه يوه چوکۍ وه خو نه د عوامي نېشنل گوند تېر حکومت او نه موجوده حکومت د کالجونو لپاره دغه چوکۍ منظورې کړې دي.

په خيبر پښتونخوا اسمبلۍ کښې د عوامي نېشنل گوند پارلېماني مشر او د تعليم پخوانې وزير سردار حسين بابک وائي، د هغوي حکومت هې په صوبه کښې د پښتو او نورو سيمټيزو ژبو د ودې لپاره کار پېل کړے وے. موجوده حکومت په مخ نه دے وړے. مونږ د مورنيو ژبو لپاره د ريجنل لېنگويجيز اتھارټي (Regional Language Authority) په نوم يوه اداره جوړه کړې وه او پښتو مو په تعليمي ادارو کښې يو لازمي مضمون گرځولے وے. هې کله د تحريک انصاف حکومت راغے نو له بده مرغه هاغه پاليسي ئې له مينځه يوړه او د پښتو په ځامے ئې د انگليسۍ د زده کړو ورکولو پر پکړه وکړه. اوس دوي اخته دي کله له يوه ټولگي او کله له بل ټولگي د پښتو مضمون لرې کوي. مونږ به د اسمبلۍ دننه او بهر د دې پاليسۍ يو اڅې مخالفت نه کوو بلکې مزاحمت به ئې

کوو، ځکه چې مورني ژبه له مينځه وړل د تاريخ تر ټولو لويه غداري ده. د تحريک انصاف له خوا د صوبي د اسبلی غړي او د اطلاعاتو پخواني وزير شوکت يوسفزې وايي، پوهنتونونه له مالي ستونزو سره مخامخ دي نو له دې کبله هاغه مضمونونه ډېر پام کېږي چې د زده کوونکو او پوهنتونونو دواړو لپاره گټه لري. دا مهال په لوړو زده کړو کې ډېرې ستونزې دي او پوهنتونونه مالي بحران لري. نو له دې کبله چې هغوي (حکومت) يو نوښت کېږي پرانيزي نو دا هڅه کوي چې هغه مضمون پکښې شامل کړي چې خلق ئې وئيل غواړي او پوهنتون پرې هم روان وي. په ښکته کچه په سکولونو کې پښتو د مضمون په توگه اوس هم ښودلې کېږي.

د ملگرو ملتونو د چارتر تر مخه په مورني ژبه زده کړې د هر زده کوونکي بنيادي حق دے. خو تر اوسه په خيبر پښتونخوا او قبائلي سيمو کې د مورني ژبو د زده کړو او د دې لپاره څه اوږد مهاله پاليسي مخې ته نه ده راغلې.



## د پښتني ژوند او مرگ؟

د نولسمې پېړۍ جرمن شاعر هينرېخ هين (Heinrich Heine) وايي،  
 "په کوم ځای کې چې څوک کتاب سوزولو ته پرېښودل شي، يو وخت به  
 داسې راهي چې بيا به دغه خلق د انسانانو له سوزولو هم ډډه ونه کړي."  
 د دې کتابونو په ضد کمپاڼن د نازي جرمنيانو د زده کوونکو اتحادې غړو  
 پېل کړې وه چې دغه شان له خپلو پوهنتونونو او کتابتونونو هاغه کتابونه  
 لرې کړي چې په اصل کې جرمن نه بللې کېدل. دوي د جرمني په نولس  
 ښارونو وگرځېدل او تر پنځويشت زرو ډېر کتابونه یې د اور لمبو ته وسپارل.  
 په ديارلسمه پېړۍ کې د چنگېز خان ځواکونو او بيا په هغه پسې نورو  
 منگولو جرنيانو په بغداد کې کتابتونونو ته اور ورته کړو او د کتابونو په  
 شکل کې د عباسي خلافت د علم او پوهې خزاني یې وسوزولې او سائنسدانان  
 او پوهان یې ورته ووژل. تاريخ ليکونکي وايي چې د دجله درياب ته دومره ډېر  
 کتابونه غورځول شوي وو چې اوبه یې د کتابونو سپاهۍ تورې کړې وې.  
 د کتابونو د سوزولو په شاکلتوري، مذهبي يا علمي لاملونه وي. خو نتېجه یې  
 راروانو نسلونو ته د ناپوهۍ، بې وزلۍ او بربادۍ په شکل کې مخې ته راغې. دا  
 يواځې سپاهي او کاغذ ايرې کول نه دي بلکې د يو فکر سپکاو دې. په بغداد  
 کې د کتابتونونو د سوزولو اثر تر پېړو پېړو پاتې شو، تر کلونو کلونو بغداد يو

غېر اباد ښارو او درنگ او رڼا کاروانونه پکښې په تپه ودرېدلي وو. په افغانستان کې څه باندې تېرو درې لسيزو جنگ جگړو يواځې زموږ کورونه وړان نه کړل. يواځې خلق ئې ونه وژل بلکې زموږ علي، تاريخي او کلتوري اثاثې پکښې هم وسوزېدې. نتيجه ئې دا شوه چې د مينې او انساني ښېگړې کلتور د جنگ او تشدد په کلتور بدل شو. موږ اوس خپل څهري هم نه پېژنو.

په ۲۰۰۳م کال کې د سوات درې په مينگوره ښار کې يو ډېر تکړه ډاکټر عبدالوهاب په خپل کلينک کې ډېر په بېدردي سره ووژله شو. گناه ئې دا وه چې د پښتنو په سيمه کې ئې په ځينو جنسي ناروغيو کتاب ليکله او دا ځينې خلکو ته منظوره نه وه چې په دغه رڼخونو خبره وشي او د درملنې لارې چارې ئې راوويستې شي. اوس هم دغه وطن دې چې د هنرمندې شبنمې مړې پکښې د سوات په گرين چوک کې وغورځوله شو او خوږ وې سندرغاړه غزاله جاويد د پېښور په کوڅو کې د رسم او رواج په دار وڅېړولې شوه.

بيا دا هم نه ده چې د علم او کتاب په ضد کمپاين به په دغه ځاي ودرېږي. دا روږ فکرونه نور تاريخ کړي، د تپوس کولو او د تجسس جذبې مړې کړي، ښائست رنگونه د بارودو په لوگو تور کړي او بيا سندره هم ساوړ کړي.

نن څوک دا تپوس نه شي کولې چې د محسودو نوموړې سندرغاړې کمال محسود په اسلام اباد کې چا ووژلو او که نه رښتيا په خپل کور کې د اور لگېدو له کبله مړ شو؟ هېڅوک دا نه وايي چې د اسلاميه کالج پوهنتون وائس چانسلر اجمل خان وې و تښتولې شو؟ هېڅوک دا نه وايي چې دا په قبائيلي سيمو او خيبر پښتونخوا کې په زرگونو سکولونه وسپزله شول نو زموږ د نوي کهول سبابه څنگه وي؟

ناشناس څه شو؟ شاه ولي چرته دے؟ قبرگله څه شوه؟ اوس هم د افغانستان او پښتونخوا د ليکوالانو، استاذانو، سندرغاړو او هنرمندانو د وژني لړۍ دوام لري او نور گڼ هنرمندان او اولس پالي خبريالان په خپل وطن پرېښودو مجبوره شول. دا يواځې د ظلم او تشدد پېښې نه دي. دا دې قام د تاريخ، فکر او ژوند د فلسفې مرگ دے.



## د غني عبادت — مينه!

له پېړيو راهسې كله يو جنگ او كله بل جنگ — مودې وشوې بچې د هندو كښ د غرونو په سرونو كله اورونه بلېږي او كله دردونه — خو د فطرت د مهرباني لاره څوك نيو لې شي؟ د ژوند لاره څوك تر لې شي؟ د دغه غرونو په لمن كښې تل گلونه ټوكېدلي دي. دلته په هر كاني، هره لاره او په هر گودر كښې د احساس اورنگ سپر لې تل تاند او تپاند پاتې شومې دى.

دلته د سيندونو په غاړه درنگ او نور قيصې شوې دي — دلته په حجرو كښې ارمانونه او سازونه غاړه په غاړه شوي دي — دلته بدها د ژوند راز موندلې دى — دلته پير روښان، خوشحال خان، حميد ماشو خېل او رحمان بابا د ژوند د لازواله ښائستونو سندرې ليكلې او ونيولې دي — دلته باچا خان د عدم تشدد او امن په نوم د نړۍ تر ټولو لومړى سياسي او اصلاحي غورځنگ را اوچت كړى دى. هم د دې خاورې نه د مېوند د ملالۍ د ننگ چغه او د سوات د ملالې درنېا پېغام د نړۍ گوت گوت ته رسېدلې دى.

دلته خو د غره د شپونكي شپېلى هم د ژوند د ښائستونو خبره كړې ده. دلته خو د هرې تېې په سينه كښې د تاريخ او سماج د جبر داستانونه پټ دي. دلته خو په ماتو شوو منگو كښې هم خلق د گلونو كړ كوي.

دلته د تاريخي پشكلاوتي په غېږه كښې يو لهوني فلسفي د تاريخ په وركو شوو كتابونو او د تلو ټولو كاروانونو په مزلونو كښې د خپل قام د ورك شوي منزل

درک موند لے دے. دلته غني خان د انساني ژوند په اړه هغه پوښتنې راوچتې کړې دي، کومې بهې د خپلې ريښتینولۍ او "اوريجينيليتي" (Originality) په حواله دنړۍ دسترو پوهانو او منورينو د فکر سره پر تله کېدے شي.

غني خان دخداے، انسان او کائنات په مشاهده او مطالعه کښې د نورو رڼا په هاغه جهانونو گرځېدلے دے، چرته بهې رب جانان دے او د جانان سره د عقيدت او مينې د اظهار لپاره د کوم رېبار يا استازي حاجت نشته. غني خان مونږ ته هاغه مخونه ښکاره کوي کوم بهې دعوي د خداے د مينې کوي او کارونه ئې له ظلم او وحشته ډک دي.

د ملا عبادت کسب، پاڅېدل او کېښناستل

د حلواپه ارمانونو، تل الله الله کول

د ملا مينه عجب، په پېټۍ مښېدل

او د حورو لمغړو ته، د خرچو کو هښېدل

د صوفي عبادت وپړ دے، سوزېدل او ژړېدل

درحمان رحيم دنور نه، رېږېدل او وپړېدل

د صوفي مينه عجب، د زره گل مړ او مے کول

بېکنار درياب د حسن، په کوزه کښې بندول

د زاهد عبادت چر دے، سوال منت زاري کول

په جنت او دې دنيا کښې، د فائدي سودا کول

د زاهد مينه عجب، په خپل خان مښېدل

درياسې جوته کړي، دلرباله ورکول

د غني عبادت مينه، خان جانان کښې ورکول

د مښنو سترگو شرننگ ته، کېدل او خندېدل



د غني مينه عجب، ټول بېلات، هېڅ نه گټل

دا خپل ځان او جهان دواړه، يو خمار کښې ورکول

هاغه ملاجان هې په دې خاوره د وهم، تيارو او وپړې تخم کړي، د دې خاورې  
ازلي د بښمن وه خو چا پېژندو ځکه نه هې هغه له ځانه د تقدس يوه داسې نوراني  
دائرة راښکې وه هې د هغې نه بهر پښه اړول په سور دوزخ کښې قدم ايښودل  
وو. هاغه ملاجان لکه د خپل زړه د تيارو د دې اولس په ذهنونو او زړونو کښې  
د تيارو کورونه جوړ کړي وو. هاغه ملاجان وظيفه خو د دې غريب اولس  
خوږه خو وې ملگر تيا يې د سامراج او يرغلگرو سره وه.

غني خان د خپل ځان او خالق تر مينځ د دغه ملا وجود او وسيله نه منله،  
ځکه هې د غني خان په نزد ملا د انساني پرمختگ، خوشحالي او بشر دوستي په  
لاره کښې يو لومې دېوال دې. دغه ملا د وهم او وپړې علامت وه او د انسان د  
نجات او خوشحالي لاره د وهم او وپړې نه، بلکې د اميد، مينې او يقين لاره ده.

لېونيه! ايمان څه دې؟ ملا! دا دې پوخ کمان

د يو خوب په زړه ليدنه دي، د وصلونو د جانان

لېونيه! حوره څه ده؟ ملا! سپينه لولکې ده

يوه کرښه د شفق ده، د خندا پر پورکې ده

لېونيه! هې نمونځ څه دې؟ ملا! خاورې ښکول دي

د جانان کوڅې ته تلل دي، د اميد ارمان کېدل دي

لېونيه! سجده څه ده؟ ملا! ځان خاورې کول دي

د مستق د گلوهار، د يار پښو کښې اچول دي

غني خان په ورومبي ځل د نړۍ د پرمختللو تهذيبونو او ټولنو فکر په خپله  
لمن کښې لکه د گلونو راټول کړو او د پښتنو راروانو نسلونو ته يې په لاره کښې

وشيندل. هغه غوښتل چې دا قام هم د خپلې ماضي د مزار منجور تيا پرېږدي او درنا د هاغه منزل په لور گامونه واخلي چرته چې ټولنه په مينه او پوهه ولاړه وي، چرته چې د انسان قدر د هغه په زيار او کار وي او باچائي د بشريت وي.

د مارچ شپاړسه ۲۰۱۶ م. تاند



## بې چرته غې نو ماته وايه!

نن سبا په خېبر پښتونخوا کښې حکومت د سکولونو له نظامه پښتو ژبه وباسي او تگلاره به دا وي چې ماشومان به په انگریزي ژبه کښې زده کړې کوي. د حکومت وزیران صاحبان وائي چې هر څه په انګلیسي ژبه دي نو پښتو زده کولو ته اړتیا نشته.

په اروپا کښې په دې شپږ کاله کښې د خپلې ژبې د اهمیت په حواله، د کتاب په حواله، د علم په حواله او د سائنس په مېدان کښې د څېړنو په حواله زه په یوه خبره رسېدلې يم او هغه دا ده چې مورنۍ ژبه د پرمختیا په لاره کښې خنډ نه دے — په مورنيو ژبو کښې له زده کړو پورته پرمخ تلل هېڅ امکان نه لري.

چیک جمهوریت د مینځني اروپا يو وړو ځه هېواد دے. څه باندې لس ملیونه خلق پکښې ژوند کوي خو د دې جمهوریت په تعلیمي ادارو، څېړنيزو مرکزونو او سائنسي لیبارتريو کښې ټول کتابونه د دې قام په مورنۍ ژبه کښې دي. زه گورم چې دا لس ملیونه خلق تر پنځوس ملیونه پښتنو ډېر ښه ژوند تیروي او د خپل تاریخ، کلتور او سباوون په اړه د کومې سرگرداني یا کنفیوژن ښکار نه دي.

هره ورځ د نړۍ د سترو لیکوالانو، سائنس پوهانو، عالمانو او څېړونکو کتابونه، مقالې او څېړنې له نورو ژبو چیک ژبې ته وپارلې کېږي او خپرېږي. د نورو اروپايي قامونو په شان دا خلق په کور او بهر دواړو کښې کتاب گوري. کله کله په بحثونو کښې راته دا اندازة هم وهي چې زمونږ په اقتصادي، سیاسي او امنیتي ستونزو دوي تر مونږ هم ډېر ښه پوهېږي.

مونږ چې بچي سکولونو ته لېږو نو د هغوي استاذان راته وخت په وخت دا ټينگار کوي چې په کور کېنې له ماشومانو سره په خپله مورنۍ ژبه خبرې وکړو ځکه چې د ماشوم په نفسياتي او جذباتي وده او د هغه د صلاحيتونو په بنائسته کولو کېنې مورنۍ ژبه يو مهم څامه لري. ښې ژبې خلق خونيمکري وي. دانه چې زمونږ بچي نورې ژبې نه زده کوي يا علوم نه زده کوي. دلته چې هر ماشوم زده کړې پوره کوي نو د انگليسي سره سره په فرانسوي، جرمن او سپېنش ژبو هم خبرې کولې شي.

مورنۍ ژبه يواځې د اظهار وسيله نه ده بلکې دا د يو قام د تاريخ، کلتور، او د هغوي د ټولنيز مزل په اړه د معلوماتو، يادونو او ارمانونو سرچينه وي.

نن سبا په خيبر پښتونخوا کېنې حکومت د سکولونو له نظامه پښتو ژبه وباسي او تگلاره داده چې ماشومان به په انگرېزي کېنې زده کړې کوي. د حکومت وزيران صاحبان وايي، هر څه په انگليسي ژبه دي نو پښتو زده کولو ته اړتيا نشته.

د پښتنو په سيمه کېنې پښتو ژبه تل د خپلو او پردو دواړو د لاسه ځپلې شوې ده او د دوزخ ژبه گرځولې شوې ده. نه د پښتنو په ټولنيز ژوند کېنې د عزت څامه لري او نه د رياست په پاليسيو کېنې. پښتو ژبه خويا شاعرانو ژوندی ساتلې ده او يا سندرغاړو.

نه يم خبر چې يواځې د انگرېزي ژبې سره به زمونږ د انو څو نسل د پرمختيا په لور لاړ شي که نه؟ — خو که ژبه ترې ورکه شوه نو يوه خبره څرگنده ده چې خپل ځان به ترې اړو مروور کېږي.

تاريخ دا وايي چې له ژبې پورته د قلمي وجود پاتې کېدل ممکن نه دي.

چې چرته چې نو ماته وايه

چې په پردو کوڅو کېنې نه کړم تپوسونه

## پاکستان امریکہ "بھائی بھائی"

پہ تاریخ لحاظ سرہ پاکستان د نری یو لہ هغو هېوادونو څخه دے هې لہ امریکې څخه ئی تر ټولو ډېرې مالي مرستې اخستې دي.

د بریطانیا "گارډین" (Guardian) ورځپاڼې په یو راپور کېږي وئيلي هې د ۱۹۴۸م کال راهسې امریکا پاکستان ته لہ ډېر شو بليونو ډالرو څخه ډېر مالي امداد ورکړے دے. د دې ډېر شو بليونو ډالرو نيټه برخه د فوځ جېب ته تلې ده.

په ۲۰۰۱م کال کېږي د ترهگری په ضد لہ جگړې سره د فوځ غوايو ځل بيا لنگه شوه او د هغو خلقو د نوغې ويستو لپاره يا د هغه فصل رېبلو لپاره هې دوي د نولس سوه اتيايې لسيزه کېږي کرلے وه. پاکستان ته ۲۱ بليونه ډالره ورکړے شول. په ۲۰۱۰م او ۲۰۱۱م کېږي د اوباما د انتظاميې د لاندې پاکستان د ۴۰۵ بليونو ډالره نور امداد هم ترلاسه کړو.

که افغان جهاد وه او که د ترهگری په ضد جگړه — ځاني، مالي، کلتوري او ټولنيز زيان پکښې هاغه اولس ته رسېدلے دے هې د هندو کش په لمنه ژوند کوي او پښتانه دي.

پوښتنه دا ده چې آیا دا مالي مرستې، وسلې او د پرمختیا پروژې د دې لپاره وې چې په هېواد کې د امنیت وضع ښه شي؟ د سخت دریزو وسله والو او ترهګرو مخه ونیولې شي او د خلقو د ژوند معیار ښه شي؟ او که نه دا د دې لپاره وې چې د پښتنو د پرمختیا مخه ونیولې شي او هغوي یې کوره او بې اوره کړې شي؟

که دا د طالبانو او القاعده په ضد وې نو د وسله والو طالبانو نېټ ورک او د هغوي د ترهګرو بریدونو لړۍ اوس هم دوام لري. څو کاله وړاندې به په بېي چاودنو کې په سلګونو کسان ووژل شول او اوس په هډني ووژنو کې هماغه خلق ووژل کېږي چې د امن او پرمختیا لپاره کار کوي او د القاعده مشر په اېبټ آباد کې د فوځ د چاوڼۍ مخې ته وموندل شو. که دا جنګ د سخت دریزه مذهبي لېونیانو په ضد د نوي بیا ورځ تر ورځه د جهادي مدرسو او وسله والو ډلو شمېره ډېرېږي او د قبائيلي سیمو د ملیونو خلقو لپاره یو پوهنتون قدرې هم نشته؟

پوځي او حکومتي چارواکي چې هر څه وایي خو رښتیا خو هم دا دي کنه چې له وزیرستانه تر سواته په ملیونو خلق د خپلو کورونو څخه یې کوره شول، کورونه یې وړان شول، فصلونه یې وسوزېدل او څاروي یې مړه شول.

دا یواځې د انسانانو مایکېرېشن نه وه، دې بحران د پښتنو ټولنه ټوټې ټوټې کړه، د هغوي تاریخي اثار او دود دستور یې اغېزمن کړل او چې کله یې د مرستو لپاره په قطارونو کې ودرول نو د هغوي غرور یې هم مات کړو.

کله چې په سوات کې یې ګناه خلق ووژل کېدل نو فوځي چارواکو به وئیل چې پښتانه د پاکستان لپاره قرباني ورکوي. ډېره ښه ده چې دومره خو منې خوزما د قرباني په بدل کې ستا ریاست ما له دې روزګاری، غربت او جهالت نه بېخه را کړل؟ چې پښتنو د پاکستان د پاره قرباني ورکړه نو بیا ولې د پښتنو

زور او ځوان، بنځه او نر، لومړی او وروستی په فوټي څو کيو د روزمره په بنياد د فوټي انول لاسه ذليله کېږي؟

ايا د کرېښې دواړه اړخ ته د پښتنو ملتپاله مشران، منورين، پوهان، استاذان، سياسي غړي، خبريالان، ليکوالان، ملایان، ځوانان، پښتني او سړي د دې پوښتنو د ځواب پيدا کولو لپاره اوس هم د يوې قامي مکالمې يا National Dialogue ضرورت نه احساسوي؟

بې دې کول هغه دې وکړل

اوس مې پلوی په مخ راخوړه خور کړه خوب راځینه

## بڻه ده هجي شونڊي هي اور ناخلي!

اظهار حق دے، خبري کول حق دي — بنيادي انساني حق. ٽوله نري ئي مڻي، ٽول مهذب انسانان ئي مڻي. دفاع ئي کوي. ددي حق کتلو لپاره پي شهبهه خلقو د خپلو وينو قرباني ورکړي دي او دا ځکه هجي خبري په خبرو هوار پوي. خو په پاکستان کښي هاغه خلق دا حق نه لري کوم هجي په بلوچستان او په پښتونخوا کښي د پي کناهه خلقو په وڼه، تښتولو او زورولو خبره کول غواړي — پوښتنه کول غواړي — اواز او چټول غواړي.

هاغه رياستي او غير رياستي اداري هجي په ښکاره ديوبل دښمنان دي، د بشري حقونو د دفاع کوونکو، ملتپاله سياسي مشرانو او دامن جرگو د غرو په وڼه کښي شريکي دي — يوه خوله دي، يو مشن لري، يوه نظريه او يو فکر لري. ځکه له وزيرستانه تر سواته او له خيبره تر بولانه او تر کابله خاموشي ده — وپروونکي خاموشي — داسي خاموشي هجي په خپل خان کښي ئي د زرگونو پي کناهه خلقو چغې سوري رانغښتلې دي. زړونه مات دي، ذهنونه شل دي. خو څوک اه هم نه شي کولے. ته به وا ئي هجي دا ټوله سيمه يو کنسنټريشن کيمپ (Concentration Camp) دے، زندان دے چرته هجي ټول د خپلي سزا په انتظار دي.

په پېښور، کوټه، کابل او سوات کښي د ذهني مريضانو شهبهه لاپه ډېرېدو ده. د روسي رنځونو په ډاکټرانو وار نه شي موندل کېدے. هيلې نشته، ارمان نشته، سندره نشته، ساز نشته، خوب نشته — وپره ده، پي يقيني ده او وپروونکي خاموشي ده — داسي خاموشي هجي هر غږ ئي محاصره کړے دے!



زما خینې ملگری وائی دا خاموشی پے خپل ذات دننه یو لومے طوفان لری. یوه لویه زلزله چې د ظلم مائی به رانسکورې کړې — کېدے شی دا خبره تر څه حده سه وي خو دا اوس چې د ملینونو انسانانو په زړه څه تهرېږي، دا اوس چې د خلقو شونې گنډې دي او څوک تور ته تور او سپین ته سپین نه شي وئیسے، د دې بد بختو به څه کېږي؟ د دوي دارمانونو او خوبونو د خاورې کېدو تاوان به څوک پوره کوي؟ د دې قتلونو کفاره به وھی؟

خو خبرې کول هم هنر غواړي، لاره غواړي، ځای غواړي او حوصله غواړي. اوس د اولس خوښه ده چې په نوي دور کېنې د خبرو نوے چل زده کوي او ځان د تورو تیارو نه راوباسي او که نه د مرگ له وېرې خاموشه پاتې کېږي او د ځان سره سره خپل راتلونکي نسلونه هم مرگ او بربادی ته سپاري.

ښه ده چې شونې مې اور ناخلي

د زړه له سره مې لمبې خولې له راځینه

۲ اپریل ۲۰۱۵، تاند

## دا خلق داسې نه وو!

دا خلق داسې ورک نه وو، لکه دا اوس چې پی درکه دي —

داسې یواځې نه وو، لکه دا اوس چې پی څوکه دي —

دومره پی وسه نه وو، دالکه اوس چې پی اسرې دي —

دومره پی ایمانه هم نه وو لکه دا اوس چې پی سرونه په گروپونو ننویستی دي

او تش اسویلي کوي —

دا داسې وطن دے چرته چې څوک سندرې وئیلې شي، هغوي تبلیغیان شي او

بې چاته د وطن د اوسېدونکو د حفاظت ذمه واري ور په غاړه ده، هغوي

سندرې جوړوي —

د پښتنو خاوره د امن او خوشحالی خاوره وه، دلته بدھا د انسان د زړه او روح د

رنځونو علاج په مینه او امن کېنې موندلے وه. دلته پیر روښان د قلم او کتاب

خبره کړې وه، دلته باچا خان د عدم تشدد او انسانانو د خدمت بهرغ پورته

کړے وه، دلته کور د دیدن او مینې خاے وه، دلته حجره د جرگو مرکو او

سندرو مرکز وه، دلته مینه د بنگر په شرنګ کېنې احساسېده او دلته د هر

کافي شاته د سیمې د اولس د ستر تاریخ قیصې او داستانونه پراته وو.

خو په دې خلقو لویه عجیبه شوې ده. دوي د مذهب په نوم له علم او

پرمختیا یې برخې شول او د امن په نامه د جنګ په لمبو کېنې وسوزېدل. اوس

دوي نه واک لري او نه ادراک، نه زور لري او نه اور.

نه مو چا شور واورېدو نه مو چېرته اور پورې کړو

جنې د مینې خالی داسې له وجدانه نه وې!

خو ورڻي ورندي د پاڪستان فوڇ وياند ادعا وڪرڻ هڻي په قبايلي سيمو ڪنڀي ئي د ضرب عضب په نامه په فوڇي عملياتو ڪنڀي خواشا دري نيم زره وسله وال وڙلي دي او له خبره فوڇ د ترهڪرو په ملا ماتولو ڪنڀي بريال شومے دے. خو چاته معلومه نه شوه هڻي دا دري نيم زره وسله وال څوڪ وو؟ چرته ووڙلے شول؟ وڙلے شول او په کوم ځامے ڪنڀي خاورو ته وسپارلے شول؟

د جرنيل صاحب په دي دعوي لا بحثونه ڪيدل هڻي د گرمي په مرکز پارڇ چنار ڪنڀي بعي چاودني ۲۵ نور پښتانه ووڙل، نور کورونه وران شول، نوري دعوي وشوي، نوري زميني وشوي خو د قاتل درک ونه لگيدو.

نن د پيښور "آرمي پبلڪ سکول" د يو سل دوويشت هاغه ماشومانو لومرے تلين لمانڄلے ڪهري هڻي پروسڪال په شپارسم دسبر له خپل معصوميت او تنكيو ځوانيو له خاورو سره خاورې شول. د هغوي د مور پلار او ښڪڻ لا وڃي نه دي، د هغوي زخميونه لا ورغلي نه دي خو يو ڪار شومے دے او هغه دا هڻي د پاڪستان فوڇ د مطبوعاتو ځانگي د هغوي په ياد ڪنڀي يوه سندره خبره ڪري ده.

دا داسي وطن دے چرته هڻي څوڪ سنڌري وٺيل شي، هغوي تبليغيان شي او هڻي چاته د وطن د اوسيدونکو د حفاظت ذمه واري ور په غاڙه ده، هغوي سنڌري جوڙوي.

په دي بحث نه کوو هڻي په دي سنڌره به د دغه ماشومانو مور پلار او خپلو خپلوانو ته څه ډاډ ترلاسه شي که نه، خو په دي سنڌره ڪنڀي هڻي په کومه خبره زور ور ڪرے شومے دے، هغه دا دے هڻي اوس به د وطن ماشومان د دښمن بچوته زده ڪري ور کوي.

دہرہ بنہ خبرہ دہ خو دہنن شوک دے؟

ایا دہنن هاغه وسله وال دے ہي دنولسوا اتيايمه په لسيزه کښې مجاهد وه  
او اوس ترهگر دے؟ ایا دہنن هاغه تعلیمی نظام دے ہي له نفرت او تعصب  
بغیر نور څه نه بنائي؟ ایا [دہنن] د ریاست هاغه پالیسی دہ هې له مخه ئې یو  
وسله وال بد او بل بنه دے؟ ایا دہنن هاغه وسله والې ډلې دي هې د پنجاب  
په ښارونو کښې مرکزونه لري، وسلې لري، اسونه لري، مال او دولت لري خو  
نه د ریاست امنیتی ادارو ته ښکاري او نه د میدیا چپنلونو ته؟

بله دا هې که د پاکستان ریاست مونږ ته خپل دہنن نه بنائي یا ئې نه هي  
ښودلے نو بیا ولې د دغه شان ترانو او سندرو له لاري زمونږ بچي د دغه پټ

مخي او ناپېژندلي دہنن مخي ته دروي؟

په سمندر جانان لاهو کرم

په کناره راسره شي ډاډرا کوينه

## ملاله مينه ده او مينه تل ژوندي وي!

د صوبي د اطلاعاتو وزير شاه فرمان وايي چې د هغه حکومت د ملالې د متنارعه کتاب د مخکتنې د دستوري اجازت نه شي ورکولې خو که نن ترې چا پوښتنه وکړه چې ايا دا کتاب دې لوستې دې نو غالب امکان دا دې چې ځواب به ئې په نه کښې راځي.

د جنوري په اتو د شتمه نېټه په پېښور کښې د مدني ټولني او د پېښور پوهنتون د سيمنيزو مطالعاتو د مرکز (Area Studies Center) له خوا د سوات ملالې يوسفزې د کتاب "زه ملاله يم" (I am Malala) د مخکتنې دستوري تايييا شوې وه خو دا دستوره ونه شوه.

خدا مې خبره چې د خيبر پښتونخوا حکومت دوو وزيرانو شاه فرمان او عنايت الله په زړه کښې څه راغلي وو چې ورو مې ئې د وائس چانسلر او رجسټرار له خوا د "اپريا سټيډيز سپنټر" په مشر ډاکټر سرفراز خان فشار واچولو او چې په دغه هم کار ونه شونو د کمپس د پوليسو مشر ئې ورپسې واستولو.

د دستوري منتظمين وايي، پوليسو ورته ووئيل چې د مخکتنې د دستوري د امنيت لپاره انتظام نه شي کولې.

عجيبه خبره دا ده چې صوبائي حکومت د پېښور په جي ټي روډ د يو مذهبي گوند د جلسې امنيت ساتلې شي خو په پوهنتون دننه د يوې علمي غونډې له امنيت ساتلو انکار کوي!

په پښتونخوا کښې د پښتنو ليکوالو په کتابونو د بندې خبره نوې نه ده. يو

وخت داسې وه چې دلته د غفي خان، رحمت شاه سائل او اجمل خټک په کتابونو بندېزونه وو. نن د هغوي فکرونه ژوندي دي، بلېږي، تيارې روښانه کوي، د منزل نوې لارې بنائې او چې چا بندېزونه لگولي وو، خلق ئې په نوم اخستو هم شرم احساسوي.

د صوبي د اطلاعاتو وزير شاه فرمان فرما ئې،

"د هغه حکومت د ملا ئې د متنازه کتاب د مخکني د دستورې اجازت نه شي ورکولې." خو که نن ترې چا پوښتنه وکړه چې ايا دا کتاب دې لوستې دې نو غالب امکان دا دې چې ځواب به ئې په نه کېږي راغي. چې کتاب دې لوستې نه دې نو بيا دا څنگه وائې چې متنازه دې؟

ملاله د سوات ده. د هغې کتاب د دې سيمې په اړه دې. د نړۍ په لويو لويو پوهنتونونو او څيړنيزو مرکزونو کېږي ورباندې بحثونه شوي دي. ستايننه ئې شوې ده، ولې چې هغه په دې وطن کېږي د علم او شعور خبره کوي، د رڼا خبره کوي، ښکاره ئې کوي او ئې وېرې ئې کوي. ملاله وائې، "قلم تر ئورې طاقتور دې." هغه وائې، "بدلون به په علم او پوهه راغي." دا گناه ده؟ په دې کېږي کومه خبره متنازه ده؟

بله دا چې که په پوهنتونونو کېږي په کتابونو بحثونه نه کېږي، کره او کوته ئې نه کتلې کېږي نو چرته به کېږي؟

په پېښور کېږي خو د ترهگرو بريدونو له کبله د کتابونو لومې لومې دوکانونه لا د وړاندې تر لې شوي دي. پوهان، ليکوالان او خبريالان په وېره کېږي ژوند تيروي. اوس په عليي بحثونو هم بندېزونه لگولې کېږي. لکه چې د وطن واکداران له رڼا وېرېږي، لکه چې تيارو وېرولي دي. هر څه چې دي خو د فطرت قانون دا دې چې رڼا تل تيارو ته ماتې ورکړې ده.

ليکلي ټکي مقدس وي. زماني بدلې شي، حکومتونه بدل شي خو ټکي تل ژوندي وي. ملاله خو د مرگ سوداگروپه خپل اند کينې وژلې وه خو ژوند وکتله. مرگ ماتي وخوره. نن هغه هم ژوندي ده، ټکي ئې هم ژوندي دي — لکه د مشالونو بلهېږي. دنړۍ په هر گوت کينې ورکو شوو کاروانونو ته د منزل لاره بنائې او هاغه ورځ لري نه ده چې د هندو کش لمنې به هم په خپلو پلوشو روښانه کړي. تور مخونه به څرگند کړي. دلته به د امن سندرې وئيلې کېږي، د رڼا خبره به کېږي او د انصاف په نوم به د انصاف وينې نه تويولې کېږي!

ملاله مينه ده او مينه تل ژوندي وي!

۲۸ جنوري ۲۰۱۴

## گل دورخاري

### خلق مات کودي کبني وپي کري؟

مينگوره — خپل کور ماډل سکول — د ماشومانو دستوره — په ستهج څو کلونو ماشومانو د پښتنو د کلتوري ژوند يوه تېبلو يوه ننداره وړاندې کوله. يوه ډېره بڼانسته ماشومه چې د سوات روايتي کالي ټي اچولي دي او يو بڼانسته رنگين منکي ټي په ټوتي دے، گودر له څي. ورسره اولسي موسيقي هم په ناستو خلقو د پښتنو د وطن خواپوه شيندي. دا ماشومه ډېره په اعتماد ډېره په باور کام اخلي. په مخ ټي د يوې حياناکې پښتنې موسکا خوره ده او په ټولو ماشومانو کبني ښکاره ده، څرگنده ده. لکه ټي له دې چې دا ننداره د پښتنو د کلتوري ژوند دا شېبه تکميل ته نه رسېده. د دستوري نه وروستو ما وټيل دا ماشومه څوک ده؟ نو ملگري ضياء الدين يوسفزي راته ډېره په وياړ ووټيل چې دا ملاله ده — زما لور ده! او ما هم ومنله چې او دا هم د ضياء الدين غوندي تکړه ليکوال او ټي وپري مبارز لور کېدې شي. دغه ملاله بيا ما په ميډيا، مېدان او د سوات په لارو کوڅو کبني وليده چې د هر جابر په سترگو کبني ټي سترگې اچولي او هم دا خبره ټي کوله چې علم زما حق دے.

ملاله بيا د نړۍ د ټولو امن خوښو لور او خور وگرځېده. هغې د امن نوټېل پرائز هم وگټلو. هغه د ټولې نړۍ د هاغه ماشومانو ملاله شوه چې د زده کړو نه ټي برخې دي، د مينې نه ټي برخې دي. هغه د پښتنو د قامي ژوند په بحراني دور



کښې د امن، انسانیت او رڼا علامت وگرځېده.

نن چې زه هغه د نړۍ د لویو لویو عالمانو، پوهانو، لیکوالانو، اولسمشرانو، باچایانو او سیاستدانانو سره وینم نو ډېر ویاړم. اگر چې د تیارو خاوندانو په کال ۲۰۱۲م کښې د هغې د ماشوموالي هغه موسکا ترورې ده کومه چې ما د هغې په مخ په هغه دستوره کښې لیدلې وه خو د هغې د فکر رڼا اوس هم د هندو کش په لمنو کښې در اخورې شوې هرې تیارې گریوانونه شلوي.

کل د ورځارې خلق مات کودي کښې ولې کړي؟

دا په مانن یوې ماشومې جینې سوال کړم دے

## ہوا!

ہوا! دا جنگ یو لہونے سپے وٹہ ہی زقہ فی مات کرم، خوپہی کرم، وی دردولم.

زقہ فی ہم لہونے کرم ہی اوس نہ خان پہنڈنم اونہ جھان!

ہوا! دا جنگ د دی پھری تر تولو لویہ البیہ وہ خو هر چا ورتہ لہ خپلہ نظره

کتل. نوي نوي تکی او نوي نوي اصطلاحات فی ورلہ جوہ کرل. "دہزاستر

کپیٹالیزم" (Disaster Capitalism) او "وار اگہنسٹ تہرر" (War

against Terror)، "درغلم — بیا درغلم"، "خوین بہ دی شم" وغیرہ

وغیرہ.....

هر چا خپلہ خپلہ خبرہ وکرہ. زما چفہ، زما اواز پکینی چا وائہ ورپدو. دا زما

د مینہ جذبہ دومرہ لہ وجدانہ خالی وٹہ!

ہوا

دا خوہم خوہم حل دے ہی دالوبہ ما بائیلٹی دہ. پرون فی دروس پتہ نوم توہی

توہی کرم، پی کورہ فی کرم، پی اورہ فی کرم اونن فی د امریکی پتہ نوم، د جہاد پتہ

نوم، د شریعت پتہ نوم د ہفتہ شتہ مسلمانن نہ خلاص کرم!

زقہ پوہہ ولی نہ شوہم؟ اودہ ولی پاتی شوہم؟

ہوا

ما لاماتی نہ دہ خوپہی. زقہ نن ہم د خپل زبہ پتہ مزار د خپلو اونکو چراغان

کوم خوزہ روان چرتہ یم؟ منزل می خٹہ دے؟ لارہ می کومہ دہ؟

ہوا!

تاہی د جنگ خبرہ کولہ، ما پۂ قیصہ خوانی او تکر کنبی پۂ خپلو وینو د عدم  
تشد، صلحی او بشر دوستی داستانونہ رقم کول خو ز ما پچی بیا ہم د جنگ پۂ  
لمبو کنبی وسوز پدل.

دامونپو د تاریخ پۂ کوم گوت پپر تکر خو رلے دے؟  
زمونپو د قربانیو د داستانونو پۂ کمیونیکیشن کنبی، د هغی پۂ ابلاغ کنبی اخر  
ستونزه خۂ ده؟

## زه د وطن د شهيدانو وينه!

د قيصه خواني بازار د مودو مودو نه د دې سيمې د اوسيدونكو لومې تاريخي او كلتوري مركز پاتې شومې دې. د ښار زړه دې. يو وخت وه چې دلته به د مينځني ختيځ نه هندوستان ته راټلونكو كاروانونو دمه كوله او د چايو په محفلونو كښې به ئې د خپلو مزلونو او وطنونو قيصې كولې، د ځان سره به ئې نوي فكرونه راوړل، نوې تجربې به ئې راوړلې. دا يوه اولسي اكهېديي وه چرته چې به د بېلابېلو كلتورونو او اولسونو خلق راټولېدل او د يو بل نه به ئې زده كړې كولې.

كال نولسوه دېرشم وه. د اپريل د مياشتې درېويشتمه نېټه وه. په ټول هندوستان كښې د برطانيې د استعمار په ضد احتجاجي تحريك ښه په زور كښې وه. د گاندهي جي د رسول نافرمانۍ په مرسته كښې د باچا خان د خدائي خدمتگار تحريك غړي راټول شوي وو او د خپلو حقونو او خپلواكي غوښتنه ئې كوله. دا ټول د عدم تشدد د قافلي خلق وو چې د امن د لارې د خپلو حقونو په مبارزه يقين لرلو.

درې ورځې مخكښې په اتمانزو كښې د ازاد سكول په جلسه كښې پرېكړه شوې وه چې په درېويشتم اپريل به خدائي خدمتگار او د كانگرس غړي راټولېږي او د پېرنگي استعمار په ضد به احتجاج كوي.

د صوبي گورنر اولف كېرو وايي،

"د كانگرس خلق لږ وو نو مونږ د هغوي علاج كوله شو خو چې كله ورسره باچا خان ملگرمې شو نو مونږ د خلقو په نيولو پېل وكړو."

په درېويشتم اپريل چې كله خلق د ښار د مركزي لارو نه راټېر شول او قيصه

خوانی ته ورسېدل نو د کابل تانې مشر چې دا خلق ولیدل نو کسان ئې وکړو چې دوي جوړې پۀ تانۀ د برید لپارۀ راټول شوي دي. هغۀ فوځ ته خواست وکړو چې راشي او د تانې حفاظت وکړي. لږۀ شېبۀ کښې د پېرنگي فوځ شپږ تېنکونه راورسیدل. ورومې تېنک څوارلس کسان وچقول چې لس کسان پۀ هغۀ ځامۀ مرۀ شو او څلور سخت ژوبل شو.

پاؤ کم یوولس بېې جزې پېل شوې او تر درېو بجو روانې وې. خلق راوړاندي کېدل، پۀ جزو سُوري سُوري کېدل، راپرېوتل، مرۀ کېدل. پۀ دې کښې سکھان هم وو، هندوان هم وو او مسلمانان هم. ډېر پۀ دې کښې خدائي خدمتگار وو. د ښار کوڅې د هغوي پۀ وینو سرې پرې وې. هر لور ته وحشت خور وۀ او د دودۀ نیم سوۀ نه تر درې سوۀ انسانان قرباني شول، پۀ وینو سرۀ شول او خاورې شول.

دا انسانان د دې خاورې هاغۀ سوچۀ او ریښتیني بېي وو چې د مذهب، نسل او قام د فرق نه بالا د خپلې مور خپلې خاورې لپارۀ مبارزې له راوتلي وو او پۀ دغۀ لارۀ کښې ئې د خپلو وینو او ارمانونو نذرانې ورکړې خو د تاریخ پۀ پاڼو کښې داسې ورک شو لکه چې هډو موجودۀ ووا!

نن هم پۀ قیصه خوانی کښې د دوي یادگار نرېدلے پروت دے. نن هم زموږ ډېر پوهه او تعلیم یافته خلق د خپلې خاورې د شهیدانو د قربانیو نه خبر نۀ دي. نن هم هاغۀ زارۀ یرغلگر پۀ یو نوي شکل کښې زموږ کلي او بازارونه وړانوي. نن هم د کلونو پۀ دغۀ ښار کښې د اور بارانونه کېږي.

خو د تاریخ ریښتیا کله هم نۀ مري او د تاریخ ریښتیا دا دي چې کۀ موږ د خپلو مشرانو د دغۀ قربانیو نه زده کړۀ کړې وے. د شعور سترگې مو پرانستلې وے نو نن به ټوله پښتونخوا د قیصه خوانی بازار نۀ وۀ!

## قلم والا محسود!

یو محسود ٲوپک والا محسود وٲ، بم والا محسود وٲ، تشدد والا محسود وٲ —  
داسی محسود وٲ ہی ٲہ خلقو، د خپل خبری ٲہ زور د منلو لٲاره ئی هر څه ته  
اور لگولو—

یو دا محسود دے ہی د خپل خاوری د حق خبره کوی، د خپل اولس د ٲر مختیا  
او اٲادی وکالت کوی، د ٲاکستان او چین تر مینخ ٲہ ترقیاتی منصوبو کٲی د  
خپل قام برخه غواری، ٲہ دې تورو تیارو کٲی د رٲا خبره کوی او ځکه ئی کوی  
ہی هغه ٲہ دې خبره باور لری ہی جنک د دې خاوری مقدر نه دے.

د ریاستی ٲالیسی تر مخه ٲوپک والا محسود مهم ځکه وٲ ہی هغه د  
ستراتیژیکی ژوروالی منصوبه ٲہ مخ بوتله، ٲہ دغه منصوبه کٲی وینه د دې  
خاوری د بچو توئی ده خو د لری لاهور او ٲنٲی ته راتٲی، هغه دومره زور وروٲ،  
دومره واکمن وٲ ہی د صوبی منتخب حکومت ته ئی ٲہ یوه اونی کٲی دننه دننه د  
واک نه د لری کٲدو درکه ور کړی وٲ.

هغه ہی د ځائی خلقو لٲاره هر څومره بد وٲ خو د ٲاکستان ٲہ ریاستی بیانیہ  
کٲی وطن ٲال او اسلام ٲال وٲ.

دا محسود قلم والا محسود دے، علم او شعور والا محسود دے، ٲہ اولس  
کٲی د شعور ٲیدا کولو له لاری خپل حق غوٲنوئکے محسود دے او هم دغه

وجه ده هې نه درياست خوښ دے او نه درياستي ادارو.

دا هغه محسود دے هې ملگري ئې د مريضانو نه بلها فیسونه اخلي. د دوايانو جوړوونکو کمپنيانو نه کمپشنې اخلي. نوي نوي گاډي اخلي. لومے لومے کورونه جوړوي او دے هره ورځ کله اولسي غونډو ته او کله رياستي چارواکو ته دا خبره مخې ته پودي هې که چرې د پاکستان او چين تر مينځ د اقتصادي راهدارۍ په منصوبه کښې پښتنو ته خپله برخه ورکړې شي نو په دې خاوره د وينو سيلاب ودرېدے شي.

د هغه اواز دا دے هې مونږ يو اڅي ستاسو جنگونو له نه يو پيدا.

خو دا اواز درياست د واکمنو خوښ نه دے ځکه هې دا اواز د ابادۍ او پيدارۍ دے. ځکه هې دا اواز د پرمختيا او خوشحالي دے. خو دا اواز د بغاوت هم دے. دا اواز د هاغه رياستي پاليسۍ په ضد دے د کومې د لاندې هې په ملينونو خلق اوس هم د ايف سي آر (FCR) د تور قانون لاندې د خپلو بنيادي انساني حقونو نه بې برخې دي.

قلم والا محسود ډاکټر سېد عالم محسود دے هې تېره اونۍ ورته د پېښور په اسلاميه کالج پوهنتون کښې د چين پاکستان اقتصادي راهدارۍ په اړه سمينار کښې د گډون او په دغه منصوبه د خبرو بلنه ورکړې شوه خو دا بلنه هاغه وخت واپس واخستلې شوه. کله هې د بړه نه د پوهنتون انتظامي ته ووتلے شو هې که قلم والا محسود خبره کوي نو بيا د منصوبه بندۍ وفاقي وزير په غونډه کښې برخه نه شي اخستې.

يعنې ټوپک والا محسود سره د خبرو لپاره خو سوالونه او منتونه کېږي. د هغه ډلې ته په پېښور کښې د دفتر ورکولو اعلانونه کېږي خو قلم والا محسود ته د خبرو اجازه هم نشته. يعنې د جمهوريت او بيان د ازادۍ ټولې خبرې. ټولې

دعوې د اباسين نه دې لور ته هېڅ قيمت نه لري او که چېرې داسې نه ده نو بيا  
 دې رياست د دې خبرې سپيناوې وکړي چې که چېرې د علم لاره، د امن لاره  
 او د شعور لاره وټرلې شي نو دې اولس سره به د خپلې خبرې کولو لپاره کومه لار  
 پاتې شي؟

په اباسين جانان لاهو کرم  
 په کناره راسره شي چاډرا کوينه

۶ مخ، ۲۰۱۶ م



## پښتونخوا څو مهه بدله شوه؟

په خيبر پښتونخوا کښې مېشته پښتانه د تېرو لسو کالو راهسې د يو لوسه سياسي، اقتصادي او ټولنيز بحران نه تېرېږي. که يو خوا په قبايلي سيمو او سوات کښې د وسله والو بريدونو او د فوځ عملياتو په زرگونو پښتانه ووژل او په لکونو نورې ېې کوره کړل نو بل خوا د دوي ټولنيز او کلتوري ژوند هم د نوو ننگونو سره مخ شوی دی.

په دې صوبه کښې بېلابېلې سياسي تجربې وشوې. په کال ۲۰۰۱م کښې چې کله د امريکې په مشرۍ کښې نړيوال ايتلاف په افغانستان کښې د طالبانو حکومت رانسکور کړو نو ورپسې د صوبې واک اختيار د متحده مجلس عمل په شکل کښې د مليانو لاس ته ورغلو. ډرامه دا وشوه چې د افغانستان نه په شاموي وسله وال د کړنې دې اړخ ته راواوړېدل او هم د دغه مذهبي ډلو ځينې مشرانو ورله پناه ورکړه. د کابل اور له وزيرستانه او تر سواته ټولې سيمې ته وغزید.

په کال ۲۰۰۷م کښې چې کله پښتون ملتپاله عوامي نېشنل گوند انتخابات وکتل او يو ايتلافي حکومت ېې جوړ کړو نو په خيبر پښتونخوا او قبايلي سيمو کښې د ترهگرۍ د لگېدلي اور لمبې د پښتنو تر حجرو، جوماتونو، ملي اتلانو د مزارونو او جرگو پورې راورسيدي. فوځ او استخباراتي ادارو چې هر څه لوبه کوله خو وسله والو ډلو ته ېې عوامي نېشنل گوند وروراندې کړو. د هغه وخت د طالبانو مشر بهت الله محسود حکومت له درکه ورکړه چې واک پرېږدي خو د عوامي نېشنل گوند مشرانو دغه خبره رد کړه او زياته ېې کړه چې مونږ اولس غوره کړي يو او دا اولس په خوښه به حکومت کوو هم او پرېږدو هم. په

دغه پینځه کاله کښې که یو خواپه زرگونو تعلیمي ادارې له مینځه لاړې نو بل خوا د عوامي نېشنل ګوند د ۸۰۰ نه ډېر سیمینیز مشران او کارکوونکي هم ووژل شول. بیا هم حکومت ډېر بنیادي کار دا وکړه چې د ترهګرۍ په ضد کې یو ښکاره او په ډانګ پټیلې دریځ خپل کړو او بل خوا کې په صوبه کښې یو شمېر تعلیمي ادارې او پوهنتونونه هم جوړ کړل.

عجیبه خبره دا ده چې د مذهبي ګوندونو لکه جیټت علماء اسلام او جماعت اسلامي مشرانو په دغه وخت کښې هم د طالبانو د سخت درېزۍ د مفکورې دفاع وکړه او د قاضي حسېن احمد غوندي سیاسي مشر هم په ملاله یو سفرې د برید نه وروستو د طالبانو په مرسته کښې یو کالم و لیکلو. د پاکستان په میډیا د طالبانو د کمانډانانو مرکې نشر شوې او د پنجاب ځینې پخواني فوټي مشرانو او کالم لیکونکو طالبان داسې وړاندې کړل چې ګڼې دوي خو د اسلام لپاره جنګ کوي او ازادي غوښتونکي دي.

زه په دې خبره نه پوهېږم چې مذهبي ډلې ووتونه د پښتنو نه اخلي او دفاع د هغوي د قاتلانو کوي. دوهمه دا چې دوي وخت په وخت د کشمیر، فلسطین او افغانستان په نومونو د اولس جذبې راپارولې دي او احتجاجي جلوسونه کې ویتلي دي خو د وسله والو طالبانو په بریدونو کښې دې ګناه پښتنو په وژنه تل چپه خوله پاتې دي.

په کال ۲۰۱۳م کښې خېبر پښتونخوا حکومت د کرکت د پخواني لوبغاړي عمران خان د سیاسي ګوند تحریک انصاف لاسو ته ولوېدو. د انتخاباتو لپاره د کمپاین په موده کښې که یو خوا عمران خان لوټي لوټي سیاسي غونډې کولې او په قلمي میډیا د مسیحا په شکل کښې وړاندې کېدو نو بل خوا د عوامي نېشنل ګوند مشران د طالبانو د بریدونو له کبله مجبوره وو چې د خپلو

کورونو او حجر و پورې محدود پاتې شي.

د خوند خبره دا هم وه چې عمران خان لو ئې لو ئې جلسې په پنجاب کښې وکړې خو حکومت ئې په خېبر پښتونخوا کښې وکتلو. عمران خان چې په جلسو کښې ئې د بدلون خبره کوله، په خپل حکومت کښې جماعت اسلامي له هم لويه برخه ورکړه او ورپسې ئې دا هم ومنله چې دواړه سياسي گوندونه يو فکر لري.

د بدلون په نوم جوړ شوي د دغه انقلابي حکومت مشرانو که يو خوا د نصاب نه د پښتنو ملي اتلان وويستل نو بل خوا ئې په پېښور پوهنتون کښې د ملاله يوسفزې د کتاب د مخکتنې په دستور بندېز ولگولو. عمران خان د ډرون بریدونو په ضد احتجاجي لاريون خو وکړو خو ولې چې کله د وزيرستان نه په لکهونو خلق خېبر پښتونخوا ته ئې کوره شول نو نوموړي ووئيل چې ئې کوره شوي خلقو ته اسانتياوې ورکول د هغه د حکومت ذمه واري نه ده.

صوبائي حکومت د صوبې د پرمختيا په خا مې ډېر زور د نواز شريف د حکومت په ضد په احتجاجي غونډو وړکړو او نتيجه ئې دا شوه چې د صوبې د پرمختيا بوديجه (Budget) خرڅ نه شو. د بدلون حکومت دا بدلون راوستو چې په سياست کښې د تشدد عنصر لا قوي شو او خاص کر د پښتنو د نوي کهول ځوانانو صلاحيتونه د خپلې خاورې او خپل اولس د ستونزو هوارولو په خا مې د ئې مطلبه احتجاجونو نه څار شو. په دې کښې زه په ذاتي توگه ملتپاله گوندونه هم ذمه وار گنم چې د ځوان کهول سياسي تربيت ته ئې هغه پام نه د مې کړ مې کوم چې پکار د مې او د خپل مينځي اختلاف له کبله ئې مذهبي ډلو او جمعي انقلابيانو ته دا خبره نوره هم اسانه کړې ده چې پښتانه ځوانان کله د اسلام په نوم او کله د بدلون په نوم د خپلو مفاداتو له پاره په کار راوئي.

د صوبې حکومت اوس اوس په صوبه کښې بلدياتي انتخابات وکړل. د سياسي

مشرانو په وېنا د صوبې په تاريخ د ټولو نه زياته درغلي هم په دې انتخاباتو كښې شوې ده. عن تر دې چې د تحريك انصاف اتحادي گوند جباعت اسلامي هم په انتخاباتو كښې د بد انتظامي او درغلي په ضد احتجاج كړې دې. د خالي په ورځ د درېو سياسي گوندونو عوامي نېشنل گوند، جمعيت علماء اسلام او پيپلز گوند مشرانو په پېښور كښې د يوې غونډې نه وروستو پرېكړه وكړه چې چونكې تحريك انصاف د حكومت كولو اخلاقي جواز بائيبللې دې نو د روانې مياشتې تر لسې نېټې دې واک پرېږدي، كښې د حكومت په ضد به په ټوله صوبه كښې په احتجاجي تحريك لاس پورې كړي.

دا به اوس كتلې شي چې دغه احتجاجي تحريك تر كومه حده بريالې كېږي خو يوه خبره ښكاره ده او هغه دا چې:

"رښتيا رارسې نو دروغو به كلي وران كړي وي."

## پښتونخوا او د پښتنو قلمي تحریک

د پښتون وطن د سیاسي تحریک قیصه د قربانیو قیصه ده. د داسې لازواله قربانیو قیصه چې د خاورې د خوښندو، مېندو او مشرانو په وینو لړلې ده. د باچا خان خدائي خدمتگار تحریک، د خان شهید تحریک، د قبائیلی مشرانو او سپین روږو مبارزه، د امن جرگو د غړیو قربانی — عن تر دې چې زمونږې شمېره ماشومان د دغه مبارزې په لاره کښې ووژل شول او وپرو لے شول، پي کوره شول او پي اوره شول.

وخته دلته چې قدم ږدي نو په خیال ږده

د دې خاورې کافي بوتلي شهیدان دي

خو په کلونو خورې د دې اوږدې مبارزې په بدل کښې نه مونږ مزل لندې کړو او نه منزل ته ورسېدو. د وزیرستان پښتون د پېښور پښتون نه پېژني او د پېښور پښتون د کابل د پښتون له حاله نه دے خبر. نه یواځې د خپل تاریخ نه بېل شوي یو بلکې په نفسیاتي، جذباتي او قلمي حوالو د یو بل نه هم ډېر لرې یو. د کرښې دواړه اړخ ته پښتانه چې یو بل ته نژدې کېږي نو بلها موده به غواړي. په سیاسي مېدان کېښې زمونږ دوه ملتپال گوندونه عوامي نېشنل گوند او پښتونخوا ملي عوامي گوند په خپل خپل ځامه خو د اولس د حقونو لپاره اوازونه اوچتوي، غونډې او جرگې هم کوي خو نه د یو بل سره ناستې ته آماده دي او نه په شریکه سیاسي مبارزې ته غاړه ږدي.

دا اوس چې د کرښې دواړه اړخ ته د اور لمبې پل دي او پښتانه د خپل تاریخي، کلتوري او قلمي وجود د قائم ساتلو لپاره د لویو ننگونو سره مخ دي، د ملتپاله

سياسي مشرانو تر مينځ "کميونيکېشن ډيسکنېکټ" (Communication Disconnect) د ځوان کهول په يوه لويه برخه کې د خپل سياسي تحريک په اړه بدگمانۍ راولاړې کړې دي.

سياسي مبارزه په سياسي پوهه کېرې او د سياسي پوهې لپاره د سياسي غونډو، بحثونو، جرگو، مرکو او څېړنيزو مرکزونو ضرورت وي. داسې څېړنيز مرکزونه چرته چې پښتانه عالمان، پوهان او سياسي مشران د وطن د قدرتي وسيلو او د هغې نه د گټې اخستو په لارو چارو غور او فکر وکړي او قام خبر کړي چې دغه وسيلې زمونږ نه څوک او څنگه وړي.

د سياسي شعارونو او چغو سره سره مونږ ته د خپلې خاورې په سينه کې د پټو خزانو په اړه د سائنسي علم او پوهې ضرورت دے. د دغې سره سره بايد په قلمي ستونزو او غوښتنو هم څېړنې وشي او په يو علمي انداز کې د د نړۍ مخې ته کېښودل شي. په دې اړه په هېواد دننه او بهر د پښتنو عالمانو، سائنس پوهانو او پوهه ځوانانو يو "نېټ ورک" (Network) جوړول او د هغې نه کار اخستل ډېر مهم دي خو تر اوسه يو پښتون ملتپاله گوند په دغه اړه څه کار نه دے کړے.

په دې جنګ کې زمونږ څومره خلق ووژل شو او ولې ووژل شو؟

څومره خوښې رنګې شوې او ولې رنګې شوې؟

د تعليم او روغتيا "انفراسټرکچر" (Infrastructure) ته څومره زيان ورسېد؟

څومره خلق يې کوره شو او اوس کوم څامے دي، څنگه ژوند کوي؟

زمونږ په نوم راغلي په بليڼونو ډالري چرته لارې او په دغه اړه مونږ کله او څنگه اواز اوچت کړے دے؟

زمونږ بچلي، اوبه، معدنيات، ځنگلونه څومره دي؟ څنگه دي؟ او کته تاوان ئې چاته رسي؟

زمونږ قامي منزل څه دے؟ په پاکستان دننه د خپلو حقونو گټل او که نه د قامي خپلواکي منزل گټل؟

دا او داسې نورې ډېرې پوښتنې دي چې ځواب غواړي او دا هله کېدے شي چې زمونږ قامي تحريک د جذباتو د بهير نه ځان رابهر کړي او په سره سينه ور باندې غور او فکر وکړي. په دغه لړ کېنې مونږ د نوي دور د ميډيا او سوشل نيټ ورک نه لويه کته ترلاسه کولې شو. د نوي ميډيا او نوو هنرونو نه د گټې اخستو په وسيله مونږ کولې شو چې د دومره فاصلو باوجود يو "نېشنل ډايلاگ" (National Dialogue) يا قامي مکالمې ته لاره هواره کړو خو د دې هر څه د مشرۍ لپاره به د قامي تحريک مشران راوړاندې کېږي او د هاغه خلقو سره به خبره کوي کوم چې د دغې ميډيا او ټېکنالوجي نه د کار اخستو په چل پوهېږي.

د قامي خپلواکي لاره اوږده وي، صبر او زغم غواړي خو د دغه اوږد مزل لپاره اولس پوهول او هغوي قامي مبارزې ته آماده کول د سياسي تحريک ذمه واري ده.

عوامي نېشنل گوند د خپل واک په موده کېنې د "باچا خان قانونپېشن" او "باچا خان تعليمي مرکز" په نومونو ځينې ادارې خو پرانستلې دي او دغه ادارو تر څه حده خپل کار هم کړے دے خو ولې داسې ادارې د ژوندۍ پاتې ساتلو لپاره ډېرو پنگو او وسيلو ته اړتيا لري. پښتونخوا ملي عوامي گوند په بلوچستان کېنې حکومت لري. اوس به گورو چې حکومت ئې د خپل اولس د ذهني او قامي بيداري لپاره د داسې څېړنيزو مرکزونو او پوهنتونونو جوړولو

ته پام کوي او که نه؟

دا کار په سندھ ايالت کېنې د پيپلز گوند د مشر ذوالفقار علي بهتوپه وخت کېنې شوے دے. هلته د سندھ په ژبه، کلتور، سياست او تاريخ يو شمېر علي ادارې کار کوي. "متحدہ قومي مومنٹ" خپله "ميډيا سہل" او "تھنک تھنک" (Think tank) لري. په پنجاب کېنې يو شمېر څېړنيزې ادارې، خبريالان او پوهان د پنجاب د گتې لپاره کار کوي خو پښتونخوا چرته هې خاوره د سرو زرو ده، باصلاحيتہ ځوانان او پېغلې لري، پوهه مشران او سپين روڼي ئې دي، کلتوري نخښې او يادگارونه لري او د خداے ټول نعمتونه لري — بيا هم په دغه غني خاوره غريبي ده، ئې وزلي ده او ناپوهي ده. ډېر علتونه ئې کېدے شي خو زما په نزد لويه وجه ئې دا ده هې مونږ د نوي دور د غوښتنو سره سم د خپل سياسي تحريک په بيا منظم کولو او د دې بنياد په علم او پوهه کېنېدلو کېنې لا تراوسه نه يو بريالي شوي او ځکه لا تر اوسه پرته هم يو او مرته هم.

زما د زړه د باغ مالياره!

هې ته راځې نوزه به خاورې ايرې يه



## ژوند ته وگوره ژوند څه دے؟

د دوه زره نهم (۲۰۰۹م) کال - د جرمني بون ښار - واورې او بارانونه. زه سره د يو څو خبريالانو ملگرو د "کلتورونو ترمينځ د رابطو" يا Intercultural Communication په موضوع د يو تربيتي پروگرام لپاره تلے وم. دا زما اروپا ته ورو ميسه سفر وه. د تربيتي پروگرام په يوه برخه کې د پېښور او چارسدې نه د راور مے شوو ځينې کلتوري توکو نندارتون هم کېدو. په دې کې چېرې د کندهارا تهذيب توکي وو. د المان غېر رېډيو د لوبې ودان سره نژدې په يو حال کې دغه نندارتون کېدو. په دغه نندارتون کې دېدا د وختو ډېرې قېمتي مجسې او اثار ډېر په کړاو او محنت ځامه کړم شوي وو. په هال دننه يو څو جرمنيان په کار بوخت وو. د دغه اثارو لپاره ئې ځايونه سمول، د رڼا بندويست ئې کوؤ. زه هې سره د ملگرو هال ته ننوتم نو د پېښور موزيم ډائريکټر مې وليدو. يو اړخ ته ستر مے ستومانه ولاړ وه. د سلام دعانه وروستو مو خبرې پېل کړې. ما ترې د نندارتون په اړه پوښتنه وکړه. هغه وئيل د اروپايي ټولني غړو هېوادونو دا توکي راغوبښتي دي او غواړي چې د نندارتونونو په وسيله خپل ځوان کھول د کندهارا تهذيب او د دې سره د تړلو قدرونو نه خبر کړي. ما سوچ کوؤ، دلته دې اثارو ته دومره اهميت ورکولے کېږي، څېر ئې پرې کېږي، کتابونه پرې ليکلے کېږي او په زرگونو خلق ئې ليدو له راغي او هلته پسې مونږ پلکونه او څټکي راخستې وي، کله ترې سرو نه وهو او کله پښې!

خبر! ما د موزيم د مشر نه هسې پوښتنه وکړه چې دومره ستر مے ولې ښکاري؟

هغه وځان دل، وټيل ئې د دې جرمنيانو سره د پرون راهسې په کار اخته يم.  
 ظالمان نه ستري کېږي او نه د چايو دمه کوي. په پېښور کې تر دې دمه به  
 مونږ لس څله چامې څښکې وې، خو څو څله به مو دمه کړې وه. زه پوهه  
 شوم او چې په هال مې نظر وځغلوه نو ومې ليدل چې هلته په کار بوخت  
 جرمنيان د پاڅه عمر بنځې اوسري وو خو داسې په شوق او چټکتيا ئې کار کوه  
 چې سل ځوانان ترې څار شه.



## د مينگورې ښار

د بدهايانو د وختو ادهيانه او د اوس مينگوره — يواځې يو ښار نه دے. دا د دې سيمې د پښتنو د تاريخي، کلتوري او ټولنيز تاريخ يوه پياوړې حواله هم ده. دا يواځې کاروباري مرکز نه دے، دا د يوسفزو د جرگې او باچاهي کور هم دے. دا يواځې د باچاهي کور نه دے، دا د دې سيمې د سياسي، مذهبي او کلتوري تحريکونو د پړاو او د دې ځاي هم دے.

مينگوره د خپلې جغرافيه، جوړښت او تاريخ په حواله په دې ځاوه د زرگونو کلونو د تهذيبي مزل يادگار دے. هرڅو که دا اوس د ابادۍ د ډېروالي، بديانتظامي او متعلقه حکومتي ادارو د غفلت، سازش او بې رحمۍ ښکار دے خو اوس هم د دې ښار په زړه کې مينه درزيږي — اوس هم دلته د مرغزار په لمن کې د ښائست د سپرلو گلونه ټوکېږي. اوس هم دلته د سوات د سيند په غاړه د نوي ژوند او نوې مينې لوظونه کېږي. دا ښار که هر څومره تالا شو دے، زخمي شو دے، په وينو سور شو دے او په اوښکو لوند شو دے خو دې ښار کله هم د مينې سندره او د امن خبره هېره کړې نه ده.

A decorative rectangular border with intricate floral and scrollwork patterns in black ink, framing the central text.

ملنکه! دوه گټې دې وکړې

## ملنګه دوه ګټې دې وکړې ...

ملنګه! ته چې چرته هم کړځې په ګل پسې کړځې، بښاستونه کورې، رنگونه کورې- دا خو ډېره لويه بې وفايي ده- داخومينه نه ده، خودغرضي ده.

ملنګ لکه چې د دې پوښتې په شا د مُلا په شرارت پوهه شو، د هغه په مکر پوهه شو. وئيل ئې، مُلا! د هر چا سره خپله خپله پېمانه ده، خپله خپله کاسه ده. د بښاست باچا د بښاستونو بارانونه عام کړي دي خو د هغې ادراک او احساس ئې خاص ساتلې دے. ستا پېمانه وړه ده نو تا د بښاست سمندرونه پرېښې دي او يو څاڅکي درنه يو دوه خطا کړي دي. زه خو وایم چې د بښاست هرې شېبې ته مې د خپل زړه تيارې وينځلې!

د مُلا سترګې وړانې شوې. روايتي وسلې ته ئې لاس کړه. وئيل ئې، ملنګه! ته د مينې د مذهب کافر ئې.

ملنګ له خپل شلېدلي کړپوانه يو اوچ شو مے ګل راوشکوته، مُلا له ئې ورکړو او په خپله لار روان شو.

څو ګامه ئې نه وو اخستې چې پښه نيولې شو- بيا ئې مُلاته مخ کړو...  
هوښياره مُلا! خوښه ستا ده خو د مينې په مذهب کېنې کفر نه وي.

## بي عنوانه

د هاغه غره په لس کښې د تورې شپې خادر خور شو. بړه په اسمان کښې  
 مشالونه بل شو. ښکته د لړکو جوړې د دې کوډې په يوه کوټه کښې ستورې  
 وپرقېدو. ټول جهان لکه چې د پلوشو جامې اچولې وې — لکه چې شونډو  
 پرانستلو ته، خبرو کولو ته څه حاجت نه وه پاتې شوې. ستورو د خاموشۍ په  
 ډبه د زړه حالونه ووتل او د هاغه لور غره په سر سپينو واورو او اخستې وه.

## گندهارا

گندهارا (د پښتنو کور) یو وخت د امن او تهذيب کور وه. دلته د بشر دوستۍ او ژوند پر سقې خبرې کېدې او دلته د ښائست سندرې وټپلې کېدې او د هنرونو زمکه وه — د مستو سپرلو او درنگونو زمکه وه.

زمونږه د کلتوري زوال او تخليقي جلودله دې بل بڼه ثبوت څه کېدای شي چې اوس پښتنو له د پینځه یا شپږو رنگونو نه د ډېرو رنگونو نومونه هم نه ورځي. اسباني رنگ ته هم شین وایي. شین ته هم شین وایي او اودی ته هم شین وایي. اوس په دې خاوره هنر سپک او پي کاري درنه ده. اوس دلته سندرې گونگې دي او گودرونه شاړ پراته دي.

ملگري وایي څه به کوو؟ زه وایم تر هاغه وخته به د امن خبره کوو، تر هاغه وخته به گلونه کرو، تر هاغه وخته به د مینې سندرې وایو، تر هاغه وخته به یو بل معاف کوو، تر هاغه وخته به نه ودرېږو، تر کومه چې د هندو کش په لمن کېږي یو بل "اشوکا" خپله ژوره ماته نه کړي او امن ته، مینې ته او بشر دوستۍ ته خپل سر تیت نه کړي.

## هاغه شپه

هم دغه شان د باران شپه وه. هم دغه شان تنهائی وه. هم دغه شان ته ماته  
راياد شوې. هم دغه شان ما دې خپل زړه له دلاسي ورکولې—  
ما وئيل، ته به نه ئې نوهيڅ به هم نه وي!  
نن ته نه ئې!

خو دنيا هم هغه شان ده. ژوند هم هغه شان د يو بي نشانه منزل په لور روان  
دے. زمانه هم هغه شان د کتبي او تاوان حسابونه کوي.  
شپه هم هغه شان سبا کيرې او سبا هم هغه شان د تيارو کوهي ته غورځيدې.  
نن هر څه شته دے، يو ته نه ئې! زه اوس په دې هر څه هر څه، څه وکړم؟



## د پښتونولي Antithesis

هندوستان تقسیم شو. د هندو وطن هندوستان، د مسلمان وطن پاکستان! د سوات دریاست هندوانو او سکھانو هم خپلې کډې بار کړې. هندوستان ته روان شو. د سوات والي خبر شو. سمدستي ئې خپل خلق ولېږل او د هندوانو او سکھانو قافلې ئې راستنې کړې او دا باور ئې ورکړو چې ریاست به ستاسو حفاظت کوي او تر کله چې ریاست وه، د هغوي د مال، خان او عزت حفاظت ئې وکړو. خائي خلقو ورسره لکه د خپلو خپلوانو تعلق ساتو. په پښتنو کښې چې هر شومره هم بد دي خو دا یو ښه ئې پي مثاله دي چې کله ئې هم د مذهب په نوم د چانه نفرت نه دے کړے، ظلم ئې نه دے کړے. دا اوس چې د پښتنو په خاوره کوم ظلم زور روان دے، دا د سوچه پښتونولي Antithesis دے!

## مزل خپله منزل دے!

ژوند خو شېبې دي او د انسان ارمان ډير لومړی دے. ما وئيل مننگه! نو بيا  
 تكميل څه دے؟ منزل ته به رسېدل څنگه كېږي؟ قيصه څه ده؟  
 وئيل ئې. مزل خپله منزل دے! تكميل دا دے چې ژوند دې له نفرته، له  
 وحشته او له بې انصافي پاك وي او د مينې لارې دې اسانې شي!

## دا قافله دا بډ پۀ لور روانه ده

سرتور ملنگ به وئيل، د ژوند پۀ سفر کښې هر انسان دا فکر کوي چې دا امتحان پاس کړم نو ښۀ به شم، خوندي به شم، "سيکيور" (secure) به شم خو هر نوۀ پر او د ځان سرۀ نوې انسيکيوريتي (insecurity) راوړي، نوې پوښتنې او نوې سوالونه راوړي. مزل کېږي، لوبه روانه وي او هم دغه شان د ژوند مزۀ لنډېږي.

بيا هم مونږ چرته څو نۀ. هم دلته وو، دلته به يو. د روح انعکاس به بدلېږي. کله به گل شي، کله به ازغۀ شي، کله به سپوږمې شي، کله به ستور مۀ شي، کله رنگ او کله ساز، کله درد او کله درمان، کله وصال او کله خوب —

دا قافله دا بډ پۀ لور روانه ده، روانه به وي. کۀ نن جدا شو سبا به بيا سرۀ يو ځامۀ شو. نن درسۀ اوښکې او ساندي شريکوم — سبا به درسۀ سنډرې شريکې کړم. کۀ يو گل خاورې شي، سل نور گلونه به ترې راوټو کېږي.

## رېږدې پانې

نن سرتور ملنگ د خزان دورو ميو بارانونو نه خوندونه اخستل — ټوله ورځ لکه د يو ناقرار روح په ځنگلونو گرځېده — داونو رېږدلو پانوته په تماشه وه — خړو خاورو ته په تماشه وه — ما وټيل.

ملنگه! دومره خاموشي؟ څه خوايه!

وټيل ئې.

گوره! دا رېږدې پانې څومره په قرار پرې دي — له ژونده ازادې شوې نو بې قراري ئې هم ختمه شوه —

لپه ئې د پانو ډکه کره او په سر ئې وشيندلې — وټيل ئې.

هنگامه د ژوند سره تړلې ده — غورځېدل، خاورې کېدل، له ژونده تېرېدل خو د قرار غېږې ته پرېوتل دي.

هغه لا دا وپنا ختمه کړې نه وه چې يوې زړې اوښي ته ډډه شو — په سينه ئې لاس کېښود او هم دومره ئې ووټيل.

"بڼه ده چې شونې ئې مې اور نه اخلي"

د زړه د سره مې لمبې خو لې له راځينه"

## جنگ: نه ختمېدونکې لوبه —

وايي چې يو ځل د ازادۍ مبارز فقير خان ايبي د انگرېزانو خلاف يوې جرگې ته وېنا کوله. دېر په جوش کښې لگيا وه او خلق سخت جذباتي شوي وو. په دې کښې يو تن پاڅېدو او چغه ئې کړه،

غېرتيانو! پاڅئ چې پرې ورځو!

په دې کښې پسې يو بل تن پاڅېدو او ورته ئې ووتل،

لږ ساړه خوره! صبر کوه! فقير صاحب داسې لوبه شروع کړې ده چې غېرتيان

به په غېرت ستړي شي او بې غېرت به په بې غېرتي!

## دیادونو جبر!

دہپشور باران — دپوہنتون معطرہ فضا — تش چہب، خود مینہی دک زرہ —  
 دیاد جبر ہم لکہ دتاریخ جبر دے۔ ماد بناست او مسقی پھ کور کبھی ہم پی  
 قرارہ ساتی۔ مونہی ہر خومرہ لہ خانہ وتبنتو، ہم خان تہ رسو۔

کہ لہونے درہسی نہ شوم

دزرہ سودا بہ می تر عمرہ پوری وینہ

## مینه

مینه د انسانیت د ټولو نه ستر او بښاښته خوب دے! د ازل او ابد ټول  
 مزلونہ، ټولې لوړې ژورې، ټولې ساندي او سندرې، ټولې شپې او سحر ونه د دغه  
 خوب پټه تعبیر پسې گرځي!

پټه مادې کومه بلا کړې

پټه مخ مې غبرگې او ټپکې مې خوله در کومه

## وہش

د سنگ مرمر ونہ د چور لوے جومات پے خوا کنبی پی څو کہ پی کورہ ماشومان  
 پے خاورو کنبی لو غر پیری او د ملا صاحب د عطر و خوشبوئی د کلي پے کو څو کنبی  
 کرخي ا



## سیز فائر

زمونڊ د بھر جنگ زمونڊ د دننه روان جنگ "ریفلکشن" (Reflection) دے، انعکاس ٿی دے، هینداره ٿی دے. دا جنگ زمونڊ د ماضی او د حال جنگ دے. دا جنگ د روایت او نوي دور د غوبنٹنو جنگ دے. دا جنگ زمونڊ د زرونو او د ذھونو جنگ دے. دا جنگ د پی لاری شوو عقیدو او وھونو جنگ دے او دا جنگ او سنے نہ دے. لہ پھریو راھسی روان دے. د بھر د جنگ پائی تہ درسولو لپاره ورومے خپل دننه "سیز فائر" پکار دے!

## دہپنپور بنار

پہنپور کہ ہر خومرہ تاریخی بنار دے، مبارک بنار دے، دکلونو بنار دے خو  
 د خلیل جبران د مقدس بنار پے شان دلته ہم د چا سترگی نشته اود چا  
 لاسونہ!

## د دیر نواب

په اسلام آباد کې د قائد اعظم پوهنتون د تاریخ استاد او دېر محترم مشر  
 ډاکټر وقار علي شاه راته يو ځل وئيل چې وروميسه باچا خان او د هغه ملګري  
 فضل محمود مخني د دیر په ځال سيمه کې يوه مدرسه پرانسته. دا مدرسه د  
 سيمې خلکو دېره خوښه کړه او په دېره لږه موده کې خواوښا دوه نيم سوه  
 ماشومانو پکې داخله واخسته. د دیر نواب د مدرسې نه خبر شو نو يو اچي دانه  
 چې باچا خان يې له خپل رياسته وويستو، بلکې هغه مدرسه يې هم ړنګه کړه.

## نعرې

د هندو کش په لمنه کښې اوازونه پورته کېږي، "لر او بر يو افغان"، "يو قدم يو اواز"، "انقلاب انقلاب"، "اے ولي اتہ يو اشاره وکړه! بيا ئې تماشه وکړه!". "له بولانه تر چتراله — پښتون يو کړه محمود خانہ!"

خو خو شېبې لا تېرې نه وي هې دغه ټول شعارونه، دغه ټول اوازونه ورک شي. تشې انگازې ئې پاتې شي او لږ ساعت وروستو هېڅ هم پاتې نه شي — اوازونه هم نه او انگازې هم نه!

## د زړه جهان

د زړه جهان د دې جهان نه ډېر لومې دې، فراخه دې. د زړه په جهان کې کېږي کړنې نشته، دېوالونه نشته — دنسل، د ژبې او د مذهب په بنياد امتياز نشته.

د زړه جهان د انسان د ورک شوي خوب جهان دې!

د سر خاوندان کاروباريان دي، سائنسدانان دي، پوهان دي، قاضيان دي، ټول پارسنگ والا دي، کټې تاوان والا دي.

د زړه خاوندان شاعران دي، سندرغاړي دي، دروېشان دي، ملنگان دي.

هنرمندان دي، فنکاران دي، وليان دي، مينې والا دي، درد والا دي!

او دا دواړه د ژوند د پرمختگ او بنائست لپاره پکار دي، ضروري دي. مهم دي. "واټل" (vital) دي.

کېدې شي دنوي دور "کرائسز" (Crisis) دا وي چې سر والا په زړه والا زورور

شوې دې، حکه ورځ تر ورځه د انسانانو تر مينځ د وينې او مينې رشتې

کمزورې شوې دي، "کمرشلائز" (commercialized) شوې دي، پيکه شوې

دي او بدرنگه شوې دي.

د مينې يو ټولگي عالم دې

د بېلتانه سره د شام پورې فوځونه

## تہ اوزہ

لپو ژوند او لومے ارمان! یوه شېبه او د بنائست یاران! نه ازل پاتې شي او نه  
ابد، نه "زه" پاتې شم او نه "تہ".

یو سوز پاتې شي یا یو ساز — زما او ستا څه رسته؟ څه تعلق؟

زما څنګه اسبان ته رسېدې شي؟

او ګه ورسې نو آیا قیامت به نه شي؟

## سياسي گوندونه

سياسي گوندونه د سياسي تربيت لپاره وي، د سياسي شعور د ودې لپاره وي، د مکالمې او خبرو اترو د کلچر قوي کولو لپاره وي او د هر سياسي گوند د نظريې سره سم د بدلون او پرمختيا لپاره وي. که چېرې د يو سياسي گوند غړې د مکالمې په ځامه ستغې سپورې وائي او کنځل کوي او د ټوپک او کوټک خبره کوي نو يا خو د دغه سياسي گوند نظريه درنښتيا وپه ځامه په دروغو او جعل سازۍ ولاړه ده او يا ئې په تربيتي پروگرام کښې ډېره لويه ستونزه ده.

## نصيب د چاڼي اوبه زه در خپږومه؟

چين د خزانو خولي پرانستې دي. د افريقې د پاره هم شپېته بليونه ډالره! سرتور ملنگ وايي، "چائنا مينز بزنس" (China means Business) چين معامله كول غواړي. د چين جنګ د اقتصاد او د بي وزله هېوادونو په وسيلو قبضه كول دي. ما وئيل ښه ده كنه، مونږ به ورسره هم شو.

هغه وئيل، مخكې كورويي خه كېږي خو تاريخ خه نور خه وايي! هغه وئيل، بونېريه! كوره پښتنو د ترهګري په جنګ كېږي قرباني ډېرې وركړې خو كته ترې بل چا يوره.

د دې نه وړاندې د سوويت يونين په جهاد كېږي تر ټولو ډېره وينه د پښتنو توڼي شوه خو نه د خپل وطن خاوندان شول او نه د خپل نظام.

هغه وئيل، مونږ ښه "ډپلوماټس" (Diplomats) ځكه نه يو چې مونږ يو نه يو! جنګ او ډپلوماټسي دواړه د قام په زور كېږي. تر اوسه خو مونږ لا د چين سره مخ په مخ ناست هم نه يو او چې د پر مختيا كومي منصوبي دي. د هغې مشري د پنجا، سياسي او فوځي قيادت كوي.

پاس په كمر ولاړه كله!

نصيب د چاڼي اوبه زه در خپږومه



## صوفي محمد زنده باد!

ښه راته ياد شي چې ملا صوفي محمد خلق لمسولي وو چې که شريعت غواړئ نو د ملا کنډ او امبېلې لارې وټرئ، بستري په سرک واچوئ او ترهغې پراته اوسئ چې د شريعت اعلان نه وي شوه. بيا خبر راغ چې مېلېشې په شريعت غوښتونکو چږې کړې دي — صوفي محمد بچ وۀ او د يونېر خلق پکښې مړۀ شو. په افغانستان د امريکې يرغل وشو او صوفي محمد بيا لس زره خلق د خان سره د کرښې هغه اړخ ته واپرول. ورته ئې وئيل، يو مسلمان د لسو کافرو برابر دے خو صوفي محمد دا ځل بيا خپل لښکرونه پرېښودل. هغوي د اور په لمبو کښې وسوزېدل او يا د زندان تيارو وخورل او صوفي محمد يو ځل بيا د غازي په توگه وطن ته راستون شو او دا ځل ور سره خپل زور فضل الله هم وۀ.

بيا د صوفي محمد د شريعت خپسه د هغه په زور کېښناسته او دومره لويه او زوروره شوه چې د دې خاورې او د دې خلقو د ژوند ټول خواپه ئې وخورل. وپره ئې خوره کړه او د ظلم بازار ئې گرم کړو.

سرتور ملنگ وا ئې، دا کوم شريعت دے چې د انساني ژوند د ښائسته کولو، توازن راوستو، د ښو او بدو د شعور قوي کولو او د انسان د وينې د حرمت يقيني کولو په ځامه وپره ترهه او کرکه خوروي، وينه تويه وي او د انساني پرمختگ لاره نيسي؟

بيا هم — صوفي محمد زنده باد! زر ځله زنده باد!

خو د اولس تشې کوپړۍ مرده باد!

## باچا خانی پکار دہ؟

باچا خانی خدمت تہ وائی، بشر دوستی او انسانیت تہ وائی، امن تہ وائی، ورورولی تہ وائی، مینہ تہ وائی او حرمت دوینہ تہ وائی—

باچا خانی عبادت دے، عقیدت دے، قربانی دہ، خپلواکی دہ، عزت دے۔  
 پہ باچا خانی کنبہ بہ خہ وی؟ باچا خانی کنبہ بہ نفرت، تعصب او اختلاف نہ وی۔ پہ خدمت کنبہ بہ اختلاف نہ وی، اختلاف د خود غرضی نہ پیدا کپری۔  
 باچا خانی جنگ سالاری نہ دہ، "قلم سالاری" دہ۔ باچا خانی "ھیومینیزم" (Humanism) او "محبت ازم" دے۔

باچا خانی کنبہ بہ دمور او خور د پرونی عزت وی، زیاتے بہ نہ وی، حق تلفی بہ نہ وی، پی عزتی بہ نہ وی— جہالت بہ نہ وی، تیاری بہ نہ وی۔

## زه او کائنات یو یو!

زمان او مکان هېڅ معنا نه لري. وخت بس یو خیال دے، یوه اټیډیا ده. زه او کائنات یو یو. گل او بلبل، درد او درمان ټول یو دي، دیو بل سره تړلي دي. هغه د غني خان خبره چې یو نه وي بل به هم نه وي او چې وي نو وي به دواړه. لاس په لاس، غاړه په غاړه.

## پہنتون

پہنتون متلون مزاجہ دے — پتہ یوحاے قرار نہ مومی. بی قرار ی ددہ پتہ فطرت کبھی دہ، پتہ نفسیاتو کبھی بی دہ — تول عمر د خپل زرہ او ذہن تر مینخ پتہ جگرہ وی. د خپل نن او سباتر مینخ کپرو وی.

فطرت بی بنہ دہرہ مستی او بنہ دہرہ خانہ بدوھی غواری خو نظام بی خان تہ دومرہ تائیت (tight) او مقابلتی (Competitive) ساتلے دے ہی اکثر پہنتی پکبھی ہم ددہ ماتہ پری.

دے پتہ ولایت او امریکا وکری، د عربو پتہ رپگستانو کبھی وسوزی او د انہونہشیا او ملائیشیا جزیرے چان کری. خو د پلار وھل او د مور مینہ ورتہ یاد پری.

دے مغرورہ دے خو دیاقربان یو او از تہ پتہ لپو لپو او بیکہ ہم توٹی کری. دے ظالم تل د جنگ مہدان کتلے او د زرہ مہدان بائیللے دے.

## Convert

کال دوہ زرہ شہپریم (۲۰۰۶م) وٲہ سوات کنہی می دیو تھی وی پروگرام لہارہ د  
 ماشومانو درنخونو دنوموری متخصص ڊاکٲر گیان پرکاش سرہ مرکہ کولہ.  
 زٲہ پوهہ نہ شوم او پوہنتنہ می ترہی وکرہ ہی ڊاکٲر صاحب! ستاسو کورنی دلته  
 کلہ ابادہ شوہی دہ، لہ کومہ خایہ راغلی دہ؟  
 ڊاکٲر صاحب ماتہ پٲہ جہرانتیا وکتل، او وی وئیل،  
 دا خو زما د نیکنو خاورہ دہ، زٲہ خو دلته لہ پھریو ابادیم. ہوا دا دہ ہی زٲہ پٲہ  
 خپلہ عقیدہ پاتی یم او تہ convert شوے نی!

## د مرگ قصیدی

مونڈو ژوند کوو کہ ژوند تہروو؟ مودې وشوې ہی زونډو نه ژوند ہیر دے او  
 مونډو له ژوند هیریو. پۀ کومه کچه ہی پۀ دې خاوره د مرگ "کلوریفیکیشن"  
 (glorification) کہی، مرگ بنائسته بنود لے کہی، قصیدی ورته وئیپ  
 کہی۔ هم دومره به د ژوند ساہ گانی لنہی!

## خدا يه څه شو هغه ښکې ښکې خلق؟

په دې دنيا کېنې ځينې خلق داسې دي چې دا جهان پرې ښائسته دے. د چاله کبله چې د ژوند د صحرا سره غرمه او طوفانونه د زغملو وړ دي. جان آقا الکوزمے يو داسې انسان وه چې په خپله که هر څومره زړه چاودمے وه خو نورو له دمستی او خوشحالی سپر لے وه. په انسانانو مښين وه او ديار انويار وه. زه چې پراگ ته په ورومېي ځل راغلم نو د الکوزي صاحب مېلمه وم. بيا خبر شوم چې که هر پښتون پراگ ته راغلی دے او هغه ترې خبر شو مے دے نو مېلمه کړمے ئې دے. مينه ئې ورکړې ده او نازولے ئې دے. هغه د کنېها او اروپا په ستري ژوند کېنې هم د پښتونولي قدرونه ژوندي ساتلي وو. الکوزي ورمه ورځ سترگې پټې کړې. د الکوزي مينه او يادونه به ژوندي وي.

خدا مے خبر چې د جهان ښکې به څه کړي؟

قلندر مومند که ئې وخته وفات شي

## ازلي جنگ

د تياري اور نا جنگ زمونڊ د زرونو او ذهنونو تر مينځ روانه جگره ده. دا جنگ ازلي دے. د دې جنگ تر مينځ کله کله د امن او انسان د خوشحاليو سازونه او سندري او چقي شي — خو دا سندري، دا هيلې او دا محبتونه لا خپلو خوږو ته، خپل کلائيکس (climax) ته رسېدلي نه وي هي پيا د جنگ نغاره وغږېږي.

د جنگ ملگري ډېر دي!



## جمود

وېره، بدگمانی، بې يقیني لکه چې اوس زموږ د نفسیاتو او ژوند ته زموږ د "اپروچ" (Approach) برخه جوړه شوې ده. زموږ کلتوري او ټولنیز جوړښتونه مات شو. نوي مولا جوړ کړي نه دي. قیصه کېنې دانه چې "ټرنېنگ پوائنټ" (turning point) نه راځي، ولې نه راځي خو د قیصې مرکزي کردارونه لاد ماضی د تیارو نه نه دي وتلي. انرشیا (inertia) ده. جمود دے او لوبه لاد شریکې نه ده!

## هې وطن وړان شي

د ميډيټېرينين سمندرگي (Mediterranean Sea) په سينه کېني څومره  
 ارمانونه ډوب شو، څومره خوبونه او بويورل؟  
 هره ورځ په زرگونو خلق له اسيا او افريقه په غرونو او ځنگلونو را تېرېږي او  
 اروپا ته د رسېدو په هڅه کېني د وخت او قانون په کېدلېچونو کېني ور کېږي.  
 هې وطن وړان شي، د ژوند ټولې لارې وړانې ويجاړې شي!

## هره شېبه يوه معجزه ده

سپوږمې د زمانې د ټولو محبتونو قيصې په خپلو پلوشو کښې راوشيندلې او د سيند په مخ لکه دستور وپېرېدلې.

هره شېبه يوه معجزه ده!



## د هواری لارې چارې

څومره لویه پښتونخوا ده!

څومره "رېسورس رېچ" (resources rich) او شتمنه پښتونخوا ده!

— خو یو منظم او په مالي پنگو سنبال څېړنیز مرکز نه لري. یو داسې پوهنتون نه لري چرته چې نوښتونه کول، کلتور او ټولني ته په وړپېښو سياسي، اقتصادي او روحاني ستونزو کار وکړي او د هواری لارې چارې ئې پېدا کړي او دا هر څوک مني چې پښتانه دې ووقتیا تر حده مېلمه دوسته دي. د لسو زرو ډوډۍ درباندي خوري څو که په قاضي کار کېنې د مرستې لپاره ترې دوه روپۍ غواړي نو دا ورته تاوان ښکاري.

دا پر اېلم چرته دے؟ ستونزه څه ده؟ دا "ډیسکنېکټ" (Disconnect) څنگه او کله وشو؟ لوبه څه ده؟ او د لويې قانون څه دے؟

— د دې پوښتنو د ځواب پېدا کولو بېر کاروان مخکېنې څنگه تلے شي؟

## زما د زړه ناکاره رنځه!

زما د وطن خلق چې مينه هم کوي نو د باور لپاره د ځان د قرباني نه که خبره نه کوي — ځکه چې د مرگ نه په کهه خو بيا پښتونولي کمزورې کېږي. ټولې

سندرې جدايي، ټولې قيمې دې و سي!

قرباني او غم ښه شے دے نو څومره ښه شے دے؟

او دا انسانان په يو گل د څومره سپرلو مينه ماتوي، څومره ئې ستا ئې او کله کله د دغه يو گل د څومره لومے خراج درکړي چې خپل ټول کړي گناهونه او ثوابونه درنه هېر کړي.

خوشحالي کلچر دے! څه خلق په لږ څه رضا هي او څوک په ډېر څه نه!

دا نفسياتي مسئله هم ده. په وېره کېښې، په تيارو کېښې، په ناپوهي کېښې، د

خوشحالي تخم څنگه زرغون هي؟ څنگه وده وکړي؟

زما د زړه ناکاره رنځه

نه دې دا ژوشته نه دې حال وئيلے شېه

## کفاره

د سپرې مازيگر د ټول جهان بڼاستونه په خپله لمن کښې راواخسته او د  
 لهوني په پښو کښې ئې وشيندل — سوز او ساز سره يوځامه شول او د گل په  
 شونډو خو ورکې شوې سندرې وشورېدې.  
 وخت لکه چې د يو پخواني درد کفاره ادا کړه.  
 او لهوني د خپل زړه په کعبه کښې د محبت تر ټولو لويه سجده وکړه.

## په ظاهر په باطن سپين سپيڅلي خلق

زه چې دا ځل پېښور ته لاړم نو پېښور رښتيا چې بدل شوې وه. خلق ډېر په منډه وو. نوي نوي شاپنگ مالونه هم پرانستې شوي وو خو د ښار په لارو کوڅو او بازارونو کې ډېره، ډېر باوري، ډېر يقيني او ډېر وسي هم ډېره شوې وه. دا يو عجيبه احساس وه — لکه زه چې په خپل ښار کې ورک شوې وم. ما د ځينې پوښتنو ځوابونه غوښتل. انسان وم، ما هم هيله غوښته، ډاډ او باور مې غوښتو.

دغې احساس په حيات اباد کې د قدر من ډا کتر راج ولي شاه خټک کور ته ورسولم. ډا کتر صاحب يو ډېر ښائسته او خوږ انسان وه. يو ډېر سپيڅلې پښتون وه، يو ډېر لوی عالم وه او په هغه د يو ائيدیل پښتون مينه ماتېده.

جنتونه دې ئې نصيب شي — آمين!

پاس په کمر ورته ولاړ وم

چې د جانان مخ ئې قبلي ته واړونه

## دھغہ لوئے بنار...

دھغہ لوئے بنار د لوئی قلعي د لویو دہوالونو شاتہ د شنهٔ باغ پئے مینخ کنہی یو  
 ملنگ ناست دے. بادشاہ راہی د ملنگ پئے پنہو پرپوٹی او وائی،  
 بابا د سلطنت لوئے جنگ لہ خم، دبری دعا راتہ وکرہ!  
 ملنگ یوہ تہرہ کریکہ ویا سی، د قلعي دروازې تہ وکوری او د سترکو پئے رب  
 کنہی ورک شي. پئے اسمان د ویني سرې کرني وپر قہري. بادشاہ لہ ملنگہ پآتی  
 شوئے کچکول راواخلي، لہ خاوروئی دک کري او پئے خہل سرې وپاھی!



## قامي مباحثه

اروپايي قامونو دوه جهاني جنگونه وليدل او د مليونونو خلقو قرباني يې ورکړې. خپل مينځي کرښو او تعصب ته يې په مخه ښه ووتل او خپلو نسلونو له يې د امن او پرمختيا د الی ورکړه.

پښتنو هم په لکهونو سروڼه قربان کړل، کورونه او حجرې يې وړانې شوې خو د امن لپاره، د سولې لپاره او د پرمختيا لپاره قامي مباحثې (National Dialogue) ته لاس ته دي. دا مباحثه به زمونږ د کلي کور او بازار نه پېل کېږي او د کرښې دواړه اړخ ته اباد قامونه به پکښې برخه اخلي.

## قلمی سائیکي

زمونڊ پڻ قلمی سائیکي (National Psyche) کتب اذیت پسندی اغربلی شوې ده. زمونډ ټول رومانوي داستانونه لکه یوسف خان او شیربانو، ادمر خان او درخانی، شہر عالم او میمونې او داسې نور تل پڻ تریجیډي (Tragedy) یا المیہ ختمېږي. پڻ نورې جدایی او پڻ نورو ډراگانو پائې ته رسي. د فطرت پڻ رنگونو بنائسته د مینې پڻ دې خاوره مینہ کول وې دومره زړه چاودے او ارمان ون کار دے؟

یہ شہر عالمہ خدا مے دې غرق کا

د تما کو پڻ پائو چاکري مرکونه؟

## د خوشحالی په کلتور کېنې...

خوشحالي کلچر دے او دا خوشحالي د خپلواکۍ، مینې، انصاف او امن د زړه نه راوځي — دا خوشحالي د قام د اولسي سندرو او سازونو په شکل کېنې خپل اظهار کوي او د ادب، ډرامې او تهېتر په شکل کېنې پوره پوره نسلونه مستانه ساتي. د خوشحالی په کلتورونو کېنې د هر موسم، د هرې شېبې، د هر گل، د هر ازغې خپل خپل قیمت وي، خپل خپل ناز او ادا ئې وي —

د خوشحالی په کلتور کېنې او ښکې او وينې ېې خایه نه توښېږي او د خوشحالی په کلتور کېنې د انسان خوشحالي تر ټولو لويه نيکي ده.

## د کلتوري تاريخ غلطی

ټوله نړۍ بدله شوه. بادشاهي رانسکورې شوې. زور واکي په جمهوري نظام بدله شوه. د بشر حقونه او د انسان د خوشحالي خوبونه د ژوندي او بېداره قامونو د اېجنډې په سر کېنې ځامې شول. سائنس او ټېکنالوجي خلا ته، اسمانانو ته د تگ لارې هوارې کړې.

خوا

مودې وشوې چې د هندو کش په لمنو کېنې د سپرلو په ځامې د اور باران ورپوي. پېړۍ تېرې شوې چې دلته غريبي او پي وسي ده.

ستونزه کوم ځامې کېنې ده؟

دا زړه چاودون به کله سر ته رسي؟

زمونږ نه په خپل سياسي او کلتوري تاريخ کېنې څه غلطې شوې دي چې دومره

لويه سزاي راته رارسي؟

## یاد

یاد دہر زورور شے دے.

مونہ کہ د سب پے لور ہر خومراہ منزل وکرو، بیا ہم د پروں یاد مونہ د خپل  
حصار نہ بھر وکلو تہ نہ پر پردی.

یاد دہر زورور شے دے.

## ادبی تحریک

دکڑی دوارہ ابرخ تہ اور دہواد نہ بھر د پینکنو د سیاسی تحریک پۂ مقابلہ کئی د هغوي ادبی تحریک دہر فعال دے. دہر گرن دے دے.

سیاسی تحریک ئی ویشلے شوے دے، پی سبتہ دے او ماضی پرست دے.

ادبی تحریک ئی روپیان فکرہ دے، ژوند پرست دے او "وائبرانت" (Vibrant) دے. پۂ موجودہ وخت کئی دغہ هیله کهدی شي ہج کلہ ئی سیاسی تحریک د ادبی تحریک نہ الہام واخلی، نو دے بہ ورسرہ ہم د منزل پۂ لار سمر شي.

## يون

لنډه دا چې نه څوک د خدا مے له مملکته وتلی شي او نه د خپل ضمير له مملکته. سحر د شپې په غېږه کښې اوده شي او چې سترگې وغړوي نو د خان سره درنا سندر ونه راوړي.

خو کله کله مزلونو د منزل په لارو کښې ورک شي، فنا شي.

بيا هم چرته ساندو شي او چرته سندره شي.

## بدبختي

زمونڊ سياسي مشرتابه د خپل قام د کتلو ډېرې موقعې داسې بائيلې وې چې يا به ورسره اولس ودرېدو ته اماده نه وه او يا مشران به د مصلحت ښکار شول خو اوس اولس اماده دے.

نومے کهول ترڅه حده بېدار دے خوله بده مرغه مشران يو ځامے کېدو ته او د اولسي پاڅون لپاره لارښودنې ته غاړه نه پردي. کېدے شي د ليدو شپ د دې کرائسز نه زمونډ بدبختۍ د تاريخ يو نومے باب پېل کېږي.



## اثاثه

مونږ سره څه دي؟

مونږ سره څو توپکې او پټکي دي —

يو څو ماڼۍ شوې ټورې دي —

يو څو کچه دېوالونه او څو سوزېدلې سندرې دي.



## ورومبې جرگه

وئيل ئې، نرى ديو بل جهاني جنگ په مينځ كښې ده.

ما وئيل، دا ولې؟

چېرانه شوه — وئيل ئې، تاته نه ده معلومه چې څه موده پس به انسان له ځانه تنگ شي، د ځان سره به په جنگ شي. وئيل، ئې كوره! امن ته ئې له زړه، ئې له ځان سره د روغې بله لار نشته. ټول به اول د ځان سره او بيا له ځانه كېر چاپېره دنيا سره روغه كوو.  
ورومبې جرگه به په خپل ځان كوو.

## سپر لے

سپر لے دکل هم دے او دبلبل هم —

دساز هم دے او دسریندې هم —

دارمان هم دے او د خوب هم —

سپر لے وائی هم دې ته چې دا به هبه گیر وي، دهرچا به وي، دتورگل به هم  
وي او د سپین گل هم — دپېښور به هم وي او دکابل هم.

## د نفرتونو کر

ډوند خدمت دے او خدمت عبادت دے خو دا عبادت هغه څوک کولے شي  
 بهې د ډوند په بنائست باور لري. د مهنډې نړۍ په پوهنتونونو کښې په زرگونو  
 خلق ناست دي څېړنې کوي، ايجادونه کوي، دواياني جوړوي او د ټولو مرام دا  
 دے بهې نورو انسانانو له خوشحالي ورکړي.

مونږ ټوله ورځ ناست يو د نفرتونو کر کوو — د مذهب په نوم، د قوميت په  
 نوم، د "نېشنل انټرسټ" (ملي کټې) په نوم —

نه خوب وينو، نه د سحر هرکله کوو، نه د ځان محاسبه کوو.

په مونږ کښې څومره خلق دي بهې د جنت په طمع ئې دا دنيا دوزخ کېده؟ بهې د  
 خپل دوه گزه قبر پراخه کولو د پاره ئې دا دنيا د خداے په مخلوق تنگه کړې

.۵۵

مونږ کر د ازغو کوو او لارې څارو بهې سپر لے به راشي!

ز مونږ خپل کور وران ويجاړ پروت دے او د نورو خلقو د کورونو غم خوړلي  
 يو. مونږ د ثواب او گناه په نوم د ډوند ټول بنائستونه او ټولې سپېڅلې جذبې  
 وژلې دي.

مونږ څوک يو؟ څه يو؟ ز مونږ د ډوند مرام څه دے؟

اوله ټولو لويه پوښتنه دا ده بهې مونږ خپلو بچو ته، خپلو راروانو نسلونو ته څه  
 پريږدو؟ د جهالت تور توبونه او که د اميد روښانه سحر ونه؟

## زۀ دانۀ منم!

زۀ دانۀ منم هې د هرې خاورې خپله خوشبو وي، د هر وطن خپل رومانس وي، د هر قام خپل تاريخ وي، خپله ورځ او شپه ئې وي.

د هرې چپې خپل خمار وي، د هرې سپوږمۍ خپل ستوري وي، د هر "تهيسيز" (Thesis) يو خپل "انتي تهيسيز" (Antithesis) وي.

زۀ دا منم هې زما وطن هم د تاريخ ځانکو ده. دلته هر بوټے دارو او هر گل خوشبودار دے. هره سندره نيمگړې ده خو خوپړه ده — هر پلار د عظمت غر دے او هره مور قرباني ده.

زۀ دا منم هې زمونږ د دنکو غرونو پۀ سرونو واورې او پۀ ويځ کښې ئې گلونه ورپوي. دا د گندهارا مرکز، دا د شېرشاه او احمد شاه کور، دا د خوشحال خان، باچاخان او خان شهيد د خوبونو انځور — دا د رنگينو لوپټو، ژوندو سيندونو او د مينې پۀ وعدو د ابادو گودرونو وطن دے.

زۀ دا منم!

خو!

زۀ دانۀ منم هې پۀ دې وطن کښې به د پېغلو سر سرتور وي او ورونه به ئې پۀ پردو خپراتونو کښې سپي پۀ دانگونو وهي.

زۀ دانۀ منم هې د دې وطن پۀ وينو به نور بنارونه روښانه وي او دلته به د تيارو باچائي وي.

زۀ دانۀ منم هې د لعلونو پۀ وطن کښې به خلق د يوې نمرې ډوډۍ لپاره د خپلو ارمانونو قتل کوي.

زۀ دانۀ منم هي د ترۀ زوۀ تر بور دے .

زۀ دانۀ منم هي د دي غفي وطن خوانان به هنر او روزگار نہ لري او مشران به  
ئي پري خۀ کار نہ لري .

زۀ دانۀ منم هي خور ، لور د پردي دېران خخله ده .

زۀ دانۀ منم هي زما د بچو سکولونه به په بي چاودنو کښي الوغي او زۀ به  
رائېونډ ته اجتماع له ځم .

زۀ دانۀ منم هي زمونډ کور کله به سوزي خو نہ به اواز او چتېږي . نہ به زمکه  
شلېږي او نہ به دا انقلاب چغه پورته کېږي .

زۀ دانۀ منم !

## زمونږ سندرې

زمونږ سندرې د ماضي په تيار او د حال په شور ماشور کښې زمونږ د ورکو شوو  
 ارمانونو او اوزونه دي، زمونږ د نيبکرو خوبونو تصويرونه دي.  
 دا سندرې زمونږ سوشل هستري ده، زمونږ د کلتوري ژوند بنيادونه دي.  
 دا سندرې خوندي ساتل پکار دي. کېدای شي تاريخ يو بل چورلک و خوري  
 او سبا ئې زمونږ نه څوک پوښتنه وکړي.  
 د ژورې جنگ خو مو بائيللې دے — هسې نه بېې د قلم جنگ هم وبائيلو!

## ازاد او خپلوا که خلق

زه هر سهار د خپل کور سره نژدې د ځنگل نه راتلونکي د مرغیو د چغار سره  
پاڅم. دغه اواز د ژوند په دې شور ماسور کېږي د مینې او معصومیت تر ټولو  
سپېڅلې اظهار وي چې ما تر دېره وخته په خپل خبار کېږي ساتي.  
دا ښايي چې دا خاوره د فطرت اواز ته هر کله وايي. ستا کینه ئې کوي.  
دا ښايي چې ځنگه د دې وطن خلق ازاد او خپلوا که دي، هم دغه شان ئې مرغی  
هم دي.

دا ښايي چې د غلامۍ په تیارو کېږي کېر کلي او ښارونه سندرې نه شي وئیلې.  
دا ښايي چې ازادي امن او امن ازادي ده. د وېرې او ترهې نه ازادي، د زور ظلم  
نه ازادي، د وهم نه ازادي او د نفرت او تعصب نه ازادي.  
او ازادي د هر انسان او هرې مرغی یو شان حق دے!



## ورکې سنڌرې، ورک خوبونه

په هغه شپه ملنگ د خپلو اوتنکو امپلونه د انسان د ورکو شوو ارمانونو په مزار کهنودل او دستورو د کاروان سره لارو. اوس په دغه کلي کٽي نه څوک د مينې سنڌرې وايي او نه خوبونه ويږي!



## نيمگرې قيصې

د دې وطن د هر غره په لمن کښې، د هر سيند په غاړه، د هر يو رېږېدلي گل او هرې ويجاړې شوې خوان تر شا قيصې پرې دي. دا قيصې څه د مينې دي، څه د وينې دي، څه خوږې دي څه ترخې دي، څه د ژوند دي څه د جانان دي —  
دا قيصې هم دومره نيمگرې دي څومره چې په دې خاوره ژوند نيمگرې دے.

## کلتوري وده

د ښکلو هنرونو د ودې نه بېخه د يو قوم کلتوري وده ممکنه نه ده، ځکه چې ښکلي هنرونه هاغه خلق تخليق کوي چې د ژوند د هر درد او سندري سره مينه لري او په معنايي پوهيدوي.

مړه خلق د ژوند د جنون او د جانان د قيصې نه ناخبره خلق تخليق نه شي کولې، ژوند نه شي ستايلې او هم دغه وجه ده چې نه کلتور جوړولې شي او نه ئې د وخت د بدلون سره سم بوتللي شي.

## هاغه شپه

توره شپه ده خو د مرغزار په لمنه د سپوږمۍ د پلوشو خادر راخوړ دے. په فضا  
کښې د ځنگلي گلونو خوشبو د چا د وجود خواږه راوړې. دايلم په سر د لاتپنونو  
کاروان روان دے.

د تاريخ د تسلسل کاروان!

ديوې لېونۍ مينې د لتون کاروان!

د ژوندون کاروان!

ناخپه تياره شي — سپوږمۍ تندر ونيسي. زه د رڼا په لتون کښې د لاتپنونو لور  
ته وگورم!

هلته هم د اخيري لاتپن رڼا په اخري حل د خپل ژوندۍ پاتې کېدو هڅه  
وکړې او مړه شي.

## Many a Nations Came and Hurlled Their Bolts at Us!

د چيک جمهوريت نه گهر چا پېره د جرمن، روس او استريا غوندي لومے  
طاقتونه پراته دي او وخت په وخت پرې دغه طاقتونو يرغلونه هم کړي دي  
خو د چيک جمهوريت يوه خېسته هم نه ده ماته شوې —

تاريخي عبارتونه، تهېتروونه، پلونه او پوهنتونونه ئې محفوظ پاتې شوي دي.  
زه اکثر دلته د دې خلقونه پوښتنه کوم چې دا څنگه ممکنه وه او دوي راته  
واني چې چيک قام د يورپ په زړه کېنيو څو مليونه اولس دے. لږه ئې زمکه  
ده، لږ ئې وسائل دي او دوي په دې حقيقت خبر دي نو چرته ئې هم د کوم  
لومے طاقت سره ښکر نه دے اړم کړے. خو داسې هم نه چې مزاحمت ئې نه  
دے کړے. دوي د ډپلوميسی نه کار اخستے دے، د عقل او هوبنيارتيا نه ئې  
کار اخستے دے. خپله ژبه او قامي شعور ئې ژوندے ساتلے دے او دغه شان  
ئې دخپل کور او وطن حفاظت کړے دے.

ما وئيل، مونږ خو ټول د ژورې په ژبه خبره کړې ده، ټول عمر مو د ټوپک لاره  
خپله کړې ده، د جوش لمبوته مو دانگلي دي —

نن مو کور هم وران دے او کور هم!

## دریاست مرام

د هر ریاست څه مرام وي. هره سیاسي ټولنه چې جوړېږي، شاته یې څه فکر، څه خوب، څه ارمان وي. ریاست د خپلو وګړو د ځان، مال او عزت حفاظت کوي. د هغو د صلاحیتونو د لاقوي کولو او د هغوي د خوشحالی لپاره فرصتونه پیدا کوي او د هغوي هیلې او شناخت ووندې ساتي.

بې ریاست دا څو بنیادي کارونه نه شي کولې، هاغه ریاست ځنګل بللې کېږي او د ځنګل باچا از مړې وي!

هغه ریاستي نظام چې خپل خلق یې کوره کړي، یې عزتته یې کړي او بیایې خرڅ کړي — هغه ریاستي نظام، د کور د لاندې چې په یوه صوبه کېنې خلق په ګولیدو او بې چاودنو کېنې مري او په بله صوبه کېنې نوي نوي ښارونه ابادېږي، نوي نوي خوبونه رېښتیا کېږي — یو داسې نظام دې چې په دروغو او خودغرضو ولاړ دې — د مذهب په نوم په دوکاندارۍ ولاړ دې او دا نظام چې تر کومه وي، لکه د مار به خپل بېخي خوري.

## مکالمه

ما وٽيل، ملنگه! دا جنگ وٺ دے؟ دا نفرتونه وٺ ډپر دي؟ دا اورونه وٺ بلهږي؟

ملنگ ماته په زير زير وکتل، موسکے شو، وٽيل ئي، بونهريه! رښتيا اور بدل غواړي او که هسې تهوسونه کوي؟

ما وٽيل، ملنگه! والله ډپر وخت نه په دي فکر کښي يم هې اخر زمونږ په دي خبير کښي څه دي هې دالند تنگ ژوند هم په ارام نه شو تېرولے؟

ملنگ وٽيل، خبرې ډپرې دي خو زه به درته يوه قيصه وکړم — قيصه داسې ده هې په افريقه کښي داسې سيبې شته چرته هې څوک څه غلا، شوکه يا جنگ جگړه وکړي، څه غلطي وکړي نو دکلي خلق فکر يوسي هې اخر څه وجه ده هې د دي سري نه دا ناروا وشوه؟ سستم کښي څه ستونزه ده او که نه دغه سر د څه وسوسې يا زړه چاودون سره مخ دے؟ خلق راټول شي او دکلي په مرکزي چوک يا مېدان کښي دهغه سره خبره کوي، جرگه ورسره کوي — شرموي ئي نه، همدردي ورسره ښائي، بيا هغه د څه وخت لهاره يواځي پرېږدي هې د خان محاسبه وکړي او دغه شان د انسانانو اصلاح کوي — کافر کوي ئي نه. سې لاري ته، د انسانيت لاري ته ئي راوٺي.

ما وٽيل، ملنگه! دا خو سمه ده خو زما د سوالونو جواب؟

وٽيل ئي، په خبرو کښي، په جرگو کښي او په مکالمو کښي ډپر زور دے. کله هې انسانان د خبرو کولو، د دليل بيانولو او د مينې کولو توان وياښلي نو په جنگ شي. دا جنگ ورومښ د انسان دننه ټيغ ووهي او بيا د وينو او لمبو په باران کښي راڅرگندېږي.

## دہنبتون ڊیمونائیزیشن

دوي ورته په انگريزي ڪنڊي "ڊيمونائيزيشن" (Demonization) وائي. دا هاغه عمل دے هې پکنڊي په ډهړه منظمه توگه يوه ډله يا قام د بې ډلې يا قام سپکاو ۽ کوي. د هغوي صفتونه هم داسې بنود لے کېږي لکه هې عېبونه ئي وي. د دې لپاره د تهېتر، ډرامې او ميډيا نه راواخله تر مذهبي مشرانو، سياستدانانو او ټولو سرکاري او غېر سرکاري ادارو پورې په کار راوستلې کيږي. زمونږ په دې نوي ټولنيز تاريخ ڪنډي په پاکستان ڪنډي د پښتنو د يو قام په توگه منظم سپکاو ۽ د دې يو تازه مثال دے.



## جبرانيات



په نيمه شپه ۾ې د مور چو څخه روحونه بهر راوتل، زما د هېو کويوه دهانچه په نظر شوه ۾ې د زنگونو په سر راتپته شوې وه او سپوږمۍ ته ښې په زير زير کتل. زه نژدې ورغلم او پوښتنه ښې وکړه.

"ستا نوم څه دے؟"

ځواب ښې را کړو.

"ازادي!"

ما بيا وپوښتل.

"ستا زامن چرته دي؟"

د ښې وسه او ناتوانه ازادۍ سترگې له اوبنکو ډکې شوې — په رپيدلو شونډو ښې ځواب را کړو.

"يو په دار وځنگېدو، دوهم لېونه شو او درېم لا زېږېدلې نه دے."



ښې کله ډېر غمژن ښې نو خپل زړه ته دې سر ورښتکه کړه. تاته به معلومه ښې ښې ته دهغه څه دپاره واري ښې يو وخت ورته تاد خوشحالي نامه ورکړې وه.

خليل جبران

## واک

په دې کښې ستا هېڅ واک نشته چې ستا قيصه څنگه شروع کېږي او څنگه  
پاې ته رسي — خو باید په دې ته تر اوسه پوهه شوې ئې چې د هر څه يوه  
خاتمه وي. هره سپرغی تيارو ته ستنېږي —  
هر اواز په خاموشۍ کېږي ورک شي —  
هر گل د خاورو په غېږه کېږي او ده شي —

سوزي قاسم

## جنت

زما غريب روحه!

ته به هېڅ کله هم په هاغه څه پوهه نه شي چې رښتيا مهم دي. ته به د ژوند د رازونو څخه يوازې هم رابېر څېره نه کړې. سره د دې چې ټول مذهبنه د جنت وعده کوي خو پام کوه چې ته په هم دې دنيا خان له جنت جوړ کړې.

عمر خيام

## باچا خانی

پہ مذہب خبری کول، تقریرونہ کول، فضائل بیاتول اسان کار دے، هر  
 شوک فی کولے ہی خو پہ مذہب عمل کول او ہغہ ہم ورومیے د خان نہ  
 شروع کول دہرگران کار دے.

باچا خان

## اسره

په دې لويه صحرا كښې، هې منزل اوږد دے او منزل معلوم نه دے —  
 بې له تاڅوك دي هې اوچت شوي لاسونه او غوړ پدې څولى وويښي؟

## تاوان

زما مشرانو د هندو کش په لمن کښې د کندهارا تهذيب بنياد ايښه وه —  
پوهنتونونه ئې جوړ کړي وو.

بچي مسلمان شوم نو د ټولو نه ښه او سپېڅلې مسلمان وم خو خپل کلتور او  
قدرونه ئې هم لرل — حجره او جومات ئې په يوځای وو — جرگه ئې لرله  
— په اختر شوقدر مېلې ئې کولې —

ما د پاره رحمان مينه وه — ما د پاره مذهب دانسان قدر وه —  
بيا زه ورک شوم.

وطن ئې بائيلو، دروزگار و سيلې ئې و بائيلې — ما هم لکه داروپا د تور دور خپل  
تقدیر د ملا په پښو کښې کېښود.

نن ئې نه شوک د مسلمانې په نوم پرېږدي، نه د وطن په نوم!

## انساني ټولنه

مهدبه ټولنه په علم، انساني عظمت او جمالياتو ولاړه ده. د داسې ټولنې جوړښت داسې اولسي، سياسي، اقتصادي او روحاني ادارو ته اړتيا لري چې انسان د وهم، ذهني غلامۍ او مذهبي لېونتوبه خلاص کړي.

## رابندر ناتھ ٹیگور

رابندر ناتھ ٹیگور تہ ادب، موسیقی او انځور گری پے مہدان کنبی د خپل کار، زیار او فکری عظمت لہ کبلہ کہ یو خوا پے نریوال کچ ډپر د احترام پے نظر کتلے کہ پدی نوبل خوا د فانی ژوند پے دومرہ لپہ مودہ کنبی د ٹیگور لہ خوا دومرہ لوے کار د ادب مینہ وال حیران کړی هم دي.

ٹیگور پے ۱۸۶۱م کنبی د هندوستان پے کلکتہ ټنار کنبی زیږېدلے وے. د اتہ کالو پے عمر کنبی ئی پے تخلیقي لیکونو پېل وکړو او د شپاړسو کالو پے عمر کنبی ئی د نظمونو داسی یوه مجموعہ خپره کړه چې د وخت نقادانو ورتہ د کلاسیک درجہ ورکړه. ٹیگور بنگالی ژبی او ادب تہ نوې بڼہ ورکړه او د جدید نریوال ادب د غوښتنو سرہ سم ئی د روایتي بندپزونو نه ازاد کړو. ٹیگور د هند کلتور پے غړي نری کنبی پے خلقو وپېژندہ او د مغرب نوي فکرونه ئی هندوستانی کلتور او ژبو کنبی متعارف کړل.

هغه پے سلگونو تخلیقي اثار، پے لاسو راښکلي انځورونه او د دوو زرو نه ډېر نظمنو پرېښودې دي او د "ویسوا بهارتی" پے نوم د یو پوهنتون بنیاد ئی هم اېښته دے. هغه ورومیسے غبرارو پائی دے چې پے ۱۹۱۳م کنبی ورتہ د نوبل انعام



ور کرے شو.

پہ ہندوستان او بنگال کنبی د ہغہ نظمونہ د قایم ترا نو پہ توگہ غورہ کرے  
 شوی دی. د تیکور ناولونہ، قیصی، درامی او مضمونونہ د سیاسی او ذاتی ژوند  
 سرہ پہ ترلو موضوعاتو ولا ری دی او د فکر نو ی لاری رو بنانہ کوی.  
 "گیتانجلی"، "گورا" او "یو کایوگ" ئی پھونڈلی ادبی آثار دی. تیکور د ہند د تولو  
 نہ ستر شاعر کئیے کہیوی. پہ ۱۹۴۱م کنبی د اتیاو کالو پہ عمر کنبی ئی د نری نہ  
 کوچ و کرو.

## کفکا

کفکا (Kafka) د چيک ريپبلک نوموړې ليکوال دے. ناولونه او لنډې قيصې ئې ليکلې دي. دهغه کار او زيارته د درناوي په توگه شلې پېرې ته د کفکا پېرې وايي. د جولائي په درېمه ۱۸۸۳م په پراگ کې زېږيدلې و. د قانون زده کړې ئې کړې وې. وجوديت، د ځان نه پر دے کېدل، نفسياتي جبر او د پلار او "مستیسېزم" (Mysticism) د کفکا د ليکونو بنيادي موضوعات دي. په ۱۹۲۳م کې د ۴۰ کالو په عمر کې مړ شو. په پراگ کې د هغه په نوم ميوزيم جوړ کړے شوے. لارې کوڅې د هغه نامې سره منسوب شوي او کلتوري او څېړنيز مرکزونه پرانستے شوي دي او د کفکا د نوم ياد کاري څيزونه په کې خړخېږي.

## دېدرو حونه

مونږ داسې خلق يو چې په وجود خرمې غتمې لرو خو روحونه مو دې دي. مونږ  
 خپلې ورځې په لوبو او توقو تقالو کې تېروو او يا اودۀ پراته يو او مونږ بيا هم  
 وايو چې مونږ د نړۍ په انسانانو کې د ټولو نه بڼه خلق يو...

نظار قباني

## زرگيه داغ به درله در کرم!

دولسم اگست نورلس سوه اته څلويښتم — د چارسدې بابره — په زرگونو  
خدائي خدمتگار او د خپلوي گناه ملگرو د نيولو پر ضد احتجاج — نه ټوپک،  
نه توره — د ازادۍ لټون — او د ظالم په مخکښې د حق داواز او چټول —  
خو حق چا منلو؟ حق څوک مني؟

د هاغه وخت وزير اعليٰ قيوم خان کشمير ۛ فکر کوي چې د خپل بادار سره د  
وفادارۍ ښودلو ددې نه ښه موقعه بله څه کيدې شي؟ امنيتي ځواکونو ته حکم  
ورکوي — د اور باران رانښکې کېږي — يو پر پوځي، بل پر پوځي — يوه نيمه کېنټه  
تېرېږي او د بابري په خاوره د وينو څادر خورېږي —

څوک وايي دوه سوه مرغه شو — څوک وايي څلور سوه مرغه شو — څوک وايي شپږ  
سوه مرغه شو — خود هشنغر هره کوڅه واري، هريو کانه بوټي او ښکې تويوي،  
هر کور دغم کور دۛ — هر مېدان ټي دکربلا مېدان دۛ.

د بابري په مېدان کېنې چې د زورور ټوپک اوچت شوۛ دۛ، بيا رانښکته  
شوۛ نه دۛ — د پښتنو په خاوره هره ورځ د بابري يادونه تازه کوي —

افغان جهاد په مليونونو ځوانان وخورل، وزيرستان، سوات، باجوړ، خيبر،  
پيښور، کوټه او مردان د بابري د پېښې نوي نوي شکلونه دي — نوي منظرونه  
دي — خودښمن هم هغه پخوانۛ دۛ — ټوپک هم هغه پخوانۛ دۛ —

کله په څرگند مخ راهي، کله په پټ مخ راهي — کله يو رنگ واخلي او کله بل  
رنگ خو په گوليو غلبيل سينه هم هاغه ده، وينه هم هاغه ده، سره او

مقدسه وينه!

خو په دې اته شهپته کاله کښې نه چا د بابرې ذکر وکړو، نه ئې د هاغه شهيدانو په قبرونو څراغونه بل کړل، نه ئې د هغوي د کورنيو تپوس پوښتنه وکړه، نه ئې ځوان کهول ته د هغوي د وينې تقدس وښودلو، نه په کتاب شته، نه په نصاب کښې شته، نه ئې يادگار شته.

ايدا خلق نه وو؟ انسانان نه وو؟ ارمانونه ئې نه لرل؟ خوبونه ئې نه لرل؟

د خزان وهلو او نو پاتې وې؟ طوفان پرې راغلو، تېرې شوې او هېرې شوې؟ ما دا فکرونه ليو نه کړي. د لو ئې پښتونخوا په لارو کوڅو، غرونو او ورشوگانو وگرځم. د بابرې او ټکر د شهيدانو په قبرونو راتېر شم. د وړانو شوو کودرونو او ړنگو شوو کورونو کنډرونو ته وگورم.

هر لور ته تياره ده، بې وسي ده او د بارود لوي دي — څو اوښکې توې کړم او بيا خپل زړگي ته سرور ښکته کړم — يو غلام نور څه کولې شي؟

زرگيه! داغ به درله در کړم

که دې ننگه يار دې بيا محتاجه کړمه

## پښتانه او د قامونو جېل خانه

پنځوس مليونه پښتانه پنځوس ډلې دي —  
 وږه يوه، تاريخ يو، منزل يو، ارمان يو خو قام يو نه دے، مرام يو نه دے — په  
 ماتو لښکرونه وطن گټلے کېږي او نه قام.  
 له پير روښانه تر باچاخانه په دې قام کېږي رهبران ډېر، لارښودان ډېر،  
 قربانيان ډېر، شهيدان ډېر — بيا هم نه فکر يو شو او نه اواز.  
 کوټه څه؟ کندهار څه؟ پېښور څه؟ نوښار څه؟ — ټوله يوه خاوره، يو وطن،  
 يوه زمکه — خو نه کوټه پېښور ته غاړه وټه او نه کندهار نوښار ته — اوښکې  
 مويو، غم مويو خو ساندي موبېلې بېلې دي.  
 دلته کله څوک د مذهب په نوم راهي، کله د انصاف او بدلون په نوم راهي —  
 خو چې وخت راهي، نه مو څوک مسلمانې مني او نه د انصاف غوښتنې.  
 په دې خاوره هر چاته ملگري تر لاسه شي، د هر سياسي گوند کابيني جوړې  
 شي، هر يو سياسي مشر چې په بله کومه صوبه کېږي ملگر مې پېدا نه کړي، په  
 پېښور او کوټه کېږي ئې پېدا کولې شي. که نشته نو خپله سياسي کړنلاره  
 نشته، د خپلواروانو نسلونو غم نشته.  
 تاريخ خو دا وايي چې حق په سياست گټلے کېږي، په قايي مبارزه گټلے کېږي،  
 په سياسي شعور او پوهه گټلے کېږي خو ايا دلته د قام او خاورې سياست گناه  
 نه ده؟ که نه ده نو ټول هغه خلق ولې په نخښه کېږي چې د خپلې خاورې او قام  
 لپاره اواز اوچتوي؟

پہ کوئٹہ کنبی پہ علم، پوہہ او سیاسی شعور برید شوے دے۔ دریاستونو  
د ستراتیژیکی گتو لہارہ، د قادی غور خٹکونو د کمزوری کولو لہارہ پہ ہغہ  
خوانانو برید شوے دے ہی خپل حق ئی ہم پھونڈا او ہغہ قوتونہ ئی ہم  
پھونڈل چا ہی لہ حقونو ئی برخی کری وو۔

پہ پشین، ژوب، مسلم باغ، قلعه سیف اللہ، نوشکی او کوئٹہ کنبی بہ د دغہ  
شہیدانو پہ قبرونو د وینو چراغونہ بلہری او ہلتہ بہ د مارگل پہ لمن کنبی د  
وطن د ازادی جشن پھل شی۔

د قامونو پہ دے جہل خانہ کنبی زما بس دومرہ خاے دے۔

بس دومرہ قیمت می دے!

اندیش شمس القبر وائی،

تہ بہ د زرہ پہ جہان لوئی کوئی

او ہنگامہ او انقلاب بہ نہ وی؟

اگست ۲۰۱۶ء

## زه په گناه او ثواب څه پوهېږم؟

ما وټيل، شکر دے خلق د مذهب سره مينه لري، په هره لار کوڅه کښې مدرسې جوړې شوې دي — د ښځو جدا، د سرو جدا — چندی راتولېږي، سبقونه وټيلے کېږي.

ښه خبره ده!

ملنگ ورومے خپل چيلم کش کړو، د تماکو لومو کې په مخ او پيړه کښې لارې جوړې کړې، بيا موسکے شو، وټيل ئې.

بونېر په ا خبره د مذهب نه ده، د خداے درضا کولو نه ده، خبره د روحانيت نه ده — خبره د سياست ده، خبره د جنګي اقتصاد ده، خبره د انسان نه د انسان د نفرت ده.

ملنگه دا زه څه وایم او دا ته څه وايي؟، ما ورنه په جبرانتيا پوښتنه وکړه.

د ملنگ د مخ په کرښو کښې د تاريخ د ټولو دورونو قيصو غزونې وکړې، وټيل ئې.

ګوره زه خو د پېړيو راهسې مسلمان يم او داسې مسلمان يم چې د خپلې مذهبي عقيدې لپاره مې تل قربانې ورکړې دي، کورکے مې وړان شوے دے، په دغه دربار کښې خو ما تل د خپلو وينو څراغونه بل کړي دي — زما مسئله خو دا ده چې په خپله خاوره د سرو او سپينو په خزانو ناست يم خو د ټوک ډوډۍ لپاره مرم — بچي له سکول نه لرم، د روغتيا مرکز نه لرم، هيله نه لرم، خوب نه لرم — مودې وشوې کېده په سر يم!



ما وٹیل، ملنگہ انم دی خو خبرہ دی دہرہ اوپدہ کرہ۔  
 وٹیل ئی، لنہہ دادہ ہی پتہ نری کبھی نور قامونہ پتہ عزت، خپلوانی او خوشحالی  
 خپل ژوند تہرولے ہی نوزہ ئی وپنہ شم تہرولے؟  
 ملنگ چیلم تہ نور تما کو واپچول، سکرو تہ لہ ئی پوکے ور کرو او یو اوپد کش  
 ئی واخستو، خاموشی خورہ شوہ۔

ما وٹیل، دا خو دہر سیاسی سوال دے؟

او ہفتہ بس ہم دومرہ ووٹیل ہی،

ہم دغہ اصلی سوال دے!

مالا خولہ پرائستہ ہی ملنگ راولا ر شو۔ ما وٹیل ملنگہ ازما خبرہ نیمگرہ

دہہ وٹیل ئی، خبری لاکلہ پورہ شوہی دی؟

د خپلی کودلی پتہ لور روان شو او پتہ روانہ روانہ کبھی ئی ووٹیل،

زہہ یو پینتون خانہ بدوش دوطن

کپتہ پتہ سراو درپتہ درگرخمہ

زہہ پتہ گناہ او ثواب ختہ پوہپریم

پتہ جنقی خاورہ نہر گرخمہ

## ژوند ۽ وياړ

کابل، هشنغر، کوټه، کندهار او پېښور دا ټول ښارونه، دا ټوله خاوره او دا ټول وطن د علم او تهذيب کور وه — دا د هنر کور وه — دا د امن کور وه — کندهارا، پشکلاواتي، ادهيانه د دې ښهرازه وطن د بېلابېلو تهذيبي جوړښتونو نومونه دي. په دې خاوره غوږل کول، دهشت کول، پوهنتونونه وړانول د اوس نه نه دي — دا کار 'واټن هُنز' او چنگيزيانو هم کړې وه. دا خلق مقدس ځکه دي چې دوي په خپلو وينو د علم او شعور مشالونه بل ساتلي دي. د دې دومره یرغلونو باوجود نن هم ژوندي دي. ټوک ټوک دي، بيا هم خوبونه ويغي او خپل هيلې تاندې او تپاندې ساتي.

ته ازغي کړه زما او د گل مينځ کښې

زه په لاره قدم نه پدمه، سينه پدم

## د ازادی ورځ!

په څوارلسم اگست به مو خان سمبال کړو، د کاغذ نه جوړې د پاکستان د پېرغ ټوټې به مو په سر کړې، په سينه به مو د "اتحاد، تنظيم، يقين محکم" بېجونه ولگول او بيا به مو د کلي د پرائمرې سکول مخه وکړه. ترانې به ووئيلې شوې، تقریرونه به وشو، ازادې به ولمانځلې شو!

خو چې رالوټېدم نو قدم په قدم راته د خپلې غلامۍ احساس شوې دے. زما په کلي کې کښې اوس هم ماشومان د داسې بيمارو نه مري چې علاج ئې په اسانه کيدے شي. اوس هم هلته داسې مېندې مرگ ته ورځي چې شماری چې بېي ئې په بي چاودنو کې وژلے شوي دي. اوس هم هلته غريبي او ټي روزگاري ده.

د کلي هغه پرائمرې سکول چې د څښکلو اوبه ئې نه لرې، ټاټونه ئې شلېدلي وو، په دېوال تور بورډ ئې برگ شوے او رېږدېلے و، خو بيا هم پکښې د ازادۍ ترانې په څوارلسم اگست وئيلې کېدې — اوس هغه سکول کېږي په ټاټ ناست ډېر هلکان په بي چاودنو کې وژلے شوي دي — هغه سکول هم نيم په بم رنگ کړے شوے دے، خو سکول ته مخامخ چاؤنی محفوظه ده. د ازادۍ جنده پرې هر وخت رېږېږي او هر غلام يو بل ته د ازادۍ د جشن په مبارکي مجبوره دے.

## هغه او د خبار مېخانه

هغه د اروپا تنهایسې او خان خان خورې وه او زه د خپل وطن شور — هغې د مینې په لاره کښې ولاړ هر روایت عبث گڼلو، ېې منطقه او ېې دلیل له ېې منلو — او زه د خپلو روایتونو د گردش نه نه شوم وتلې.

هغه د خبار په مېخانه کښې پېمانه په لاس ولاړه وه او زما مڼې ته د خپلې خاورې مخونه لکه د دېوالونو ولاړ وو.

دواړه په یو آسمان کښې پر قېدو، لکه دوه بېل بېل جهانونه —

## سفر مدا م سفر

هغه د چا خبره، پخوا په زمانه کښې به انسانان ټوله ورځ په ځنگلونو، شاووا او مېرو کښې د ښکار پسې په ځغل وو. يا خو به په خپله ښکار شو خو که ژوندي به پاتې شونو د نمر دو بېدو سره به ئې ځان خپلو خپلو غارونو ته رسولو ...  
يو بل ته به ئې د ورځې قيصه وکړه — بيا به ئې د شپې تور څادر واغوست او اوده به شول.

اوس هم هر سره هر سحر په خپل خپل کار پسې وځي — په ښکار پسې وځي — د خپل خپل خوب په تعبير پسې وگرځي او بې مابنار شي نو په دې تکل کښې وي بې زر خپل کور ته ورسي.

ما په دې ښار کښې داسې خلق هم ليدلي دي چې د پلونو د لاندې اوده کيږي، په پار کونو کښې په بنچونو اوده کيږي — دغه د هغوي کورونه دي.  
خو قيصه بيا هم هغه ده — بنگلي واله هم د کور او بهر د گردش نه نه شي وتلې او چونگرې واله هم.

دا سفر بې زرگونه کاله مخکښې پېل شوې وه، اوس هم دوام لري — دا جلا خبره ده چې اوس د ډېرو خلقو کورونه د خاورو لاندې دي.

څوک يو دوه قدمه واخلي، تر تادر شي

د چا پښې په منزل سترې شي، ناکام شي

## پښتونخوا، وطن،

### تراپان، دېو او گل اندامه، ښاپېری

د امو نه تر اباسين دا ټوله خاوره — دا ټول غرونه، سيندونه، وړشوگانې او گودرونه — له امير كروړه تر باچاخانه د خپلواكۍ ټول اوزونه — د مېوند د ملاې نه تر سوات د ملاې د قربانۍ او ننگ ټول داستانونه — د ۵۰ مليونه نه د ډېرو خلقو په زړونو كښې راولاړ شوي ټول دردونه — ټول ارمانونه — دا هر څه چې راټول شي، د زمكې يوه ټوټه ترې جوړه شي — د احساس يوه نغمه ترې جوړه شي — يوه استعاره ترې جوړه شي — او چې بيا دا هر څه يو بل ته ورتړغاړه وځي نو پښتونخوا وطن ترې جوړ شي.

دا وطن ښائسته دے، موږ دے، غني دے او خلق ئې خپلې سادگۍ او اخلاص خوږلي دي — په دې خاوره كله د چنگېز خان پوځونه يرغل وكړي او كله د گل خان — كله د اخوانو او پيرانو په شكل كښې زېرگان راهي او خلق د وهونو تيارو ته واچوي — كله كماندانان او جرنيلان راهي او د وينو سهلابونه توي كړي — ددې خاورې د خلقو فكرونه ئې لارې او خوبونه شورېدي دي — دا خلق په خپلو چرو لكېدي دي — دوي وخت په وخت ځان له خپله قبرونه كنسقي دي.


كله چې د مينځني اېشيانه واثب هُنز په دې خاوره قابض شول نو دهغوي يو باچا وه چې د 'ترامانه' په نوم پېژندلے كېده — هغه دلته د بدهاياتو د عبادت ځايونه، پوهنتونونه، يادگارونه او د جرگو مركو ځايونه او كلي كورونه وړان كړل، د خاورو سره ئې خاورې كړل — دومره ظلم ئې وكړو چې بيا د دې سيمې خلقو د تراپان دېو په نوم پېژندو — دغه ديو تراپان د دوي د فوكلوري تاريخ،

د دوي د نفسياتو او د دوي د قيصو او داستانونو يو مهم كردار وگرځيده. پېرې تېرې شوې، زمانې واورېدې خو د دې خاورې اولس د دېو تر اېان د پنځو نه ازاد نه شو — گو چې وخت په وخت د دغه دېو د سرچقولو لپاره د بهرام غوندي ځوانان او ننګيالي هم زېږېدلي دي خو دغه دېو سل سرونه كړي دي — كله د چنگېز خان په شكل كېنې راڅرگند شي او د انسانانو د سرونو نه منارې جوړې كړي — كله شېر عالم شي او د شك په چاره د مېموني مري پېرې كړي — كله اخوند او پير شي او د وهمونو جال خور كړي — كله طالب او ملا شي — كورونه وران كړي، بازارونه وران كړي، گلونه خاورې كړي، خوبونه خاورې كړي او بيا ئې ښه په ډاگه ومني چې دا هر څه ما كړي دي، ثوره مو تېره او لاس مو خلاص.

دې دېو د دې خاورې د هر ماشوم او هرې گل اندامې د تن وينې وڅښكې — دا دېو په زړونو كېنې او سپرې او په مزغو كېنې ټوپونه وهي — دا دېو د بې اتفاق، جمود او ناپوهۍ دے — دا دېو به هله مري، كله چې په تيارو تياره مازغه روښانه شي — كله چې د دې خاورې بېچي د پوهې او شعور په كالو ښائسته شي — كله چې د شېر عالم لاس مات شي او مېموني ته د خپلې خبرې حق تر لاسه شي — كله چې د عبادت ځايونه د تنگ نظري او تعصب په ځامې د علم او مينې مركزونه شي — كله چې د مرگ د عظمت په ځامې د ژوند د عظمت خبره وهي — او دا څه اسان كار نه دے، د دې لپاره به د وطن هر بهرام كار ته ملا تړي — خپلې اوښكې به وچوي او د خپلواكۍ د گل اندامې د سرې ډول لپاره به د مينې بهرغ په لاس د تر اېان كړپوان ته لاس اچوي!

اوښكې مانعې دي كه بېلمازه

زما په څيرې كړپوان غي نونځ پرې كومه

A decorative rectangular border with intricate floral and scrollwork patterns in black ink, framing the central text.

د محبت خلوپنیت اصول



## د محبت څلور بنيت اصول

"د محبت څلور بنيت اصول" (The Forty Rules of Love) د ترکي د نوموړي ناول ليکونکي "اليف شفق" يو داسې ناول دے چې دوه قيصې پکښې په ډېره استاذي او هنر را يوځامه کړې شوي دي.

يوه قيصه د امريکې په "نارتمپټن" (Northampton) ښار کېږي د "ايله" (Ella) په نوم د يوې داسې ښځې ده چې د خپل ځاوند او بچو سره ژوند کوي. په ظاهره دا کورنۍ ډېره خوشحاله ښکاري خو دننه د کورنۍ ټول غړي او په خاص توگه ايله په خپله د ډېرې بېقرارۍ سره مخ ده. ايله د کور ټول کارونه کوي، د هغې بچي د ځوانۍ دور ته داخلېږي او ځاوند ئې د هغې نه علاوه د نورو ښځو سره هم اړيکې لري. ايله په دې سوچ مجبوره کېږي چې هغه کوم ژوند تېروي، ايا دا په رښتيا يو خوشحاله ژوند دے؟ ايا هغه په رښتيا د خپل ځاوند سره مينه لري؟ ايا د هغې د ژوند مرام هم دغه دے چې دا هر څه په خاموشي و زغبي او د ژوند د کاروان سره د معمول مطابق لاره شي؟ هغه د خپلې بېقرارۍ ختمولو لپاره د کتابونو د چاپولو او خپرولو د يوې ادارې سره د ليکوالانو مسودو ته د کتنې کار پيل کړي. يوه ورځ د هغې پبلشر هغې ته د لوستلو او کره کتنې لپاره د "Sweet Blasphemy" په نوم د يو کتاب مسوده راو لېږي. هم د دغې کتاب د لارې دا د تصوف سره بللېږي، د ژوند لارې ئې بدلېږي او د ليکوال په اړه ئې په زړه کېږي تجسس او مينه راو لارېږي.

دوه قيصه د ديار لسې صدې عيسوي د نوموړو صوفيانو او دروېشانو مولانا جلال الدين رومي او شمس تبرېزي تر مينځ د روحاني تړون او د خداي،

انسان او کائنات په اړه د هغوي په بحثونو اډانه لري. اکرهې مولانا رومي د اسلامي روايتي علومو لپاره پوهان وه خو د شمس تبرېزي سره د ملاقات نه وروستو هغه د زړه او روح په دنيا کې ور کېږي او د محبت د عالمکريت او انسانيت د تقدس په اړه د نوو خبرو او حقيقتونو نه خبرېږي.

دا دواړه قيصې په يو بل کې ورننوټې دي. ايله د ريښتيني مينې لتون کوي او مولانا رومي د ملگرتيا د لارې د روحاني خوشحاليو او کائناتي رهندياؤ په تکل کې د يو نوي مزل پېل کوي. هم د دغې نه د رومي د تصوف د سلسلې بنياد پرېوځي چې څرکندونه ئې په شاعري، موسيقي او نڅا کې کېږي.

شمس ملنگ دے، دروېش دے او له ځانه د جهان نه ناخبره په خپله مينه مست د يو ځای نه بل ځای ته سفرونه کوي. هم په دغه شان يو سفر کې د ترکي قونيا ښار ته راځي او د مولانا رومي سره ئې ليدنه کاته کېږي.

دا کتاب چې ما لوستو نو ډېر خوند ئې را کړو، ډېره رڼا ئې را کړه. ما غوښتل چې ټول کتاب په پښتو کې ترجمه کړم خو ولې د وخت د نېشتوالي او خپلې ناراسقۍ له کبله مې دغه کار ونه کړم شو. البته دومره مې وکړم شول چې شمس تبرېزي د خداے، د کائنات او انسان او د دوي تر مينځ د تړون په اړه مولانا رومي ته کوم څلورېښت اصول يا قاعدې ښودلې وې، هغه مې ترجمه کړې او دغه دي ستاسو په خدمت کې ئې وړاندې کوم. هيله لرم چې مينه به مو پرې ماته شي—

پښتانه هم وائي چې:

دکي شېر پښخوس کوڅې دي

زه د جانان ديدن ته کوم ځای ودرېږمه؟

۱. مونږ پېي خان ته څنگه کورو هم هغه شان خپل خدا مې ته گورو. که چېرې د خدا مې د نوم سره زمونږ ذهن ته وپره راځي نو د دې معنا داده چې په مونږ کښې دننه وپره ده. که چېرې مونږ خدا مې مينه او شفقت گڼو نو مونږ هم د غسې يو.
۲. رېنکيا ته د رسېدو لاره په سر کښې نه بلکې په زړه چاودون کښې ده. خپل زړه خپل لومړني لارښود جوړ کړه! د خپل نفس سره ووينه، ننګونه ورکړه او د خپل زړه د لارې ټي په قابو کښې راوله. که چېرې تا خپل خان وپېژندو نو خدا مې به هم وپېژني.
۳. خدا مې تر جومات، کلېسايابلي کومې عبادت خانې محدود نه دے. ته خدا مې د کائنات په هر څه کښې ليدلې شي، په هر چا کښې ټي ليدلې شي خو که چېرې ته د خدا مې کور پسې گرځي نو د هغه کور د رينکيا مېن په زړه کښې دے.
۴. مينه او عقل د دوو جدا جدا موادو نه جوړ دے. عقل خلق په گڼېدو کښې وټري او د تاوان نه ټي خوندي ساتي خو مينه ټولې غوټې (گڼدې) پرانيزي او د هېڅ تاوان نه نه وپرېږدي. عقل تل محتاط وي او ډېرې مستقي ته دې نه پرېږدي خو مينه وايي هېڅ غم مه کوه! ور ودانکه! عقل په اسانه نه ماتېږي او مينه په يوه شېبه کښې خان کنډ کپړ کړي خو خزاني تل په کنډ والو کښې پټې وي. رنگ شوي زړونه په خان کښې خزاني لري.
۵. د نړۍ ډېرې ستونزې د ژبې د غلطيو او ورو ورو بد گمانيو نه راولاړې شوې دي. هېڅ کله هم ټکي توري (لفظونه) په ظاهري معنو کښې مه اخله. د مينې په جهان کښې ټي به ټي معني او ټي کاره پاتې شي. کومه خبره

- ہی پے لفظونو کنبی نہ وئیل کبری، پے هغی پو هبدل خاموشی غواری.
۶. یواھی والے (تنہائی) او خلوت دوه جلا جلا خیزونہ دی. کلہ ہی تہ یواھی ئی نو دہر پے اسانہ خان غولولے ہی ہی کنبی تہ پے سمہ لار ئی. مونہر لہ خلوت بنہ دے، پے خلوت کنبی یواھیوالے نہ احساسبری. بنہ دا دہ ہی تہ داسی شوک پیدا کری ہی ستا هیندارہ وی. دا خبرہ یادہ لره ہی تہ پے رہبتیا خپل خان او خدا مے د بل چا پے زرہ کنبی لیدلے ہی.
۷. تاسرہ ہی پے ووند کنبی هر خٹہ کبری او دا کہ ستا لپارہ هر خومرہ دردوونکے وی خو هبش کلہ هم د مایوسی گاونہ تہ مہ ورننوخته. کہ چرہ توپی دروازہ و تری ہی نو خدا مے به بیا هم تالہ یوہ دروازہ پرانیزی. شکر وباسہ یو صوفی یواھی پے هر هغه خٹہ شکر نہ وباسی ہی وربخنیلے شو مے وی بلکہ پے هغه خٹہ هم شکر گزار وی لہ کومو ہی بی برخی ساتلے شو مے وی.
۸. د صبر معنا پے کوزو سترگو زغمل نہ دی. سلامی کبدل نہ دی. د دی معنا دا دہ ہی دیو عمل اخري نتہی تہ پام وھی. د دی معنا دا دہ ہی تہ ازغی تہ گوری او گل وویفی، شہی تہ وگوری او د سحر تماشہ وکری. بی صبری دا دہ ہی ستا نظر تر دومرہ لکی ہی دیو عمل انجام درتہ پے نظر نہ راھی. د خدا مے مئینان کلہ هم نہ بی صبرہ کبری خٹہ ہی هغوی خبر دی ہی د سپوری پے پورہ کبدو کنبی وخت لکی.
۹. مشرق، مغرب، جنوب، شمال دہر لہ فرق لری. ستا منزل ہی هر خٹہ دے خو دا خبرہ یقینی کرہ ہی باید ستا هر منزل ستا دننہ هم یو منزل وی. کہ چرہ تہ پے خپل ذات دننہ منزل کولے ہی نو تہ به د تول

جهان او د جهان نه بهر هم منزل وکړم شي.

۱۰. خدمتگاري ته معلومه وي چې که چېرې درد نه وي نو د نوي

زېږيدونکي ماشوم لپاره لاره نه شي پرانستلې کېدې او ښځه مور نه

شي جوړېدې. هم دغه شان د يو نوي ځان د زېږېدو لپاره سختې او زړه

چاودون مهم دي. څنگه چې خټه د اور د لښو نه تېره شي نو مضبوطه

شي، هم دغه شان د مينې تکميل هم په درد کېږي.

۱۱. د مينې لتون په مونږ کېږي بدلون راولي. په عاشقانو کېږي داسې څوک

نشته چې د خپل لتون په لاره کېږي هوښيار شوې نه وي. هم هاغه

شېبه ستا دننه او بهر بدل شي کله چې ته د مينې په لاره وروميسه کار

واخلي.

۱۲. په دنيا کېږي که جعلي لارښودان او استاذان د اسمان د ستورو نه هم

ډېر دي، هاغه خلق ستا لارښودان نه شي کېدې چې په ځان کېږي

ورک وي او واک غواړي. يو سپېڅلې روحاني مشر ستا نه ې تېوسه

تأبداري نه غواړي او نه دا وايي چې ته خپله ټوله توجه هم هغه ته

ورواړه. ريښتيني لارښود ستا سره مرسته کوي چې ته خپل ځان

وپېژني او د ځان ستايننه وکړي. ريښتيني لارښود د شفايي شيشې په

څېر وي چې خدايي رڼا ترې تېرېږي.

۱۳. ستا په لاره کېږي چې کوم بدلونونه راځي نو د هغې د مخې نيولو هڅه مه

کوه. پرېږده چې ژوند ستا په وسيله مخې ته لاړ شي. دا فکر مه کوه چې

ستا ژوند به کله وده شي. تا ته څه معلومه ده چې څه ته ښه گنې هغه په

راتلونکي وخت کېږي ستا په لاس د راتلونکو څيزونو نه ښه وي؟

۱۴. خداي ستا د وجود دننه او بهر دواړو د تکميل په کار کېږي بوخت

دے. هغه هر وخت هم ستا غم خوار دے. هر يو انسان رو رو د خپل  
تکميل په لور مزل کوي. مونږ ټول د فن ليمکړې نمونې يو. د خپل  
تکميل په انتظار کينې يو او هم د دغې لپاره زيار باسو.

۱۵. خداے مکمل دے. پوره دے. پاک دے او تل پاتې دے. د خداے  
سره مينه اسانه ده. گرانه خبره دا ده چې د انسان سره. سره د هغه د  
کمزور يو او ليمکړتيا و مينه وهي. دا خبره ياده لره چې انسان د هر هغه  
څه سره مينه کوي چې د مينې څه قابليت لري. بې له مينې پوهه او  
هوښيارتيا نشته. تر څو چې مونږ د خداے د مخلوق سره مينه نه وي  
کړې، تر هغې مونږ نه د خداے سره مينه کولې شو او نه ئې په رښتيا  
پېژندے شو.

۱۶. اصلي گند هغه دے کوم چې دننه دے. د دغه گند نه بغير نور هر څه  
وينځل کېدے شي. يو گند داسې دے چې اوبه ئې هم نه شي پاکولے  
او دغه گند د نفرت او تنگ نظري گند دے. نفرت او تعصب د ځان  
سره روح هم خيرن خچن کړي. که چرې ته پر هېز وکړې نو خپل  
وجود پاک ساتلے شي خو ذرۍ پاکوالي له مينه پکار ده.

۱۷. دا ټول کائنات په يو انسان کينې راټول دے او هغه انسان ته ئې. ته چې  
کېر چاپېره هر څه وينې، هر هاغه څه چې ستا خوښ دي، هر هاغه څه  
چې ته ترې نفرت کوي، تر دې چې هر هاغه څوک چې ستا نه خوښېږي  
— دا هر څه په څه نه څه درجه کينې ستا دننه دي. له دې کبله په  
شېطان پسې د ځان نه بهر مه گرځه. شېطان څه غېر معمولي قوت نه  
دے چې په تاله بهره بريد کوي. دا د معمول يو قوت دے چې په تا  
کينې دننه دے. دا دننه څخه د معمول يو اواز دے.

۱۸. کٺ چري ته غوارې ٻي هر هاغه څه بدل کړې ٻي د خلقو له خوا ستا سره کېږي نو وروميسه خان بدل کړه. ته ٻي د خان سره څنگه سلوک کوي، هم هاغه رنگ سلوک به درسره د خلقو له خوا کېږي. تر کومه ٻي د خان سره په ايماندارۍ مينه نه وي کړې، بل څوک ئې درسره هم نه شي کولې. ته ٻي دغه څامه ته خان رسوي نو کېدې شي په لاره کېنې په ازغو هم ځوږ شي. بيا هم شکر وباسه، ځکه ٻي دا دې خبرې نخښه ده ٻي په تابه د کلونو باران کېږي.

۱۹. دا غم مه کوه ٻي دا لار به تا کوم څامه ته ورسوي؟ د دغې په څامه په خپل ورومبي کار توجه ورکړه. دا تر ټولو ستونزمن کار دې او د دغې ټوله ذمه واري په تاده. کله ٻي ته وروميسه کار واخلي نو بيا پرېږده ٻي ټول هر څه په خپله فطري لاره مخکښې لار شي. د چې سره مه ځه، په خپله يوه چپه شه.

۲۰. مونږ ټول خدا مې په خپل شکل کېنې جوړ کړي يو. بيا هم مونږ ټول د يو بل نه جدا او ځانگړي يو. دوه کسان يو شان نه شي کېدې. هر يو زړه په خپل "ردهم" (انداز) کېنې درزېږي. که چري خدا مې غوښتلې ٻي ټول خلق دې يو شان وي نو هغه به هم دغه شان کړي وو. په دې وجه درنگارنگي او ځانگړتوب سپکاو مې کول او په خلقو خپله راځي په زور منل د خدا مې د مقدس نظام سپکاو مې دې.

۲۱. کله ٻي د خدا مې ريښتيني مئين مېځاني ته لار شي نو مېځانه د هغه د عبادت څامه شي خو د شرابي لپاره هم هغه څامه شراب خانه وي. مونږ ٻي هر څه کوو، نو دا زموږ ظاهري جوسه نه بلکه زړه وي ٻي د يو څيز معنا د بل نه بدله کړي. صوفيان په دې د خلقو جاج نه اخلي

هې هغه په ظاهره څنگه ښکاري. کله هې يو صوفي چا ته گوري نو خپلې دواړه سترگې پټې کړي او د دغې په ځامې يوه درېمه سترگه پرانيزي. کومه هې دده دننه جهانونه ليدلې شي.

۲۲. ژوند يو عارضي پور دے. قرض دے. دا دنيا د حقيقت د يو کمزوري نقل نه بغېر نور هېڅ هم نه ده. د لوبو په گوداگو خو ماشومان غلطي دے هې خو عام انسانان هم د لوبو په څيز يا د هوکه و خوري او يا ئې په ډېر سپکاوي ټوټې ټوټې کړي او يو اړخ ته ئې وغورځوي. په دې ژوند کېنې د هر رنگ سخت دريزی نه ځان وساته. ځکه هې دا به ستا دننه موجود توازن خراب کړي.

۲۳. انسان ته د خداے په تخليق کېنې يو ډېر ځانگړے مقام حاصل دے. مونږ ټول ئې له څه تفريقه د خداے نائين يو. ياد ساته هې زمونږ د ټولو ذمه واري دا ده هې په ځان دننه موجود د خدا ئې روح لتون وکړو، پېدا ئې کړو او بيا ټول ژوند هم د دغې په احترام کېنې تېر کړو.

۲۴. دوزخ اوس او هم دلته موجود دے. د جنت خوبونه او د دوزخ غمونه پرېږده، ځکه هې دا دواړه هم دا شېبه زمونږ دننه دي. هر ځل هې مونږ مينه کوو، مونږ جنت ته ورځېږو — هر کله هې مونږ نفرت کوو يا جگړې کوو نو هم هغه وخت مونږ د دوزخ لښو ته پرېږځو.

۲۵. هر لوستونکے په قران پاک د خپل فهم او پوهې مطابق پوهېږي. د پوهې څلور درجې دي — ورومې ظاهري معنا هې اکثریت خلقو ورباندې ځان قانع کړے دے. دوهم باطن، درېم په باطن کېنې باطن او څلورمه معنا ئې دومره ژوره ده هې په لفظونو کېنې ئې اظهار نه



کېږي او د بيان نه بهر ده.

۲۶. ټول کائنات يو وجود دے. هر څوک او هر يو څيز د يو بل سره د داسې قيصو د جال په وسيله تر لے دے چې په نظر نه راځي. که مونږ ترې خبر يو او که نه، خو مونږ ټول د يو بل سره د خاموشي په ژبه خبرې کوو. څوک مه زخمي کوه! د شفقت نه کار واخله او په چا پسې پشې شا ټوکي مه کوه — عن چې د يوې معصومي تبصرې نه هم ډډه وکړه. کوم ټکي توري (لفظونه) چې زموږ د خولو نه ووځي نو هغه چرته ځي نه، بلکې په يو لامتناهي ځای کېږي خوندي کېږي او په خپل وخت به مونږ ته بيا راستنېږي. د يو انسان درد مونږ ټول دردمن کولای شي، د يو سړي خوشحالي شايد د ټولو په مخونو موسکا خوره کړي.

۲۷. ته که ښه واټې او که بد، په څه نه څه لاره به بهرته بيا تاته راستانه شي. له دې کبله که څوک ستا په اړه بد خيالات لري او ته هم داسې وکړې نو معامله به لا خرابه شي. ته به د يوې بدې انرژي په نه ختمېدونکي گردش کېږي کېږي. د دغې په ځای د هغه بنده په اړه تر څلوېښتو ورځو ښه سوچ کوه او ښه وايه. په څلوېښتمه ورځ به هر څه بدل شوي وي، ځکه چې په تا کېږي دننه به هم بدلون راغلی وي.

۲۸. ماضي يوه تشریح ده، مستقبل يو سراب دے، دنيا د وخت په لاره د يوې نېغې کرښې په شان د ماضي نه تر مستقبل تېرېږي. وخت زموږ په وسيله په مونږ کېږي دننه د نه ختمېدونکو دائرو په شکل کېږي منزل کوي. د ابد معنا نه ختمېدونکې وخت نه دے، د وخت "نه شتون" (Timelessness) دے. که چېرې ته ابدي رڼا ليدل غواړې نو ماضي او مستقبل له خپله سره وباسه او په موجوده شېبه کېږي ژوند کوه.

۲۹. تقدیر دا نه دے جی کڻي ستا د ژوند غوڅه پرېکړه له وړاندې شوې ده. له دې کبله هر څه قسمت ته پرېښودل او دکائناتو موسيقي ته په فعاله توگه له خپله ځانه څه نه پېرزو کول د ډېر لومړي جهالت نڅښه ده. دکائناتو موسيقي هر لور ته خوره ده او د څلورېښتو مرحلو نه جوړه ده. ستا تقدیر هغه مرحله ده چرته جی ته خپله برخه ساز غږوې. کېدای شي ته د موسيقي خپله اله نه شي بدلولې خو ته د دغه آلي نه څومره ښه موسيقي راپېدا کوې، دا هر څه ستا په خپلو لاسونو کښي دي.
۳۰. رېښتیني صوفي داسې وي چې که څوک پرې تور پورې کړي، برید پرې وکړي او یا ئې له هرې خوا غندنه وهي، بیا هم د خپلو ناقدینو په اړه له خولې بده خبره نه ویا سي. صوفي الزامونه نه لگوي. که چرې د بندۍ خپل ځان نه وي نو ناقدین او مخالفین به له کومه راځي؟
۳۱. که چرې ته غواړې چې خپله عقیده پیاوړې کړې نو باید ته خپل باطن نرم کړې، ځکه جی که ته خپله عقیده لکه دکاني مضبوطه لیدل غواړې نو وروسته باید خپل زړه لکه د ښکې په شان نرم او پوست کړې. په ژوند کښي مونږ ټول په یوه یا بله لاره د رنځونو، حادثو، تاوان او وېرې ښکار کېږو او د دې مرام دا وي چې مونږ نور هم اخلاص وکړو، نور هم د سخاوت څرگندونه وکړو او نوره مینه وکړو. په مونږ کښي ځینې خلق دا سبق زده کړي او نرم شي خو نور داسې هم وي چې له وړاندې نور هم سخت شي.
۳۲. ستا او دخدا مے ترمینځ باید څوک هم ونه درېږدي. نه امامان، نه دکلهسا یا کومي بلې عبادت ځاني ملیان او نه کوم اخلاقي یا مذهبي مشر.

نه وکيلان، نه روحاني مشران او نه ستا خپله عقیده. په خپلو قدرونو او خپلو قوانینو باور لره خو په بل چا ئې مه ورتپه. که چرې ته په هره عقیده ایمان لرې خو د خلقو زړونه ماتوې نو په دې کښې هېڅ ښه نشته. د هر رقم بت پرستی نه ځان لرې وساته، ځکه چې دا به ستا تصور خړ کړي. یواځې خداے د خپل لارښود په توګه ومنه. رښتیا زده کړه خو زما ملګریه له خپلو رښتیاو تعویذونه او بتان مه جوړوه.

۳۲. په دې دنیا کښې هر څوک د څه جوړېدو په هڅه کښې دے خو دا هر څه له مرګه وروستو هم دغه شان پاتې شي. باید ستا مرام د نیشته اعلي درجې ته رسېدل وي. ژوند دا نه دے چې د څه د ترلاسه کولو چې ته اړمان لرې، ژوند د نیشته شعور دے چې مونږ په خپله لار کې ندي اوسم ساتي.

۳۳. د اطاعت معنا کمزوري یا بزدي نه ده. اطاعت ماتې خوړلو یا سر تیتولو ته لاره نه هواروي. د اطاعت رښتینې طاقت هغه دے کوم چې د باطن څخه راوځي. څوک چې د خدائي جوهر اطاعت کوي نو په داسې حال کښې به هم د سکون او قرار نه ډک ژوند تېر کړي کله چې ټوله نړۍ د یو مصیبت نه واخله د بل مصیبت په لور روانه وي.

۳۵. په دې دنیا کښې مونږ یو شان والے نه بلکه تضادات مخ په وړاندې یوځي. دکائنات ټول تضادات په مونږ ټولو کښې دننه موجود دي. له دې کبله باید په مونږ دننه عقیده لرونکي د نه عقیده لرونکي سره په تماس کښې شي او څوک چې عقیده نه لري، هغه باید د هغه خاموشه عقیده لرونکي درک ومومي، کوم چې د هغه دننه دے.

۳۶. دا دنیا د بدل په اصول ولاړه ده. نه د مینې یو څاڅکے او نه د بدی یو

داغ يې بدله پاتې کېږي. که چېرې څوک چاته چل جوړوي نو ياد لره يې خدايې ورسره هم دغه معامله کوي. هغه تر ټولو لومړې منصوبه جوړوونکې دې. د خدايې د علم نه بهر يوه پاڼه هم رپ نه شي وهلې. د زړه دننه په دغه خبره عقیده لره يې خدايې څه هم کوي، ډېر بښاښته يې کوي.

۳۷. خدايې پاک يو ډېر زيرک کھري ساز دې. هغه نظام دومره بڼه جوړ دې چې په زمکه هر کار په خپل مقرر وخت کېږي. نه يوه دقيقه مخکې او نه يوه دقيقه وروستو— او دا نظام يې له تفريقه د ټولو لپاره يو شان کار کوي. د هر چا لپاره د مينې خپل وخت دې او د هر کېدو خپل وخت دې.

۳۸. دا خبره هېڅ کله هم يې وخته نه ده چې ته له ځانه دا پوښتنه وکړې چې زه کوم ژوند تېروم، ايا زه د دې بدلولو ته چمتو يم؟ ايا، زه د خپل باطن بدلون ته آماده يم؟ که چېرې ستا په ژوند کې يوه ورځ هم د تېرې شوې ورځې نه بڼه نه وي نو د ترس خبره ده. د هرې نوې شېبې او هر ځل د ساه اخستو سره بايد يو څوک په بيا بيا نوې شي او په يو نوي ژوند کې د بيا رازېږېدو لپاره يوه لاره ده او هغه ده له مرکه وړاندې مره کېدل!

۳۹. اگر چې د يو څيز بېلابېلې برخې بدلې شي خو "کل" تل تر تل يو شان پاتې کېږي، ځکه چې له دې دنيا نه يو غل لار شي نو بل پېدا شي او هر بڼه انسان چې کوچ وکړي نو د هغه ځای بل بڼه انسان ونيسي. دغه شان يو شې هم هغه شان نه پاتې کېږي، خو په رښتيا معنا کې يې يو شې بدلېږي هم نه.

۴۰. بی لہ مینہی ژوند پە هېخ حساب کبې نە شمېر لے کېږي. پە دې خبره  
 ځان مه زوروه چې ته د کومې مینې پە لتون کبې ئې؟ روحاني، مادي،  
 خدايي، دنياوي، مشرقي يا مغربي؟ تقسيم نور تقسيم ته لار هواروي.  
 د مینې تعريفونه او وضاحتونه نه وي. دا چې څه ده هم هغه ده. ساده او  
 سپېڅلې مينه د ژوند او پە دې او عاشق د اور روح دے. دکائناتو انداز  
 هاغه وخت بدل شي کله چې اور د اوپو سره مينه وکړي.

and tolerance, where the skilled residents carved out images of the ever-smiling Buddha. Born in the lap of nature and nursed by the nature, Pashtuns lived a simple, hard but comfortable. He was trained only to sing and smile, only to sow the seeds of love to reap peace. He spoke one language and walked one path.

Shaheen Buneri like many others raises numerous questions which he believes have no answers. He walks in dreams to grapple with the harsh realities of Pashtuns but when he wakes up he finds himself sleeping a deep slumber to which Hamza Baba has referred to in one of his couplets. Baba says, I thought my cries would wake my people from their sleep but it dawned upon me that I, myself was sleeping a deep slumber.

He begins his story with Swat and takes readers to remote times and captions every important occasion and event with a beautiful a tapa -three imbalanced liner poetic genres -reflective of our glorious past encompassing everything related to Pashtuns. Everybody knows that a narrative always is based on culture of the people. The strange thing is that Pashtuns disown their indigenous culture and own the borrowed narrative. Shaheen Buneri bemoans this very tragedy of Pashtuns. The booklet of Shaheen Buneri is a must read for its fluent and interesting style of narration in Pashto.

By **Sher Alam Shinwari**

## A Voice in the Wilderness...

At a first glance, the booklet seems to be a medley of random thoughts but it is a well-connected story from the pen and brain of a young man. There are people who while finding no solution to the problems they are facing with, soon they begin narrating narrate it to others in order to mitigate their sense of being helpless.

But the problems never end, rather they get multiplied. However, a powerful narrative technique gives a new twist to it. True to the great Pashtun poet Khushal Khan Khattak's words- [Born on the day of chaos / I am frequented by an endless unrest], the land of Pashtuns has been the battlefield down the ages.

The ultimate sufferers are the Pashtuns; the beneficiaries are always the faceless monsters. The culture of Pashtun is peace, tolerance and love but still his narrative is being projected to advocate violence and extremism - means 'culture' is indigenous but 'narrative' is borrowed. This unusual phenomenon puts Pashtuns in jeopardy and in a deep identity crisis.

Shaheen Buneri a young restless soul, a poet and journalist is experiencing the same dilemma through which collective consciousness of Pashtuns passing through. He appreciates the unravel beauty of Swat, Malakand, Buneri, Kohistan and Dir valleys. He explores past history and glory of Gandhara civilizations and judges the role of Pashtuns in this region.

Nostalgia takes him deep down in the annals of history where fairies reigned over the highlands, rivers, lakes and plains of Pashtuns for centuries. He envisions the land of Pashtuns as the abode of permanent peace, love